रमण महर्षि 


राष्ट्रीय जीवन-चरित माला 


रमण म्षि 


कृष्ण स्वामघोनाथन 
अनुवाद 
रमानाथ शस्‍स्त्री 





नेशनल बुक ट्स्ट, इंडिया, नयी दिल्‍ली 


पहला संस्करण 977 (शक 899) 
तीसरा संस्करण 7990 (शक 92) 


6 रमण केन्द्र, दिल्‍ली, 975 
हिन्दी अनुवाद 6 नेशनल बुक ट्रस्ट, इंडिया, 977 


रू. 42.50 


निदेशक, नेशनल बुक ट्रस्ट, इंडिया, ए-5 ग्रीन पार्क, नयी दिल्‍ली-0 06 द्वारा प्रकाशित 


09५७ ओके ७ ०: 


0. 
8]. 
2. 
3. 
4. 


विषयानुक्रम 


भाग : चरितामत 


पृष्ठभूमि : इतिहास और पुराण-कथा 
आरंभिक जीवन और बोधोदय 

समाधि के साल और नये घाट 
विरूपाक्ष गुफा : ज्ञानी की सहजता 
स्कंदाश्नम और महर्षि की मां 
रमणाश्रमम्‌ और उसका क्रमिक विकास 
रमणाश्रमम्‌ : सान्निध्य का प्रभाव 


भाग 2 : वचनाम॒त 


संगहीत रचनाएं : गद्य कृतियां 

संगृहीत रचनाएं : भक्ति-रस की कविताएं 
संगहीत रचनाएं : दाशंनिक कविताएं 
संगृहीत रचनाएं : अनुवाद और रूपांतर 
वार्ताएं 

सूक्तियां 

तुलनाएं और निष्कर्ष 


संर्दासभका 


७0 


26 
40 
46 
56 


7 
84 
95 
43 
25 
4] 
66 


76 


आभार-प्रदशंन 

कारियों का हृदय से आभारोी है । 


भाग --चरितामत 


. पृष्ठभूमि : इतिहास ओर पुराण-कथा 


रमण महषि ऋषियों को उस परंपरा की कडी है जिसका आरंभ उप- 
निषदों के आचार्यों से हुआ-- जिन्होंने अपने उपदेशों और जीवन से ज्ञान- 
मार्ग की शिक्षा दी | बुद्ध और शंकराचार्य भी इस परंपरा में आते हैं। 
शंकराचार्य (788-8 20 ई.) के बाद महषि ही इस मार्ग के सबसे बड़े पथ- 
प्रदर्शक हैं। प्रोफेसर डी. एस. शर्मा के शब्दों में : “ऐतिहासिक दृष्टि से, 
हम यह कह सकते हैं कि शंकराचार्य के बाद ज्ञान पर इतना जोर और 
किसी ने नहीं दिया । शंकराचार्य द्वारा अद्वेतवाद की प्रतिष्ठापना के बाद 
कई भकक्‍क्ति-आंदोलन उठे और ज्ञान योग पर छा गये । सबसे पहले रामा- 
नुजाचायें और मध्वाचायें के ईश्वरवादी दर्शन और शैवसिद्धांत दर्शन 
आये । उनके बाद, पंद्रहवीं और सोलहवीं शताब्दियों में, उत्तर भारत में 
परवर्ती भक्ति-आंदोलनों को इस्लामी ईश्वरवाद ओर प्रचार के सम्मुख 
दुढ़ता की मुद्रा अपनानी पड़ी। उनन्‍नोसवीं शताब्दी के ब्रह्मममाज और 
आयंसमाज आंदोलन भी ईसाई ईश्वरवाद की टक्कर में एकांतिक रूप से 
ईश्वरवादी थे । बाद में, हिंदू धर्म के सभो पक्षों का पुनरुत्थान होने पर 
भी, श्री रामकृष्ण परमहंस ने इस पर जोर दिया कि आज-की दुनिया में 
भवित ही सब से सरल मार्ग है। इस प्रकार ग्यारह शताब्दियों तक उन्मुक्त 
बहती आयी भक्ति की इस विराट मुख्य धारा के प्रतिकल श्री रमण महर्षि 
की शांत नग्न मूर्ति एक चट्टान की तरह खड़ी दिखती है। पर, इसका यह 
अर्थ नहीं कि मनुष्य के आध्यात्मिक जीवन में भक्ति का जो स्थान है, उसे 

वे जानते नहीं थे। इसके विपरीत, जिस प्रकार शंकराचायं ने ज्ञान-मार्ग 
के प्रतिष्ठापक होते हुए भी कई भावविह्नल स्तोत्न रचे, उसी प्रकार महर्षि 
ने भी अरुणाचल शिव की स्तुति में पांच स्तोतों की रचना की। ओर हमें 
यह देखकर आश्चयं होता है कि एक स्तोत में तो उन्होंने श्यृंगा रिक भक्ति 
के सुपरिचित बिब, वर-वधु का प्रयोग किया है। परंतु, फिर भी, वे 
निरंतर 'विचार' मार्ग का ही प्रतिपादन करते रहे, जो ज्ञान योग की पुनः- 
स्थापना के लिए एक सशक्त तक था। अपने युग की भावना के अनुरूप, 
उन्होंने केवल ज्ञान योग को उस विशिष्ट धमं की सीमाओं से ऊपर उठा 
दिया जिसमें उनका जन्म हुआ था, और उसे सभी धर्मों के लोगों के लिए 
सुलभ कर दिमा । ' 

ज़िमर-रचित फ़िलासफ़ौज्ञ आंव इंडिया के परिशिष्ट में जो समय- 
सारणी है उसके अनुसार, श्री रामकृष्ण (]836-६6) डाविन के सम- 
कालीन हैं ओर श्री रमण आइंसटाइन के। यह बात विचारणोय है कि 
महापुरुषों के इन जोड़ों में केवल काल की ही समानता नहीं है, अपितु 
उपलब्धि और ऐतिहा सिक महत्व की दृष्टि से भो काफो समानता है। 
जिस प्रकार परमहंस ने मनुष्य की आध्यात्मिकता के समस्त विकास-क्रम 
को सार रूप में मूतिमान्‌ किया और उसकी संक्षेप में पुनरावृत्ति की, उसी 
प्रकार महर्षि ने, एक वैज्ञानिक आविष्कर्ता की तरह, सत्य के अति गहन 
आयामों का स्वयं नये सिरे से अन्वेषण किया और हमारे लिए 'आत्म- 
विचार को एक ऐसी परिपर्ण विधि तंयार कर दी जिससे और लोग भी 
उनके प्रयोग को दोहरा सकते हैं और उनके निष्कर्षों की सचाई को प्रत्यक्ष 
अनुभव से परख सकते हैं । 

परमात्म-शक्ति कहां प्रकाशित होगी यह तो उसी की इच्छा पर 
निभंर है । जेसा कि उपनिषद की प्रसिद्ध सूक्‍्ति में कहा गया है, आत्मा 
उसी को उपलब्ध होती है जिसका वह स्वयं वरण करती है । जीवन्मुक्ति 

की प्रक्रिया का कोई कारण नहीं बताया जा सकता । फिर भी कमल की 
उत्पत्ति में सर्वशक्तिमान सूर्य के साथ-साथ सरोवर का भी थोडा योगदान 
मानना पड़ता है, मानना चाहिए । आत्मोपलब्धि के बारे में न तो कोई 
भविष्यवाणी की जा सकती है और न वह पैदा हो की जा सकती है, यह 
सही है। परंतु उसके घटित हो जाने के बाद, शायद उसके कार्य-कारण 
सूत्र को स्पष्ट किया जा सकता है। श्री रामकृष्ण में जिस तरह बंगला 
संस्कृति अपने पूर्ण भावावश के साथ प्रस्फुटित हुई है, महात्मा गांधी में 
जिस तरह गुजराती संस्कृति अपनी वस्तुनिष्ठ व्यावहारिकता के साथ 
प्रस्फूटित हुई है, श्री रमण उसी तरह वह सुमन हैं जिसमें तमिल संस्कृति 
अपनी प्रखर बौद्धिक सूक्ष्मता के साथ प्रस्फुटित हुई है। यह उल्लेखनीय 
है कि इस आधुनिक युग में भी मां काली की उपासना से श्रो रामक्ृष्ण 
गहन रहस्यात्मक अनुधति पर पहुंचे, राम के निरंतर स्मरण से गांधीजी 
को सावंजनिक क्षेत्र और व्यक्तिगत जीवन, दोनों में धर्म के पालन के 
लिए बल और मार्गदर्शन मिला, ओर शिव के ससगगं से किशोर छात्र रमण 
को मृत्यु का साक्षात्कार और आत्मोवलब्धि हुई। यह भो उल्लेबनीय है 
कि प्राचीन ऋषियों ने भक्ति, कम, योग और ज्ञान के जो चार मुख्य मार्ग 
निर्धारित किये थे उनका इतना जोबंत और प्रभावशाली निरूपण इस देश 
की चार अर्वाचीन आध्यात्मिक विभूतियों : श्री रामक्रष्ण, गांधी जी, श्री 
अरविद और महपि ने किया । 

महषि के जीवन से संबद्ध स्थान स्वयं पुनीत स्मृतियों से भरे हैं। 
तिरुचुली शिव की पावन भूमि थी और सुंदरमति और माणिक्यवाचकर 
जैसे संतों ने कई शताब्दी पृव इसकी महिमा गायी थी । विनोबा भावे छठे 
दशक की अपनी भूदान पदयात्रा में, अपनी राह से अलग कई मील की दूरी 
तय कर, यहां पहुँचे थे। जिस घर में महथि का जन्म हुआ था उसमें कुछ 
देर वे मौन ध्यानरत बेठे रहे और अपने प्रार्थना-प्रवचन में उन्होंत इस कस्बे 

के भले लोगीं को आशीर्वाद देते हुए कहा कि महर्षि के रूप में आपने 
आधुनिक जगत को एक अनुपम उपहार दिया है। 

मदुरै, जहां वेंकट रमण को आत्मोपलब्धि हुई, प्राचीन तमिल विद्वत्परि- 
षदों की प्रख्यात पीठ थी, मीनाक्षीसुंदर शिव की लीलाभूमि थी । यह एक 
शक्तिपीठ भी है जहां मां भगवती स्वयं विराजमान हैं। भजनों और 
अनुष्ठानों में यहां भक्तों और भगवान कें मिलन का बखान मिलता है, 
ओर यहां के मंदिर में त्रेसठ संतों की मूतियां हैं जिन्हें कोई भी देख सकता 
है। यहां मंदिर की छाया में बालक रमण को मां की गोद की-सी शांति 
मिलती थी। परंतु अरुणाचल की पुकार पर वह इस प्रकार दोड़ पड़ा जसे 
पिता की बांहों की ओर दोड़ रहा हो । 

संस्कृत के महाकवि, गणपति शास्त्री और तमिल के महाकवि मुरुगनार 
ने अपने गीतों में रमण मह॒पि की स्कंद रूप में स्तुति की है। जिस प्रकार 
छांदोग्य उपनिपद के अनुसार नारद ने सनत्कुमार से अज्ञात अधंकार के 
पार की ज्योति का दर्शन करानेवाली “भूमा विद्या' सीखी थी, उसी प्रकार 
इन प्रकांड पंडितों ने इस तरुण साधु से इंद्रियातीत ज्ञान प्राप्त किया जो 
उन्हें किसी भी ग्रंथ में नहीं मिला था । शंक राचाय॑ के 'सुब्रह्मण्य भुजंगम्‌ 
में वर्णन है कि शिव ने कुमार से कहा, 'इधर आओ , वत्स' और जब वह 
माता की गोद से उछला तो किस प्रकार उन्होंने हाथ बढ़ाकर उसे लपक 
लिया और अपने हृदय से लगा लिया। गणपति शास्त्री ने रमण के गृहत्याग 
को इसी दृश्य की पुनरावृत्ति कहा है। किशोर रमण 'पिता की पुकार पर 
माता के घर, मदुरे से तन्मयावस्था में पिता के पास, अरुणाचल को चल 
दिये । स्कंद में शिव (सत्‌) और शक्ति (चित्‌) का संयोग है और वह 
नित्य-नृतन आनंद की मूर्ति है। महषि ने 'हृदय' और “पुत्र दोनों के लिए 
बार-बार गरहेश नाम का प्रयोग किया है। सोमस्कंद--'पिता , 'माता 
और 'पुत्र' के इस रहस्य को मानव हृदय और मानव जीवन में हजारों तरह 

से उद्घाटित करते हुए, महर्षि मोक्ष के साधकों का उसी तरह अचूक 
पथ प्रदर्शन करते हैं जैसे कि गांधीजी, राम-सेवक आधुनिक हनुमान की 
अपनी भूमिका में, उन सब लोगों का जिनमें घर की जिज्ञासा है और जो 
उसका पालन करना चाहते हैं । 

वह स्थान जहां रमण ] सितंबर ]896 को पहुंचे ओर जहां वे चौवन 
वर्ष रहे, अरुणाचल या तिरुवण्णामले था, जिसके बारे में एक प्राचीन 
धारणा यह है कि उसके चितन से ही मुक्ति मिल जाती है। भारत ओर 
नेपाल के बहुत-से तीर्थों में शिव जहां लिग या मूर्ति के रूप में प्रकट हुए हैं, 
वहां यहां यह विश्वास है कि वे पर्वत के रूप में प्रकट हुए हैं। कथा यह है 
कि एक बार शिव इस स्थान पर एक प्रकाश-स्तंभ के रूप में प्रकट हुए थे 
जिसके शिखर ओर आधार को खोजने की ब्रह्मा ओर विष्णु ने कोशिश की 
पर वे उन्हें दिखाई नहीं दिये। इस प्रकार यह पर्वत मूर्तिमान्‌ शिव है, 
विशुद्ध इंद्रियातीत बोध का प्रतीोक, और ज्ञान के पिपासुओं के लिए एक 
विशेष अर्थ और संदेश का वाहक । 


9. आरंभिक जीवन और बोधोदय 


केंकटरमण का जन्म 29-30 दिसंबर, 876 की अर्धरात्रि के कुछ बाद 
भागझोर मास के पुनवंसु नक्षत्र में हुआ था। पिता, सुंदरम अय्यर तिरु- 
कली में वकील थे ओर मां का नाम अलगम्माल था । प्रारंभिक शिक्षा 
उन्होंने तिरुचली में ही पायी, फिर डिडिगल जाकर एक साल वहां के 
मिड्िल सकल में पढ़ते रहे। 892 में अचानक पिता को मृत्यु हो जाते पर 
बेंकट रमण और उनके बड़े भाई नागस्वामी को उनके चाचा सुब्ब अय्यर 
मदुरे ले गये । छोटे दो बच्चे, नागसुंदरम्‌ ओर अलमेलु, मां के साथ, अपने 
ताऊ नेल्लैयप्प अय्यर के पास रहने मानमदुरे चले ग्रये | कुछ समय बाद 
केंकटरमण मदुरे के अमरीकी मिशन हाई स्कूल में दाखिल हो गये । पढ़ाई 
के लिए उनमें कोई विशेष लगन नहीं थी, पर उनकी बुद्धि तेज और स्मृति 
बहुत अच्छी थी, इसलिए एक के बाद दूसरी क्लास में बढ़ते गये | आध्या- 
त्मिकता की ओर क्षुकाव का उन दिनों उनमें कोई विशेष लक्षण नजर 
नहीं आता था । शरीर से हृष्ट-पुष्ट रमण की खेलों में बहुत रुचि थो ओर 
कुश्ती व तैराकी की बाज़ियों में वह प्रायः विजयी रहता था। गहरी नींद 
में सोये रमण को जगाना मुश्किल होता था। (स्कूल के दिनों के उनके 
घनिष्ट मित्रों में एक अब्दुल वहाब थे, जिन्हें प्यार से लोग साबजान कहते 
थे। वे उनके साथ केवल खेलों में ही भाग नहीं लेते थे, बल्कि मंदिरों में 
भी जाते थे और तिरुचुलीवाले घर में उनकी बड़ी आवभगत होती थो। 
बाद में, पुलिस सकिस में चले जाने के बाद, वे प्राय: अपने पुराने मित-- 

महपि--से मिलने आते थे) रमण घर के काम-काज में अपनी चाचो का 
हाथ बंटाते रहते थे--गली के उस पार से वे पानी का कलसा भर कर ला 
देते थे। वर्षों बाद, एक भक्त के प्रश्न का उत्तर देते हुए, उन्होंने इस बात 
की पुष्टि की कि शुरू में उनकी मां को इस बात से दुख पहुंचा था कि 
बिना बाप के इस लड़के से ऐसे काम कराये जाते हैं। पर एक वार, जब 
वह मदुरं आई हुई थीं, उन्हें लगा कि पानी का भरा कलसा वह उठा नहीं 
सकेंगी, और उन्होने वेंकट रमण से उसे ले चलने को कहा। तब रमण ने 
हंसते हुए कहा, “चाची जब कहती थी तब तो तुम्हें बुरा लगता था। अब 
तुम क्या कर रहो हो ?” वेंकटरमण छोटे-मोटे घरेलू कामों में भी निपुण थे 
और उन्हें 'थंगक्क” (स्वणंहस्त ), अर्थात्‌ सौभाग्यशाली हाथों वाला माना 
जाता था । 'अप्पलम' (पापड़) आदि बनाने का. शुभारंभ प्राय: उन्हीं से 
करवाया जाता था। 

नवंबर, 895 में उनके एक वयोवृद्ध संबंधी ने बातचीत के प्रसंग में 
बताया कि वे अभी अरुणाचल होकर आये हैं। इस नाम से वेकटरमण में 
बचपन से ही एक अनिवंचनीय श्रद्धा और प्रेम का उद्रक होने लगता था। 
अब पहली बार उन्हें पता चला कि अरुणाचल तो तिरुवण्णामल है, जो 
सचमुच एक जगह है भौर पास हो है । 

कुछ समय बाद ही, 'पेरियपुराणम्‌ की एक प्रति कहीं से उनके हाथ 
लग गयी । उसमे शिव की कृपा प्राप्त करनवाल त्रेसठ संतों की कथाएं पढ़ 
कर वे आनंदविभोर हो गये । 

वह महान घटना जो बेंकटरमण के जीवन में ओर स्वयं को पहचानने 
की आज के मनुष्य की खोज में एक नया मोड़ सिद्ध हुई, जुलाई, 896 मे 
संभवत: बृहस्पतिवार 6 जुलाई (शुक्ल पक्ष की पप्टी) को घटी, जिसके 
कोई छह सप्ताह बाद ही उन्होंन मदुर से सदा के लिए बिदा ले ली। उस 
दिन अपने चाचा के घर (मंदिर के निकट, ]], चोक्‍्कप्प नाइकेन स्ट्रीट) 

में पहले तल्‍्ले पर वे अकेले बंठे थे। वे पूर्ण स्वस्थ थे, पर फिर भी न जाने 
क्यों अचानक मत्यु की आशंका से भयभीत हो उठे । इससे उनका मन 
अंतमुंख हो गया और उनमें कुछ इस तरह की उहापोह होने लगी :“मैं अब 
मर रहा हूं। मृत्यु का अर्थ क्या है? यह जो मर रहा है क्या है? यह देह 
मर रही है।” मरने का अभिनय करते हुए, उन्होंने अपने हाथ-पाँव फैला 
कर अकड़ा लिये, सांस रोक ली और मुंह भींच लिया । ऊहापोह चुपचाप 
चलती रही :“अच्छा तो, देह मर गयी है। अकड़ी हुई इस देह को श्मशान 
ले जाया जायेगा और वहां जलाकर भस्म कर दिया जायेगा। लेकिन क्या 
मैं! मर गया ? क्‍या देह “मैं' है? देह तो नि:शब्द और निश्चेष्ट है, पर 
मुझे अपना अस्तित्व पूरी शक्ति के साथ महसूस हो रहा है, यहां तक कि 
भीतर 'मैं' का स्फुरण भी सुनाई देता है। अत: मैं वह चेतना हुं जो देह से 
परे है । “मैं नित्य आत्मा हुं । यह सब ऊहापोह कोई बौद्धिक क्रिया नहीं 
थी, अपितु विशुद्ध “मैं हूं' की चेतना की जीवंत अनुभूति थी, जिसमें से वे 
अंदर ही अंदर नि.शब्द गुजरे थे। 

मृत्यु के इस सजीव अभिनय को, जिसने एक किशोर छात्र को सिद्ध- 
पुरुष में बदल दिया, पौराणिक, तात्त्विक और नैतिक दृष्टिकोण से देखा जा 
सकता है। धमं के प्रतिपालक विष्णु ने, वात्सल्यमयी मां की तरह, गजेंद्र 
को आसन्न मृत्यु से बचाया था और वह उनका परम भक्‍त बन गया था । 
पर इस पौराणिक कथा से भी अधिक सटीक शंकराचार्य का उदाहरण है। 
इंद्रियातीत बोध के अधीश्वर, परमपिता शिव ने शंकराचायं को मगर के 
मंह से छुड़ाया और उन्हें एक मूर्घेन्य दाशंनिक में बदल दिया। इसी प्रकार 
किशोर वेंकटरमण ने देह के अन्त को शांति से स्पष्ट स्वीकार करते हुए 
अपनी अंततम सत्ता को शुद्ध चेतन के रूप में पाया, और इस तरह मृत्यु 
के भय को सदेव के लिए जीत लिया। मानव-जीवन जी यातना और मृत्यु 
पर बुद्ध का दीघंकालीन चिंतन इस अकेले अनुभव में समाविष्ट था। 

शैक्सपियर के शब्दों में, उन्होंने “मृत्यु को, जो मनुष्यों को खाती है, खा 
लिया और मृत्यु के मर जाने से और कोई मृत्यु शेष नहीं रही ।” चेतन के 
साथ पूर्ण तादात्म्य और तन-मन के व्यूह से अनासक्ति की इस चरम 
अनुभूति से उनके लिए न केवल सत्ता-मीमांसा और ज्ञान-मीमांसा के बीच 
की कृत्रिम दीवार ढह गयी, बल्कि सभी को गले लगानेवाले प्रेम का एक 
बारहमासी सोता फूट पडा, नैतिक शक्ति का एक नित्य-नूतन अजस्र निझर 
झरने लगा, ऐसा निझेर जो उसके बाद कोई अर्ध शताब्दी तक सबके साथ 
समान व्यवहार द्वारा आत्मा का 'एकत्व' सिद्ध करता रहा। 

उसी घड़ी से वे निरंतर आत्मलीन रहने लगे। जेसा कि उन्होंने सूरि 
नागम्मा, स्वामी सिद्धेश्वरानंद, प्रोफेसर डी. एस. शर्मा आदि अनेक 
जिज्ञासुओं को कई बार बताया, संगीत के विभिन्‍न स्वरों की तरह अन्य 
विचार यदा-कदा आते-जाते थे, परंतु आत्मा-चेतना का स्फुरण मूल स्वर 
(आधार-श्रुति) की तरह निरंतर बना रहता था और अन्य स्वरों को उससे 
संगति रखनी पड़ती थी । 

मृत्यु से साक्षात्कार की यह पूरी प्रक्रिया कुल तीस मिनट भी नहीं चली 
होगी । पर इससे न केवल किशोर रमण के जीवन का सदा के लिए काया- 
कल्प हो गया, बल्कि “मैं कौन हुं ?' इस प्रश्न के रूप में उसे एक ऐसा अस्त्र 
भी मिल गया जो सुलभ था, अचक था और सभी प्रयोजन पूरेकर 
देता था । | 

इस घटना के बाद वेंकटरमण पर आत्मलीनता के अधिकाधिक दोरे 
पड़ने लगे और पढ़ाई-लिखाई मात्न यांत्रिक रह गयी । दूसरों के प्रति अपने 
व्यवहार में वह और भी सौभ्य और विनम्र हो गया । मंदिर के अब ज्यादा 
चक्कर लगने लगे और भावावेश बढ़ गया। पेरियपुराणम्‌ की कथाओं 
और मंदिर में देखी त्रेसठ 'नायनारों' की मूर्तियों में अब उसे एक नया अर्थ 
मिल रहा था। वर्षों बाद उन दिनों का स्मरण करते हुए उन्होंने कहा 

था :''नये जीवन में जागरण के बाद, मैं प्राय: रोज ही शाम को मंदिर जाने 
लगा । मैं अकेला जाता और शिव, मीनाक्षी, नटराज या त्रेसठ संतों की 
मृर्तियों के सम्मुख बहुत-बहुत देर खड़ा रहता । मुझे लगता भावनाओं की 
तरंगें मुझे विभोर कर रही हैं। आत्मा ने देह का अपना पहला अवलंब 
छोड़ दिया था और वह एक नये अवलंब के लिए लालायित थी, इसीलिए 
मैं बार-बार मंदिर जाता था । मैं भगवान शिव के सम्मुख खड़ा हो जाता 
ओर कभी-कभी उनसे प्रार्थना करता, मुझ पर अपनी कृपा वरधाओं, जिससे 
कि मेरी भक्ति बढ़े ओर मैं त्रेसठ संतों को तरह सदा तुम्हारा भक्त रू । 
पर, अधिकतर तो मैं कोई भी प्रार्थना नहीं करता था, बल्कि अपने अंतर के 
अगाध को बहने और बाहर के अगाध में मिलने देता था। मेरी आंखों से 
उमड़ते आंसू आत्मा के इसो ज्वार के द्योतक होते थे, सुख या दुख की 
किसी विशेष अनुभूति के नहीं ।'” यह पूछने पर कि क्‍या वे मोक्ष अथवा 
नाना जन्मों के चक्र से मुक्ति की प्रार्थना करते थे, उन्होंने उत्तर दिया, 
' मैं यह प्रार्थना करता था कि मुझे उनकी-सी भक्ति मिले। जन्मों के बंधन 
या उनसे मुक्ति के बारे में तो मैं कुछ जानता ही नहीं था। 

छठो कक्षा का यह छात्र 29 अगस्त, 896 को सुबह के वक्‍त अपने घर 
में बेठा 'बेन' की इंग्लिश ग्रामर के एक अंश को अपनी कापी में उतार 
रहा था। उस अंश को तीन बार लिखने की उसे स्कूल से सजा मिली थी। 
दो बार लिख चुकग के बाद मजबूरी भें किये जानवाले उस काम से वह 
ऊब गया, उसने किताब-कापी एक तरफ स रका दीं, आंखें बन्द कर लीं और 
ध्यान करने लगा। बड़ा भाई, जो यह सब देख रहा था, उसे डांटते हुए 
बोला, “परिवार के बीच रहते हो, पढ़ाई का ढोंग करते हो, और बढ हो 
ऐसे जैसे कोई योगी हो । वेंकटरमण को बस संकेत मिल गया और उसने 
बहीं उसी घड़ी घर छोड़ने ओर अरुणाचल जाने का निश्चय कर लिया। 

अपने भाई से उन्होंने कहा, “मुझे सकल जाना है क्योंकि आज एक विशेष 

'क्लास' लगनी है।' इस पर भाई बोले, “तब नीचे बक्से में से पांच रुपये 
ले जाना और रास्ते में मेरी कालेज की फीस दे देना। इस घटना को याद 
करते हुए, 949 में, महथि ने इस बात पर दुख प्रकट किया था कि परि- 
बार को सदेव के लिए छोड़ते समय चाची से मुझे सच्चाई छिपानोी पड़ी । 
उसका मुझ पर बहुत विश्वास था, क्योंकि मैं हुर काम उसकी इच्छानु- 
सार करता था और कभी भी झूठ नहीं बोलता था। झूठ मुझे बस यही 
एक बार बोलना पड़ा--यहां आने के लिए घर से भागते समय भाई ने 
जब पूछा, कहां जा रहे हो, तो मैंने उन्हें बताया कि स्कूल में एक विशेष 
'कलास' है जिसमें मुझे जाना है। भोजन के बाद जब मैंने चाबी मांगी तो 
चाची को भी यही बताया | वह जान ही कंसे सकती थी ? उस बेचारी ने 
मेरे कहे पर यकोन कर लिया। आखिर यही होना था ।” 

बेंकटरमण का ख्याल था कि तिशुवण्णामले जाने में तीन रुपये लगेंगे । 
इसलिए उसने उतने ही लिए ओर बाकी दो रुपये तमिल में लिखे एक पत्र 
के साथ वहीं छोड दिये | पत्र का आशय था : “मैं अपने 'पिता' की खोज 
में जा रहा हुं ओर उन्हीं के भादेश पर जा रहा हूं। इस कायं पर कोई 
दुखी न हो और इसको ढूंढने के लिए कुछ भी खर्च न किया जाय । आपकी 
कालेज को फीस नहीं दी गयी है। दो रुपये इसके साथ रखे हैं ।” उसकी 
मन:स्थिति उस समय क्‍या थी, यह इसीसे समझा जा सकता है कि अपने 
लिए उसने 'इसको' लिखा था और पत्र पर हस्ताक्षर नहीं किये थे । 

दोपहर से कुछ पहले वह घर से चल पडा ओर ठीक रेल के वक्‍त स्टेशन 
पहुंच गया । उसने थिडिवनम्‌ का टिकट खरीदा, क्योंकि उसके ख्याल से 
तिरुवण्णा मल के सबसे निकट वही स्टेशन था | इस पर दो रुपये तेरह आने 
खर्च आये । उसे पता नहीं था, पर एक नयी लाइन भी चालू हो चुकी थी, 
जिससे विल्लुपुरम्‌ पर गाड़ी बदल कर ही तिरुवण्णामल पहुंचा जा सकता 
था और उसमें पूरे तोन रुपये लगते। रेल में चढ़ जाने के बाद एक मुसल- 

मात यात्री---एक मौलवी ने, जो उससे बातचोत करने लगा था, उसे 
उसकी गलती बतायी और सलाह दी कि वह विल्लुपुरम्‌ पर ही उतर 
जाये । 

विल्लुपुरम से माबलपट्ट्‌ तक, दस मील वह रेल से गया। पास में जो 
पैसे बचे थे उनसे सिर्फ वहीं तक का टिकट लिया जा सकता था। वहां से 
किलूर तक, कोई दस मील वह पैदल चला । जब बहुत थक गया और आगे 
ओर चलना कठित हो गया तो बीस मील का बाकी सफर उसने फिर 
रेल से तय करने का निश्चय किया | गांठ में पैसा न होने के कारण, उसने 
लाल नग-जड़ी अपनी कान की लोंगें मुतुस्वामी भागवतर नाम के एक 
व्यक्ति के पास चार रुपये में गिरवी रख दीं। उसकी पत्नी ने उसे अच्छो 
तरह भोजन कराया और गोकुलाष्टमी पर भगवान कृष्ण के निमित्त 
बनाया गया कुछ मिष्ठान बांधकर दे दिया। परंतु वेंकटरमण ने स्टेशन 
पर पहुंचने से पहले ही भागवतार की दी हुई रसीद फाड़ डाली, क्योंकि 
कान को लोंगों को छुड़ाने का उसका कोई इरादा नहीं था । 

पहली सितंबर को बहुत सबेरे तिरुवण्णामल पहुंचते ही वह सीधा श्री 
अरुणाचलेश्वर के मंदिर गया और अपने 'पिता के सम्मुख जाकर छड़ा 
हो गया। उसके आनंद का प्याला लबालब भरा था। जो ज्वर कई दिन 
से उसके शरीर को तपा रहा था वह अब उतर गया था। यात्रा समाप्त 
हो गयी थी और बह अपने 'घर' पहुंच गया था । 

मंदिर से बाहर आकर किशोर रमण ने सिर घुटवा लिया और अपनी सभी 
चीज़ें--यज्ञोपवीत, गांठ की रकम (लगभग तीन रुपये), मिप्ठान का 
पैकेट और तन के कपड़े तक फेंक दिये । केवल धोती में से एक पट॒टी फाड़ 
कर रख ली और उसकी कोपीन बना ली। इस प्रकार सब-कुछ त्याग कर 
वह फिर मंदिर की ओर चल पडा । रास्ते में वर्षा की तेज बोछार में भीग 
कर और स्वच्छ होकर वह वहां पहुंचा और मंदिर के सहस्न खंभोंवाले 
मंडप में जाकर जम गया । कई सप्ताह उसने वहां निश्चल मौनावस्था में 
बिताये । उन दिनों जिन्होंने उसकी देखभाल की उनमें एक शेषाद्रि स्वामी 
थे । वे एक विद्वान साधु थे जिनकी साधना काफी उच्च स्तर पर पहुंच 
चुकी थी। परंतु शरारती लड़के जब दोनों को तंग करने लगे तो ब्राह्मण 
स्वामी ने, इस किशोर साधु का अब यही नाम पड़ गया था, मंडप के नीचे 
के तलधर 'पाताल लिंग' में शरण ली। वहां चीटियां, कीडे ओर मच्छर 
कई सप्ताह उन्हें काटते-खाते रहे,पर वे आत्मानद में ड्बे निश्चल पड़े रहे । 
उस तलधर को बाद में उन्हीं के निमित्त अपित कर दिया गया ओर मई, 
]949 में तत्कालीन गवने र-जनरल, श्री राजगोपालाचा री ने वहां रमण 
महर्षि के चित्र का अनावरण किया । दर्शेनार्थियों के लिए यह स्थान मंदिर 
में अब विशेष महत्व रखता है। 

तलधघर में ब्राह्मण स्वामी के होने की बात जब कुछ भक्तों को पता चली 
तो उन्होंने देखा कि उनके घावों में कौड़े चल रहे हैं ओर उनसे पीप बहू 

रही है, पर उन्हें अपनी भयानक दशा की कोई सुध नहीं है । उन्हें तब पास 
के देवालय, 'गोपुरम सुत्रह्माण्यर' के मंडप में पहुंचाया गया जो पत्थर का 
बना था। उसके बाद तो ब्राह्मण स्वामी को कुतू हली दर्शकों की भीड़ से 
बचाने के लिए कस्बे के बाहरी भाग के विभिन्‍न देवालयों ओर काजों में ले 
जाना पड़ा ओर साधु, नगर के भक्तजन, मंदिर के कमंचारी आदि अनेक 
भले लोग बा री-बा री से उतकी देखभाल करते रहे । इन कई महीनों में व 
इतने समाधिस्य रहे कि दुनिया के लिए एक तरह से मर चुके थे। दिन में 
एक बार थोड़ा भोजन और पानी देने के लिए भी, जो कुछ भक्तजन उनके 
लिए ले आते थे, उन्हें कंधों से जोर से झकझो रना पड़ता था । तभी जाकर 
वे कहीं उसे देख पाते थे और ग्रहण कर पाते थे। वर्षों बाद उन दिनों को 
स्मरण करते हुए महषि ने बताया कि तिरुवण्णमल आने के बाद उन्हें 
पहला स्नान चार महीने बाद एक भक्त ने जबरदस्ती कराया था, जो उन पर 
माता का-सा स्नेह रखता था । और एक वर्ष बाद जब वे 'गुरुमतंम में थे, 
ऐसे ही एक और भक्त ने उन्हें दूसरी बार स्नान कराया । इसी तरह कोई 
अठा रह महीने तक न तो उनके सिर के बाल कटे और न हजामत हो बनी । 
कई साल बाद नागम्मा से उन्होंने कहा था :“बाल उलझकर इस तरह गुंथ 
गये थे कि उनकी एक डलिया-सो बन गयी थी। उनमें घूल भरी थी, कंकर 
फंसे थे और सिर बहुत भारी लगता था । मेरे नाखन बंबे हो गये थे और 
रूप भयानक दिखता था । इसीलिए लोगों ने हजामत के लिए बहुत जोर 
डाला ओर मुझे उनकी बात माननी पड़ी । सिर जब बिलकुल घुट गया तो 
वह इतना हल्का लगा कि मुझे शक होने लगा कि सिर है भी या नहीं, और 
मन को यकीन दिलाने के लिए मैंने उसे इधर-उधर हिलाकर देखा । 
]897 के आरंभ में लोग ब्राह्मण स्वामी को गुरुमृतंम्‌ ले गये, जहां ये 
कोई 9 महीने रहे। यह मठ मन्दिर से काफी दूर था। यहां वातावरण 
बहुत ही शांत था । ये बराबर समाधिस्थ रहते थे और इनकी देखभाल 

मुख्यतया उहूंड नायनार नामक एक साधु और उसका मित्र अण्णामल 
तंबिरान करते थे | उनमें से कोई एक भोजन ले आता था जिसे ये केवल 
एक बार दोपहर र को लेते थे, और जब भी ये दोनों संरक्षक बाहर जाते 
थेतो इन्हें ताले में बंद कर जाते थे | एक बार तंबिरन की भक्ति इतनी 
उमड़ी कि दोपहर को भोजन देने से पहले उसने ब्राह्मण स्वामी की पुष्प, 
धूप, कपूर आदि से पूजा करने का निश्चय कर लिया । सारी तैयारियां 
कर चुकने के बाद जब वह कुछ देर को बाहर गया तो महर्षि को उन 
चीजों पर नजर पडी और उसका आशय जानकर उन्होंने कोयले से दीवार 
पर तमिल में कुछ शब्द लिख दिये जिनका भाव था कि भोजन कराना 
ही पर्याप्त सेवा है । कुछ दिन बाद अन्य भक्तों ने जब उनका नाम और 
निवास-स्थान जानने के लिए बहुत आग्रह किया तो उन्होंने अंग्रेजी में 
'वेंकट रमण, तिरुचुली' ये दो शब्द लिख दिये | तभी पहली बार लोगों को 
यह संकेत मिला कि जंगली-सा दिखनेवाला यह लड़का पढ़ा-लिखा है ओर 
अंग्रेजी जानता है । 

इस किशोर साधु की देख-भाल की जिम्मेदारी शीघ्र ही पलणि स्वामी 
नाम के एक मलयाली साधु ने ले ली। वह दूर के एक देवालय में विनायक 
की मूर्ति की पूजा किया करता था कि कुछ भक्त उसे 'जीते-जागते ईश्वर 
के दर्शन कराने गुरुमृत॑म्‌ ले आये । पलणि स्वामी ने विनायक की पूजा को 
तो और व्यवस्था कर दी और आप पूर्ण रूप से ब्राह्मण स्वामी की सेवा में 
जुट गया । बीस वर्ष से भी अधिक तक वह उनको बराबर सेवा-शुश्रषा 
करता रहा । 

इस बीच मदुर और मान मदुरे में वेंकटरमण के धरवालों को उसको 
कोई खबर नहीं मिली । कोई पौने दो साल तक कई स्थानों पर बड़ी बेचेनी 
से पूछ-ताछ और खोज की जाती रही, पर उनका कोई सुराग नहीं मिला । 
| मई, ]898 को मदुरे में सुब्ब अय्यर का देहांत हो जाने के कुछ दिन 


]8 रमण महषिं 


बाद ही अचानक उसका पता चला । अलगम्माल और उनके जेठ नेलैयप्प 
अय्यर, सुब्ब अय्यर की अंत्येष्टि में सम्मिलित होने के लिए मानमदुरे से 
मदुरे आये हुए थे । संयोग से उन्हीं दिनों अण्णामलै तंबिरान भी, जिन्हें 
गुरुमृत॑म्‌ में किशोर साधु के नाम और निवास-स्थान का पता चल गया 
था, मदुरे आये । एक धाभिक प्रवचन में उन्होंने अपने पास बैठे एक युवक 
से तिरुचुली के वेंकटरमण को चर्चा करते हुए कहा कि वह अब तिरुवण्णा- 
मले का एक प्रसिद्ध संत है। वह युवक इस परिवार के मित्रों में से था, 
इसीलिए तुरंत सीधा स्वर्गीय सुब्ब अय्यर के घर पहुंचा, नेलंयप्प अय्यर 
ओर अलगम्माल से मिला और जो कुछ उसने सुना था वह उन्हें बता 
दिया । 

नेलेयप्प अय्यर तत्काल तिरुवण्णामले के लिए रवाना हो गये और 
गुरुमूत॑म्‌ मठ से सटे उस आम्रकुंज में पहुंच गये जहां अब ब्राह्मण स्वामी 
ओर उनका श्रद्धालु अनुचर, दोनों रहने लगे थे। कंज के मालिक ने ही 
इन्हें यहां बुला लिया था और ये कुंज में बने दो सायबानों में रह रहे थे । 
वेंकट रमण को पहचानना मुश्किल था--रूखे उलझे बाल, लंबे-लंबे नाखून 
और अस्तव्यस्त रूप । प रंतु दायें पेर के तलुए का वह हल्का मस्सा निःसंदेह 
वेंकटरमण का ही था। नेलेयप्प अय्यर ने उनसे घर लौटने का बड़ा अनुरोध 
किया, पर सब बेकार रहा, क्योंकि किशोर साधु अपना मौन तोड़ने को ही 
तैयार न था | अपने ताऊ के इस आगमन के बारे में रमण महषि ने कई 
. वर्ष बाद नागम्मा से कहा था :“सुब्ब अय्यर अगर होते तो वे मुझे ले जाये 
बिता कभी वापस नहीं जाते । वे तो मुझे गठरी बना जबदंस्ती उठाकर ले 
जाते। सुब्ब अय्यर बड़े साहसी और गर्वीले थे। पर यह भला आदमी 
बहुत ही विनम्र और सौम्य था। भवितव्य यही था कि मैं यहां रह, इसी- 
लिए सुब्ब अय्यर जब तक जीवित रहे मेरा पता नहीं चला । नेलैयप्प 
अय्यर आध्यात्मिक प्रवृत्ति के सौम्य व्यक्ति थे । इसीलिए वे यह कह कर 

चले गये, “इसे क्‍यों तंग किया जाय ?” पर नेलैयप्प अय्य र जब मदुरे लौटे 
तो बड़े दुखो थे। आम्रकंज से चलने के बाद रास्ते में उन्हें एक पंडितजी 
मिले थे जो अपना घामिक प्रवचन बस समाप्त ही कर रहे थे। चिता ग्रस्त 
ताऊ ने उनसे ब्राह्मण स्वामी के बारे में उनकी राय पूछी । वह राय कोई 
संतोषजनक नहीं थी : “वह लड़का जो वहां बंठा है, बेपढ़ा-लिखा है और 
उसका दर्शन अधकचरा है ।” लेकिन नेलैयप्प अय्यर जब तीसरी बार आये 
तब ब्राह्मण स्वामी-विरूपाक्ष गुफा में थे।. वे चुपचाप अंदर आ गये और 
उन्होंने तरुण उपदेशक को शंकराचायं के दक्षिणा मूर्ति स्तोन्न की व्याख्या 
करते देखा । तब उन्हें पता चला कि उनके भतीजे की साधना कितनी बढ़ 
गयी है और उनकी चिता जाती रही । वह उनका अंतिम आगमन था, 
क्योंकि उसके कुछ दिन बाद तो उनकी मृत्यु ही हो गयी । 

गुरुमृतम मठ और उससे सटे आम्र कुंज में 9 मास रहने के बाद 
ब्राह्मण स्वामी 898 के उत्तराधे में अरुणगिरिनाथ देवालय में आ गये । 
वे अकेले रहना चाहते थे, इसलिए पलणि स्वामी को उन्होंने सलाह दी, 
“आप अपनी राह पकड़िए । पर, वह निष्ठावान शिष्य शाम को ही उनके 
पास ऐसे वापस आ गया ज॑ंसे बछड़ा अपनी मां के पास वापस आ जाता 
है । इस देवालय में एक मास ब्राह्मण स्वामी ने भिक्षक की तरह बिताया 
ओर तिरुवण्णामले की गलियों में भीख मांगी। वे किसी भी घर के आगे 
खडे हो जाते और ताली बजाते । अगर भोजन मिलता तो वे उसे दोनों 
हाथों से ले लेते ओर वहीं सड़क पर खड़े-खड़े ही खा लेते। एक घर से वे. 
दूसरी बार भीख नहीं मांगते थे और हर रोज नयो गली में जाते थे। बहुत 
समय बाद उन दिनों को, जबकि वे खुद भीख मांगा करते थे, याद करते 
हुए रमण महदि ने एक भक्त से कहा था : “इस तरह भीख मांगना मुझे 
कितना भव्य ओर गरिमामय लगता था, तुम कल्पना नहीं कर सकते। 
पहले दिन जब मैंने गुरुकल को पत्नी से भीख मांगी तो मुझे जरूर क्ष्म 

लगी थी, पर वह बचपन में सीखी आदतों का परिणाम थी । लेकिन उसके 
वाद फिर कभी मुझे उसमें कोई अपमान महसूस नहीं हुआ । मैं अपने को 
महाराजा और महाराजा से भी बड़ा अनुभव करता था। कभी-कभी मुझे 
किसी घर से वासी दलिया मिलता और मैं उसे, नमक या कोई और 
मसाला मिलाये बगैर, वहीं सड़क पर, उन पंडितों और अन्य बड़े लोगों के 
सामने पी लेता जो मेरे पास प्राय: आया करते थे और मुझे दंडवत प्रणाम 
किया करते थे । उसके बाद मैं अपन हाथों को सिर पर पोंछ लेता और 
परम प्रसन्‍त अपनी राह चल देता । मेरी मनः:स्थिति तब ऐसी होती थो कि 
सम्राट तक मुझे तृणवत्‌ तुच्छ नजर आते थे। इस तरह का एक मार्ग है, 
इसीलिए तो हमें इतिहास में राजाओं के सिहासन छोड़कर भिक्षुक बनने 
की कथाएं मिलती है।' 

अरुणगिरिनाथ देवालय “अग्रहारम के निकट था, अत: ब्राह्मण स्वामी 
को देखने आनेवाले कुतृहली लोगों की भीड़ रोज बढ़ने लगी। इसीलिए व, 
कुछ दिन अरुणाचलेश्वर मंदिर के बुर्जों में और परकोदे के अदंर के कनेर 
के बगीचे में वितान के बाद, नगर से बाहर चले गये और अरुणाचल पव॑त 
की पूर्वी ढलान पर 'पवलकुडु_ नामक स्थान में रहने लगे जहां महेश्वर का 
एक देवालय था और एक चश्मा और गुफा भी थी। पवलकुंड्र, में यद्यपि वे 
कोई छह मास ही रहे, पर भिक्षार्थ या अन्य किसी प्रयोजन से नगर में फिर 
कभी नहीं गये । 922 के अंत तक वे पर्वत पर ही रहे गौर फिर उस 
जगह रहने लगे जहां बाद में श्री रमणाश्रम बन गया। 

अपने चाचा के घर मदुरे से गायब होने के 28 महीने बाद, जब वे 
पवलकुड्र_ में रह रहे थे, उनको मां पहली बार उनसे मिलने आयी नेलैयप्य 
अय्यर जब तिरुवण्णामले से निराश लौटे और लड़के को वापस नहीं ला 
सके, अलगम्माल तभी से यह महसूस कर रही थीं कि उन्हें खुद जाकर 
उससे आग्रह करना चाहिए। पर दिसंबर 898 तक यात्रा की कोई जुगत 

ही नहीं बैठी । आखिर क्रिसमस की छट्ठियों में बड़े लड़के नागस्वामी को, 
जो एक सरकारो दफ्तर में कल लम गया था, उन्हें तिरुवण्णामले ले जाने 
का अवकाश मिला । नगर में पहुंचने पर उन्हें पता चला कि उनका 
वेंकटरमण, जो वहां ब्राह्मण स्वामी कहलाता था, इन दिनों पंत की ढलान 
पर पवलकूंड में रह रहा है। वहां वह उन्हें एक शिला पर बंठा मिला। 

हमयी मां जब घर लौटने का आग्रह करने लगी तो उन्होंने कुछ मिनट 
बाद अपनी आंखें बंद कर लीं। अलगम्माल और नागस्वामी रोज़ आते 
ओर मां अपनी विनती बार-बार दोहराती, पर वे निश्चल मौन बेठे रहते । 
जब वह फू्‌ट-फूटकर रोने लगती तो वे उठ जाते और घोरे से वहां से चल 
देते । आखिर एक भक्त ने सुझाव दिया कि स्वामी क्‍योंकि बोलना नहीं 
चाहते, इसलिए वे लिखकर ही कोई उत्तर दे दें। तब उन्होंने अवेषक्तिक 
शैली में एक वाक्य लिख दिया, जिसका आशय था : “जो भवितव्य है वह 
होकर रहेगा, सर्वोत्तम मार्ग है--मौन रहो।” बेचारी दुखी मां तब 
मान मदुर लौट गयी और स्वामी पहले की तरह ही रहते रहे । 

इस तरुण साधु ने 899 के आरंभ में पवलक्‌ंड़, भी छोड़ दिया और 
पलणि स्वामी के साथ वे विरूपाक्ष गुफा में जाकर रहने लगे । गुफा का यह 
नाम एक संत के नाम पर पड़ा था जिसके शरीर को वहां समाधि दी गयी 
थी। व वहां कोई ]7 वर्ष रहे । पर गर्मियों में, जब पास का चश्मा सूख 
जाता था, वे एक दूसरी गुफा में चले जाते थे जिसके बाहर आम का एक 
पेड था और पास ही “मुलेपाल तीर्थम्‌” नाम का एक बारहमासी ताल था । 
पलणि स्वामी दिन में एक बार कस्बे से अपने और अपने गुरु के लिए 
भिक्षा ले आते थे। पर शीघ्र ही उसकी कोई जरूरत नहीं रही, क्योंकि 
भक्तों और दर्शनाथियों में से अधिकतर खुद ही कुछ-न-कुछ लेकर आने 
लगे । ब्राह्मण स्वामी अब स्नान भी नित्य करने लगे। 

विरूपाक्ष गुफा में रहते हुए ब्राह्मण स्वामी धीरे-धीरे समाधि और मौन 

से बाहर सहजावस्था में आये | गुरुमृतंम में ही वे पलणि स्वामी से कभी- 
कभी कुछ शब्द बोलने लगे थे। पलणि स्वामी को आध्यात्मिक ग्रंथों के 
पढ़ने की धुन थी और वे नगर के पुस्तकालय से अध्यात्म रामायण, योग- 
वशिष्ठ, के बल्य नवनीतम, वेदांत चड़ामणि आदि ले आते थे। पर उन्हें 
समझने में वे उतने दक्ष नहीं थे । और अपने गरु से प्रायः उनके विषयों को 
व्याख्या करने को कहा करते थे। इस तरह पलणि स्वामी से बोलने का 
सिलसिला बढ़ता गया । ब्राह्मण स्वामी ने इसी उद्देश्य से, पलणि स्वामी 
की सहायता से, मलयालम सीखी और शीघ्र ही वे उस भाषा में बहुत ही 
दक्ष हो गये । बाद में जब विभिन्‍न संप्रदायों के विद्वान अपनी-अपनी 
भाषाओं के अपने प्रिय ग्रंथ उनके सामने व्याख्या और टीका के लिए लाने 
लगे तो इसी चीज की फिर पुनरावृत्ति हुई। गंभीरम्‌ शेषय्या की सहायता 
से तेलुगु में और काव्यकंठ गणपति शास्त्री की सहायता से संस्कृत में 
- उन्होंने दक्षता इसी प्रकार प्राप्त को । । । 

तिरवण्णामले आने और साधकों के प्रश्मों के उत्तर शुरू में लिखकर _ 
ओर फिर बोलकर देने लगने के बीच का तीस मास का यह समय एसा 
लगता है, मानो, ब्राह्मण स्वामी ने तपस्या या साधना में बिताया।। परंतु 
वह एकांत-वास और मौन, शरीर की उपेक्षा और समाधि के लबे दो र--- 
जिनमें द्शनाथियों की उनका ध्यान आकपषित करने की सारो कोशिशें 
बेकार रहती थीं--आत्मोपलब्धि के लिए सोच-विचार कर की जा रही 
किसी साधना के भाग नहीं थे, अपितु उसकी उपलब्धि के ही तात्कालिक 
परिणाम थे। जैसा कि उन्होंने बाद में स्पष्ट करते हुए कहा : “मैं खाता 
नहीं था, इसीलिए वे कहते थे कि मैं उपवास कर रहा हुं; मैं बोलता नहीं 
था, इसलिए बे कहते थे कि मैं मौन रख रहा हूं । | 

प्रश्नों का उत्तर देते हुए उन्होंने बताया था कि तिष्ठवण्णामर्ल के शुरू 
के उन महीनों में उनका हृदय एक अनिर्वंचनीय आनंद से भरा रहता था 

और वे उसमें इतने खोये रहते थे कि अपनी देह और आसपास की उन्हें 
कोई सुध नहीं होती थी। धीरे-धीरे उनकी इंद्रियों और मन ने फिर से 
काम करना शुरू किया और उन्होंने आसपास की चीजों को देखना और 
अपने पास आनेवाले लोगों से बोलना फिर से सीखा | बाह्य जगत के 
सामान्य क्रिया-कलाप में घीरे-धीरे यह लोटना और दूसरे लोगों से सामान्य 
बातचीत कर पाना स्पष्ट रूप से एक नये “व्यक्ति' का विकास था, जो 
पूर्णतया सात्विक था, रजोगुण ओर तमोगुण से मुक्त था ओर वासनाओं व 
स्मतियों से भी मुक्त था। तन और मन जलो हुई रस्सी की तरह आकार 
में तो जीवित थे, पर रस्सी की शक्ति और कार्यक्षमता नष्ट हो गयी थी । 
यह कहना चाहिए कि वे एक 'स्क्रीन' बन गये जिस पर फिल्म की छाया 
फेंकी जा सकती थी, या एक दपंण बन गये जो अपने सामने आनवाली 
चीजों को प्रतिबिबित कर सकता था, पर जो स्वयं उनसे प्र भावित नहीं 
होता था । परिवेश से आने वाले नये स्वर 'आधार श्रुति' (मूल स्वर) में 
मिल जाते थे | उनके बाह्य क्रिया-कलाप की तह में ओर उससे परे सहज 
चेतना निरंतर बनी रहती थी । 

कुछ लोगों की घारणा है कि “एकांत-वास और मोन के वे साल ऐसे 
साल थे जो आत्मोपलब्धि को सहजावस्थामें लाने ओर सभी तरह की 
परिस्थितियों में स्थिर रखने के लिए आवश्यक थे |” पर इस सिद्धांत को 
अब उनका शायद ही कोई अध्येता स्वीकार करेगा। आत्मोपलब्धि तो 
वस्तुत:, जुलाई, 896 में मत्यु से साक्षात्कार और आत्मा की पूर्ण 
अनुभूति से ही अविकल्प और सदा के लिए पूर्ण हो गयी थी। यह कहना 
ज्यादा सही होगा कि वे साल बाह्य जगत से अपने संबंध सहज करने के 
लिए आवश्यक थे । परिचित जीवन और भाषा के साथ कुछ संबंधों की 
वह पुनेस्थापना थी, जो एक धीमी और लंबी प्रक्रिया थो। उस महान 
जागृति के तुरंत बाद ही वे बार-बार मदुरे के मंदिर में जाने लगे थे और 

वहाँ नटराज और अन्य देवताओं की मूर्तियों के सम्मुख निश्चल खड़े रहते 
थे | जैसा कि उन्होने बाद में स्पष्ट करते हुए कहा, “आत्मा ने देह का 
अपना अवलंब छोड दिया था और यह कोई नया अवलंब खोज रही थी ।* 
तिरुवण्णामले में शुरू के उन सालों में उन्हें घमंग्रंथों के वचनों में उसी 
सत्य की अभिव्यक्ति मिली जिसे वे अनुभव कर चुके थे और जिससे 
सुपरिचित थे । परंतु ऐसा लगता है कि 9 |2 में 'कच्छप शिला पर ओरों 
के सामने दूसरी बार मृत्यु की अनुभूति होने के बाद ही मह॒पि सत्‌ और 
भौतिक जगत दोनों में एक-जंसी और पूर्ण सहजता प्राप्त कर पाये । उन्होंने 
यह जान लिया कि जगत आत्मा के पर्दे पर फेंकी गयो एक फिल्म है, या 
एक मिलसिलेवा र सर्वंसामान्य स्वप्न है। अब वे चारों ओर अपनी करुणा 
और कृपा बरसाते हुए भी लोगों से इस तरह मिलजुल सकते थे और 
बातचीत कर सकते थे मानो वे उन्हीं में से एक हो । 

डॉ. टी. पी. रामचंद्रन्‌ का कहना है कि जीवन्मुक्त का इस नानात्व 
के जगत को सौंदर्यंपरक दृष्टि से एक लीला की तरह देखना और अना- 
सकक्‍त भाव से उसमें भाग लेना एक उपयोगी उद्देश्य पूरा करता है। वह 
हम लोगों के लिए, जो माया के इस पार हैं, व्यावहारिक और पारमाथिक 
के बोच का सेतु बन जाता है। उससे हम भी चेतन्य में सभी जीवात्माओं 
के एकत्व को सौंदर्यानुभति में भाग ले सकते हैं ओर हमें उसकी व्यावहारिक 
संभावना का विश्वास हो ज़ाता है। सिद्धपुरुष के सान्निध्य में मनुष्य को 
ऐसा लगता है कि उनके साथ उसे भी यह ज्ञान हो रहा है कि लीला के 
अभिनेताओं की तरह दशंक भी लीला के भाग हैं, वे लीला से अलग नहीं 
हैं, और रवप्न स्वप्नद्रष्टा में है, स्वप्नद्रष्टा स्वप्न में नहीं है । 

इस मत का समर्थन हमें महर्षि के अपने शब्दों में भी मिलता है। यह 
बताते हुए कि मुक्ति प्राप्त कर लेने के बाद भो भौतिक शरीर बना रह 
सकता है, उन्होंने कहा था : “आत्मोपलब्धि होते ही यदि मनुष्य अउना 

शरीर छोड़ दे, तो आत्मा या आत्मोपलब्धि की दशा का कोई ज्ञान दूसरों 
तक पहुंच ही कैसे सकता है । उसका तो यह अर्थ होगा कि जिन्होंने अपनी 
आत्मोंपलब्धि के फल हमें शास्त्रों में बताये हैं उन्हें ज्ञानी नहीं माना जा 
सकता, क्योंकि वे आत्मोपलब्धि के बाद भी जीवित रहे थे। और यदि यह 
- माना जाये कि जब तक कोई संसार में कम करता है (ओर कम मन के 
बिना हो नहीं सकता ), तब तक उसे ज्ञ'नी नहीं माना जा सकता, तो वे 
सब सिद्ध पुरुष जो ज्ञान प्राप्त कर लेने के बाद विविध कम करते रहे अज्ञानी 
माने जाने चाहिए, यही नहीं, अपितु देवता और स्वयं ईश्वर तक अज्ञानी 
माने जाने चाहिए, क्‍योंकि ईश्वर भी संसार की देखभाल करता है। 
वस्तुतः, ज्ञानी कर्म में किसी भी तरह आसक्ति न रखते हुए और अपने 
को कर्ता न मानते हुए कितना भी कर्म कर सकता है और सुचारू रूप से 
कर सकता है। कोई शक्ति उसके शरीर के माध्यम से काम करती है और 
उसके शरीर को काय॑ संपन्न करने के लिए प्रयुक्त करती है। 

जीवन्मुक्त हमारे बीच चेतना के रूप में, सभो व्यक्तियों में विद्यमान 
'पुरुष' के रूप में रहता है। वह जीव-मात्र में और संपूर्ण जीवन के रूप में 
रहता है। परंतु हम अपने अज्ञान के कारण उसे अन्य व्यक्तियों में से एक 
ओर एक विशेष शरीर में रहने वाला व्यक्ति समझते हैं। 

मा 'प्रकृति' से पिता 'पुरुष” की ओर, सापेक्ष चेतना से शुद्ध चेतन्य की 
ओर यह पलायन केवल अस्थायी था। विरूपाक्ष गुफा में वास के आरभ 
के कुछ वर्षो में ब्राह्मण स्वामी के जीवन में धीरे-धीरे फिर से भौतिक 
जगत और सत्‌ का, पदार्थ और आत्मा का स्वाभाविक मिलन हुआ। 
एक सिद्ध पुरुष के रूप में उनकी ख्याति दिन-ब-दिन फल रहो थी, इसलिए 
भक्तों ओर दर्शनाथियों की संख्या बराबर बढ़ती जाती थी । उनमें 
अशिक्षित सामान्य जन, अनेक प्रकार के आधुनिक घंधोंवाले बहु-शिक्षित 
पर आध्यात्मिक प्रवृत्ति के विशिष्ट जन आदि होते थे। लोगों को अब वे 
भयावह या सबसे अलग-थलग नहों लगते थे। दुखियारों को उनके पास 
पहुंच कर सांत्वना मिलती थी, भल हो वे एक शब्द भो न बोलें, क्‍योंकि 
उनको उपस्थिति ही करुणा बरसाती थी | ज्ञानी होने के कारण वे विद्वान्‌ 
साधकों को चुंबक को तरह खींचते थे | बहुत-से साधक तो उनकी छवि से 
बरसतोी शांति से इस तरह सिक्‍त हो जाते थे कि उनके बोद्धिक प्रश्न और 
संशय सब मिट जाते थे। उनकी स्नेहपूर्ण मानबीयता छोटे-छोटे बच्चों 
तक को आकर्षित करती थी ओर वे उनके पास बड़ा सुख और चंनत अनुभव 
करते थे | पबंत पर घूमते हुए उन्हें जो चरवाहे ओर घसियारे मिलते थे 
उनके साथ भी उनका व्यवहार व॑ंसा हो स्नेहपूर्ण होता था। ब्राह्मण 
स्वामी को वे एक ऐसा दयालु मित्र मानते थे जिसके लिए जाति और वर्ग 
के भेदों का अस्तित्व ही नहीं था | 

तिरुवण्णामल के इस संत के पास जो लोग मन की शांति के लिए 
पहुंचे उनमें एक ऐचम्माल थी। 906 के आरंभ में जब वह आयी उसका 
हृदय शोक-से भारी था। वह अभी युवती ही थी, पर उसके पति, पुत्र. 
और कन्या की एक-एक कर मत्यु हो गयी थी, वह उनके सम्मुख चुपचाप 
आकर खड़ी हो गयी और कुछ देर में ही उसे लगा जैसे उनकी आंखों में 
अई करुणा से उसके सारे घाव भर गये हैं। वह उनकी आजीवन 
त हो गयी । वह चार मील दूर नगर में रहती थी, फिर भी ब्राह्मण 
स्वामी के लिए रोज दोपहर को भोजन बनाकर लाती थी या भिजवातो 
थी । कुछ समय बाद, उनकी सहमति से, उसने एक लड़की गोद ले ली, 
जिसका नाम चेल्लम्माल था, और जब वह विवाह-योग्य हुई तो उसका 
विवाह कर दिया । जब उसके पोता हुआ तो उसे बड़ी खुशी हुई और 
उसका नाम उसने उनके नाम पर रमण रखा । एक दिन वह तिरुवण्णामले 
में अपने धर में ही थी कि उसके जामाता के गांव से एक तार आया 
जिसमें चेल्लम्माल की मृत्यु की सूचना थो। वह दोौड़ी-दोड़ी ब्राह्मण 
स्वामी के पास आयी और तार उनके हाथ में रख दिया। उसे पढ़ते 
ही वे रो पडे । और ऐचम्माल जब बेटी की अंत्येष्टि के बाद गांव से 
लौटी और अपने नन्हे पोते को उसने आशीर्वाद के लिए उनके हाथों में 
दिया तो वे फिर रोने लगे ऐचम्माल के शोक पर महषि की यह 
प्रतिक्रिया उनके इस कथन की याद दिलाती है कि “ज्ञानी रोतों के साथ 
रोता है, हँसतों के साथ हंसता है, खेलतों के साथ खेलता है और गातों 
के साथ गीत की ताल से ताल मिलाकर गाता है। उसकी स्थिति एक 
निमंल दपंण की तरह होती है। हम जैसे हैं वह हमें उसी रूप में प्रति- 
बिबित करता है। हम ही जीवन में कई तरह की भूमिकाएं अदा करते 
हैं। दर्पण या जिस फ्रेम में दपंण जड़ा हुआ है वह क॑से प्रभावित हो सकता 
है? उन्हें कोई चीज प्रभावित नहीं करती, क्योंकि वे तो मात्र अवलब 

हैं ।' सिद्धपुरुष की दृष्टि, दुखांत नाटक की कला की तरह, पीड़ा का 
रूपांतर कर देती है और उसे अवयक्तिक बना देती है। ऐचम्माल की 
तरह, और भी अनेक लोगों के साथ यही हुआ, उनका दुख आजीवन भक्ति 
में बदल गया । 

महर्षि यद्यपि अहूं का त्याग कर सच्चे संन्यासी बन चुके थे, परंतु 

उन्होंने किसी भी प्रकार के संन्यास की विधिवत दीक्षा लेना स्वीकार 
नहीं किया। विरूपाक्ष गुफा में रहना उन्होंने अभी शुरू ही किया था कि 
एक सुप्रसिद्ध मठ के एक शास्त्री उनके पास यह प्रस्ताव लेकर आये कि 
वे संन्यास की दीक्षा ले लें। उस घटना को याद करते हुए महर्षि ने |949 
में कहा : 

“एक दिन प्रात: मठ से शास्त्रीजी आये ओर मुझसे देर तक बातें करते 
रहे । उनका तर्क था कि मेरा ब्राह्मण के घर में जन्म हुआ है, इसलिए 
मुझे विधिवत्‌ संन्यास की दीक्षा लेनो चाहिए। बे बोले : 'यह एक प्राचीन 
परिपाटी है और आप इस बारे में सब कुछ जानते हैं | हमारी बड़ी इच्छा 
है कि आपको अपने आचार्यो की श्र णी में सम्मिलित करें। आप केवल हां 
कह दें तो मैं अपने मठ से आवश्यक सामग्री लेकर यहां आ जाऊंगा और 
आपको दीक्षा दे दूंगा। आप यदि अखंड काषायम्‌ (पूरे गेरुआ वस्त्र) 
धारण न करना चाहें तो केवल गेरुआ कोपोन से ही काम चल जायेगा। 
कृपया इस पर विचार करें और मुझे अपनी सहमति दे दें । मैं नीचे भोजन 
करने जा रहा हुं ओर तीन बजे तक लौटूंगा । हमारे मठ के लोगों ने 
आपकी महिमा सुनी है ओर मुझे आपसे यह प्रार्थना करने के लिए 
भेजा है।' 

“शास्त्रीजी के जाने के थोड़ी देर बाद ही एक वृद्ध सज्जन पुस्तकों का 
एक बंडल लिए आये। उसे मेरे सामने रखते हुए बोले : 'स्वामीजी मैं 
अभी-अभी आया हूं । नीचे जाकर स्नान, भोजन से निवृत्त हो जब तक मैं 

लौटू, आप इस बंडल को जरा देखते रहें ।' उनके जाने के बाद मेरी इच्छा 
उसे खोलने और पुस्तकों को देखने की हुई। पहली ही पुस्तक जिस पर 
मेरी नजर पडी, संस्कृत का अरुणाचल माहात्म्य था। यह रचना संस्कृत 
में मी उपलब्ध है, यह तब तक मुझे पता नथा। पुस्तक जैसे ही मैंने 
खोली मुझे उसमें एक श्लोक मिला, जिसका भावथा: जो भोइस 
अरुणाचल के तीन योजन के घेरे में रहते हैं, वे दोक्षा न भी लें तो जन्मों 
के बंधन से मुक्ति पायेंगे ओर मुन्नमें लीन होंगे--यह मेरा वचन है । 

तीसरे पहर जब शास्त्रीजी लौटे तो उनके प्रस्ताव के उत्तर मे मैंने उन्हें 
यह श्लोक दिखला दिया। वे विद्वान्‌ आदमी थे, इसलिए और कुछ न 
कहकर नमस्कार कर चुपचाप चल दिये।' 

इस प्रकार अरुणाचल की शक्ति की, जो वस्तुत: पुराणकार के कवि- 
मन की शक्ति के अतिरिक्त और कुछ नही है, घोषणा और पुष्टि करते 
हुए, महर्षि ने एक ऐसी कमंकांडबहुल ओपचारिकता अस्वीकार कर दी 
जो एक विशिष्ट समाज में विशिष्ट व्यक्तियों को विशेष परिस्थितियों में 
उपलब्ध है । अपनी स्वतंत्रता उन्होंने कायम रखी और उसका इसी तरह 
की आस्था रखनेवाले अन्य लोगों का विस्तार किया। तथापि, बाद में वे 
यह घोषित कर सके थे कि वंधानिक अथं में वे संन्यासी नहीं, अत्याश्रमी! 
हैं। 

इस तरुण साधु के पास जो अनेक विद्वान साधक आये उनमें संस्कृत के 
महाकवि और पंडित काव्यकंठ गणपति शास्त्री मुख्य थे। वंसे तो वे ब्राह्मण 
स्वामी के पास 903 से ही आने लगे थे, पर चार वर्ष बाद उन्हें उन्होंने 
अपना गुछ बना लिया । वे धर्मग्रंथों में पारंगत थे और तप भी कर चुके 
थे।पर उन्हें संतोष नहीं मिला था और कोई स्पष्ट व सुनिश्चित मार्ग 


!ब्रह्मचयं, गृहस्थ, वानप्रस्थ, सन्‍्यास--इन चारों आश्वमों के पार 

नजर नहीं आता था। !907 में जब वे विलूपाक्ष गुफा में फिर आये तो 
उन्होंने ब्राह्मण स्वामी से तप के स्वरूप पर प्रकाश डालने की प्रार्थना की । 
कुछ पल मौन रहने के बाद स्वामी ने उत्तर दिया : “यदि कोई यह 
निरीक्षण करे कि 'मैं' का भाव कहां से उत्पन्न होता है और मन “उसमें' 
लीन हो जाय, तो वह तप है । मंत्र को जपते हुए यदि कोई उस स्रोत्र का 
निरीक्षण करे जिससे मंत्र की धवनि उत्पन्न होती है और मन, 'उसमें' लीन 
हो जाय, तो वह तप है |" 
काव्यकंठ ने हो ब्राह्मण स्वामी को भगवान श्री रमण महषि--यह 
नाम दिया और सुत्रह्मण्य का अवतार मानकर उनकी पहले स्तुति की । 
काव्यकंठ और उनके टी. वी. कपाली शास्त्री तथा देवरात जैसे विद्वान 
शिष्यों के प्रश्नों ओर महर्षि द्वारा दिये गये उनके उत्तरों से ही संस्कृत के 
सुप्रसिद्ध ग्रंथ रमण गीता की रचना हुई। कपाली शास्त्री ने लिखा है : 
“विश्व के संतों में महर्षि अनोखे हैं । आत्मोपलब्धि के बाद पूरे चौवन वर्ष 
“तक जीना, एक ही स्थान पर रहते हुए इतने अधिक लोगों को प्रभावित 
करना, सभो के लिए हर समय सुलभ होना, संशय ओर विश्वास के ज्वार 
को इस तरह रोकना जंसे कि उन्होंने रोका--यह सब सचमुच अभूत- 
पूर्व है।” महर्षि के लिए कपाली शास्त्री के हृदय में प्रेम और आदर 
सदा बना रहा। पर, फिर भी उन्हें लगा कि “उनकी शिक्षा अत्यधिक 
सीधी है और केवल देखने में ही सरल लगती है। आरंभ-बिदु और लक्ष्य 
'के बीच उसमें कहीं पैड़ियां नहीं हैं। कम-से-कम मेरे-जैसी परिस्थिति वाले 
लोगों के लिए वह व्यावहारिक नहीं है, ओर वे श्री अरविंद के अनुयायी 
हो गये । 
गणपति शास्त्री को एक बार शैव सिद्धांत सम्मेलन में भाग लेने का 
निमंत्रण मिला | वे असमंजस में पड़ गये, क्योंकि इस संप्रदाय के धामिक 
साहित्य से, जो अधिकतर तमिल में है, वे अच्छी तरह परिचित नहीं थे । 

तब मह॒षि ने उन्हें उसका सार समझाया ओर संस्कृत में उसके बारह सूत्र 
दिये । फल यह हुआ कि उस सम्मेलन में गणपति शास्त्री का योगदान बहुत 
ही पांडित्यपूर्ण और प्रामाणिक रहा और उसकी खूब सराहना हुई। 
कष्््यकंठ ने रमण महपि पर संस्क्ृत में कई स्तोत्र रचे। उन्हीं के 
आग्रह पर महर्षि ने संस्कृत के कठिन छंदों पर हाथ आजमाते हुए कुछ पद्यों 
को रचना की | गणपति शास्त्री का सदृदर्शन, जो महर्षि रचित उल्लदु 
नापंदु (सत्‌ चालीसा) का अनुवाद है, तत्त्वज्ञान की एक सुप्रसिद्ध अर्वाचीन 
रचना है जो क्लासिक मानी जाती है |. 
रभ्ण गीता की सुयोग्य विद्वानों ने जहां उसकी भास्वर और मंजुल 
संस्कृत शैली के लिए सराहना की है, वहां उसकी विषय-वस्तु, अनुवाद तक 
में, आम पाठक पर जबदेंस्त प्रभाव डालती है। वेदांतिक परंपरा से अन- 
भिन्न पाठक तक उससे प्रभावित हुए बिना नहीं रहते। उप्तके तीपषरे 
- अध्याय में मनुष्य का मुख्य कत्तंव्य अपने वास्तविक स्वरूप, 'सभी कर्मों 
ओर उनके फलों के मूल' की खोज बताया गया है। अपने वास्तविक 
स्वरूप को जानने के लिए यह जरूरी है कि विचा रो को इद्रियों के विषयों 
से हटान और निरंतर आत्मपरक अन्वेषण में लगे रहने के लिए जमकर 
प्रयास किया जाय । पांचवे अध्याय में हृदय विद्या का विवेचन है। 'हृदय' 
से अभिप्राय यहां छाती में बायीं तरफ स्थित अंग-विशेष से नहीं है, अपति 
आत्मा से है जिसकी स्थिति दायों ओर मानी गयी है, जहां से 'अहं' का 
भाव ओर अन्य सभी भाव उत्पन्न होते हैं। योग की जटिलता को परे 
हटाते हुए श्री रमण हमारे वास्ताविक स्वरूप का रहस्य खोलते है : 


सारा ब्रह्मांड शरीर में है और सारा शरीर 'हृदय में | अत: सारा ब्रह्मांड 
'हुदय में सन्निहित है। जिस प्रकार सूर्य चंद्रमा को प्रकाष्ठ देता है, 
उसी प्रकार यह 'हृदय मन को प्रकाश देता है। 'हृदय की ओर से 

अचेत प्राणी को केवल मन को प्रतीति होती है, जैसे कि सूर्य की अनु- 
पस्थिति में रात को चंद्रमा के प्रकाश की प्रतीति होती है। अज्ञानी यह 
नहीं समझता कि प्रकाश का वास्तविक स्रोत उसकी अपनी आत्मा है, 
और वह मन में वस्तुओं को अपने से अलग समझता है ओर इस प्रकार 
भ्रम में रहता है। ज्ञानी, 'हृदय' में रहने के कारण, मन के प्रकाश को 
'हृदय' के प्रकाश में उसी तरह लीन देखता है, जैसे कि चंद्रमा का प्रकाश 
दिन के प्रकाश में लीन होता है। द्रष्टा दृश्य से अलग है, यह धारणा 
मन की है| जो 'हृदय' में रहते हैं उनके लिए द्रष्टा ओर दृश्य एक ही हैं । 


दसवें अध्याय में संघ विद्या का, जिसमें समाजशास्त्र, राजनीति और 
मानव-बंधुत्व शामिल हैं, सार दिया गया है। स्वयं अपने प्रति, अपने क्षेत्र 
के प्रति, देश के प्रति और मानवता के प्रति हमारे कर्तव्यों में परस्पर टक- 
राव नहीं होना चाहिए। "एक ऐसे समाज में जहां लोग अलग-अलग ढग 
से जीवत-यापन करते हैं, समाज शरीर की तरह होता है और सदस्य 
उसके अंगों की तरह । अंग जिस तरह शरीर की सेवा करके समृद्ध होता 
है, सदस्य उसी तरह समाज की भलाई के लिए काम करके समृद्ध होता 
है। मन, वाणी ओर शरीर से मनुष्य को सदा ऐसा व्यवहार करना चाहिए 
जिससे समाज का हित हो, और अपने क्षेत्र को भी ऐसा ही करने के लिए 
जाग्रत करना चाहिए।” समाज का मंगल-क्षेम शांति से, जो मनुष्य के 
अपने मन को निमंल करती है ओर शक्ति से, जो समाज की प्रगति के 
लिए आवश्यक है, दोनों तरह बढ़ाना होता है । जिस तरह वर्गों और संप्र- 
दायों के आपसी टकराव को रोकना आवश्यक है उसी तरह राष्ट्र) के 
आपसी टकराव को रोकना भी आवश्यक है। “समूचे मानव समाज को 
जिस परम लक्ष्य पर पहुंचाना है, वह है, समता की भावना पर आधारित 
बंधुत्व । इस तरह के बंधुत्व से ही मानव जाति में शांति कायम रहेगी ओर 

तब यह पूरा भू-मंडल एक परिवार की तरह फले-फलेगा ।” 

तेरहवें अध्याय में यह विधान है कि स्त्री को भी संन्यास का उतना ही 
अधिका र है जितना कि पुरुष को, क्योंकि मुक्ति और ज्ञान में स्त्री ओर 
पुरुष के बीच कोई भेद नहीं है । 

पंद्रहवें अध्याय में बताया गया है कि “संशय और भ्रांति दोनों केवल 
अनुभव से दूर होते हैं, धरमंग्रंथों से नहीं, वे चाहे सकड़ों क्यों न पढ़ लिये 
जायें। 

महृि के प्रभाव में अगने वाले सबसे पहले पाश्चात्य साधक, संभवत:, 
भारतीय पुलिस सेवा के एफ. एच. हंफ़ीज थे, जो महषि के दर्शन के लिए 
]9]] में पवेत पर आये थे । 2] वर्षीय नवयुवक हुंंफ्रीज धर्म के गहरे 
अध्येता थे और उनमें चमत्कारी शक्तियां प्रकट होने लगी थीं। इसी- 
लिए उनमें सिद्धियों के लिए बड़ी जिज्ञासा थी | महषि ने उन्हें इस दिशा 
में बढ़ने से रोका और कहा : “मानसिक चमत्कारों को बहुत महत्व 
मत दो । परोक्ष-दर्शन, परोक्ष-श्रवण आदि का कोई मूल्य नहीं है, क्योंकि 
उनसे नहीं, बल्कि उनके बिना मनुष्य कहीं अधिक प्रकाश और शांति 
प्राप्त कर सकता है । गुह्य शक्तियों को किसी भी गुरु ने कभी कोई महत्व 
नहीं दिया, क्‍योंकि अपने दैनिक जीवन में उसे उसकी कोई जरूरत नहीं 
पड़ती । 

“हम जो घटनाएं देखते हैं वे विचित्र ओर आश्चयंजनक अवश्य हैं। 
परंतु हम यह नहीं समझते कि सबसे अद्भुत यह है कि वे सब घटनाएं जो 
हम देखते हैं ओर उन्हें देखने की क्रिया केवल एक ही असीम शक्ति के 
कारण है। जीवन, मृत्यु और घटनाओं जैसी परिवतंनशील चीजों पर 
अपना ध्यान मत जमाओ | उन्हें देखने या जानने की वास्तविक क्रिया तक 
के बारे में मत सोचो, बल्कि केवल 'उसके' बारे में सोचो जो सब चीजों 
को देखता है--जो इस सबका का रण है| वह तुम्हारे अदर है। ध्यान की 

इस तरह केंद्रित करने के परिणाम तुम्हें सभी तरह के अकाम्य 
परोक्षा-दर्शन में, मन की शांति में कष्टों से जूझने की शक्ति में, सवंतो- 
मुखी शक्ति में दिखाई देंगे, फिर भी वह सदा अका म्य शक्ति होगी । 
“धर्म---वह चाहे ईसाई, बौद्ध, हिंदू हो या थियोसॉफी या कोई अन्य 
पंथ-- हमें केवल उस बिंदु तक ले जा सकता है जहां सभी धमं मिल जाते है, 
उससे आगे नही । वह बिंदु इस तथ्य को समझ लेना है--रहस्यात्मक अर्थ 
में नहों, बल्कि नितांत लौकिक और दैनिक अर्थ में समझना है और जितना 
लौकिक, दैनिक व्यावहारिक अर्थ में समझो उतना ही अच्छा है--कि 
ईएवर हर चीज है और हर चीज ईश्वर है। परंतु ईश्वर की सर्वव्याप- 
कता के इस तथ्य को केवल बुद्धि से नहीं समझना है, अपितु सतत अभ्यास 
से प्रत्यक्ष करना ओर अनुभव करना है। | 
हफ़ीज के यह पूछने पर कि क्या मैं संसार की सहायता कर सकता हुं, 
महाप ने कहा : “अपनी खुद को सहायता करो तो संसार की सहायता 
करोगे। तुम संसार से भिन्‍न नहीं हो और न संसार तुम से भिन्‍न है। 
बहुत-से अन्य साधकों की तरह, जो अपने लौकिक दायित्वों और धामिक 
जीवन के बीच प्रतीत होनेवाले द्वंद् से परेशान थे, उन्हें भी महषि ने सलाह 
दी कि अपना सरका री काम-काज करो और साथ-साथ 'घ्यान' भी करो । 
हँफ्रीज ने लंदन के अपने एक मित्र के नाम्र अपने पत्र में, जो बाद में 
विद्वानों की एक प्रतिष्ठित पत्रिका में प्रकाशित हुआ, महर्षि के उपदेश का 
विवरण दिया और उनकी उपस्थिति का उन पर जो प्रभाव पड़ा था उसे 
इस तरह व्यक्त किया : “गुफा में पहुंचकर हम उनके सम्मुख उनके चरणों 
में बंठ गये और कुछ नहीं बोले | बहुत देर हम उसी तरह बंठे रहे और 
मुझे लगा जैसे मैं अपने-आपसे ऊपर उठ गया हूं । कोई आधे घंटे तक मैं 
महथि की आंखों में देखता रहा, जिनके गहरे 'ध्यान' के भाव में इस बीच 
कोई अंतर नहीं आया । मुझे कुछ ऐसा अनुभव होने लगा कि शरीर 

पवित्र आत्मा का श दिर हैं। मेरी अनुभतियां वर्णनातीत थीं: सर्वाधिक 
हृदयस्पर्शी दृश्य यह था कि सात साल तक के अनेक छोटे-छांटे बच्चे खद 
पद्ाड 7र चढ़कर वहां आते थे और मह॒षि के पास बढ जाते थ, भले हो 
| शब्द 2 त छाल, उनकी और भी न देखें । बच्चे वहां 

८. , बल्कि सतप्ट बस चएचाप बंठ रहते थे । 
कई हार अता ४नवाल बच्च न केवल खलते थे, बहि्क महपि भी 
उनके माथ छल भ छाम लेन लग ४ : ८पा बाद, एक भक्त के यह पूछने 
ः् पह सच है के वरूपाक्ष गफा में शाप बच्चों के साथ कचे खेला 
करते थ, महु,5 वे यह बात स्व कार के मोर कहा : “उसके लिए खोदे गये 
'पीलू वहा #र्ध; ऊाय हांग . मे बच्च शभ्ाा-रभो मिष्दान्त ले आते थे, जिसे 
टम सब बाटकर खा लत ४ दिवाली प्र ठ मरें हिस्से के पटाखे अलग 
तिकाल देते थ आर उन्हें ऊपर मेरे पास ले आते थ। हम सब मिलकर 

पटाखे छाड़ते थे । उसमें बड़ा म ताथा।' 

विर्ूपाक्ष गुफा में खेलन के लिए जो नन्ह-मुन्न पहाड़ पर आते थे वे कभी- 
कभी अपने साथ गृड्ड-गूडिया भी ले आते थे और वहाँ उनशा विवाह 
रचाया जाता था | उन बच्चों में ऐचम्माल की चल्लम्माल भी होती 
थी। बहुत छोटी होते हुए भी वह अपनी मां के साथ एकादशी, क्ृत्तिका 
आदि में व्रत किया करती थो | महर्षि ने देखा कि उपवास से बच्ची का 
स्वास्थ्य गिर रहा है। उसकी मां मह॒पि के लिए भोजन बनाकर उसके 
हाथ प्राय: भेजा करती थी । बाद में, उस बात को स्मरण करते हुए 
उन्होंने बताया : “एक कृत्तिका को वह मेरे लिए भोजन लायी, पर उसका 
अपना ब्रत था । मैंने कहा, "जब तू कुछ नहीं खा रही है तो मैं क॑ंसे खा 
सकता हुं ? मैंने उसे समझाया, अभी तू बच्ची है; तुझे इन ब्रतों आदि में 
नहीं पड़ना चाहिए और भतं में उसे खाने के लिए तंयार कर लिया ।” हुआ 
यह कि अगले दिन जब वह खाना लिये पहाड़ पर आ रहो थी उसे रास्ते में 

फागज़ का एक टुकड़ा पड़ा मिला, जिस पर एक श्लोक लिखा हुआ था, वह 
कागज़ उसने महपि को दिखलाया । महर्षि ने संस्कृत के उस श्लोक का भाव 
उसे तमिल में सुनाया, जो इस प्रकार था : संतों की संगत यदि मिल सके 
तो आत्मसंयम के नाना यम-नियमों की क्या जरूरत है? कहिए न शीतल 
सद मलयानिल बह रहा हो तो पंखें की क्‍या जरूरत है ? उसके बाद 
उसने ब्रत रखने छोड दिये । 
निर्धत और निम्न वर्ग के लोगों के साथ एकात्मता को दर्शानवाले 
असंख्य प्रकरणों में से एक का उन्हीं के सजीव शब्दों में वर्णन किया जा 
सकता है : “गमियों मे हम विरूपाक्ष गुफा से, जहां पानी नहीं होता था, 
आम के पेड़ वाली गुफा भ॑ चले जाते थे । दोपहर के समय नीच जाति की 
कुछ स्त्रियां घास के भारी गट्‌ठर लिये, थकान से चूर, गुफा पर आती थीं। 
वे बेचारी बहुत सवरे थोड़ा मांड पीकर घर से निकल पड़ती थीं और पहाड़ 
पर चढ़कर घास इकट्ठी करती थीं। गुफा पर आते हो वे अपने गट्ठर 
नीचे फेंक देतीं. ज़मीन पर झुक जातीं और कहती : 'स्वामी, हमारी पीठ 
पर एक घड़ा पानी डालो न ! मैं बरामदे पर खड़ा हो जाता और उनकी 
इच्छानुसार उन पर पानो डालता । थकान दूर होने पर वे कहतीं, 'आह, 
कितना अच्छा लगता है ।' दोनों हाथों की ओक बना वे भर-पेट पानी पीतीं, 
हाथ-मुंह धोतीं, पेड़ों को छाया में कुछ देर आराम करतों और फिर चली 
जाती । मैं जानता था वे कब आयेंगी और उस वक्‍त पानी तैयार रख 
उनकी प्रतीक्षा करता । वे करतीं भी क्‍या ? मुलैपाल तीर्थम्‌ के जल को वे 
छ नहों सकती थीं, और, और कहीं पानी था नहीं । घास बेचकर जब तक 
कुछ पैसे न मिल जायें तब तक वे मांड पा नहीं सकती थीं । वे बाल-बच्चों 
वाली ओरतें थीं। बच्चों को देखभाल के लिए उन्हें जल्दी ही घर पहुंचना 
होता था वे गरीब करतीं भी क्‍या ? गुफा पर वे इस आशा से आती थीं 
कि स्वामी से पानी मिल जायेगा। 

“उन दिनों हम भोजन नहीं बनाते थे। लेकिन यदि किसी दिन बनाते 
तो चावल को पकाते समय उसमें बहुत सारा पानी डाल देते, मांड निकाल 
कर हम एक बतेन में डालते, उसमें खूब सारा और पानी मिला देते और 
नमक डाल देते । अगर सोंठ होती तो वह भी मैं उसमें मिला देता । उन 
गरीब औरतों के आने तक मांड का जल काफी ठंडा हो जाता । जब वह 
गिलास-भर उनकी ओके में डाला जाता, तो वे उसे अम॒त की तरह पीतीं 
ओर फिर चली जातीं | उस मांड के स्वाद और उसे पीने की प्रसन्‍नता का 
आनंद वही ले सकती थीं।” ओर नागम्मा यह बात सुनाते हुए बताती है 
कि महथि तब इतने भावाभिभत होते थे कि बोल नहीं पाते थे और मौन 
हो जाते थे । 

मह॒षि और मुदलियार स्वामी एक बार विरूपाक्ष गुफा से थोड़ा ऊपर 
एक पहाड़ी पर एक-साथ घूम रहे थे। वहां कोई 5 फुट ऊंची एक चट्टान 
थी जिसकी चोटी पर एक दरार थो। भेडें चरानेवाली एक बच्ची वहां खड़ी 
रो रही थी। महषि के कारण पूछने पर उसने बताया कि उसकी एक भेड़ 
दरार में फिसल गयी है और उससे वह निकल नहीं रही है। वे तुरंत दरार 
में उतर गये, भेड़ को अपने कंधों पर रखा और ऊपर आ गये। लड़को को 
जब उन्होंने भेड़ दी तो उसकी खुश का अंत न था। 

सोलह वर्ष की आयु में उन्हें जो म॒त्यु का अनुभव हुआ था, सोलह वर्ष 
बाद, 9व2 में उसकी पुनरावृत्ति हुई, पर थोड़े परिवर्तेन के साथ। इस 
बार वह जब हुआ तब कुछ और लोग भी उपस्थित थे। मह॒षि ने नागम्मा 
को वह इन शब्दों में सुनाया था :“एक दिन मैं वासु (वासुदेव शास्त्री) 
आदि के साथ स्नान के लिए 'पज्च्यम्मन कोविल' के सामनेवाले ताल पर 
गया । जल्दी के एक रास्ते से जब हम वापस आ रहे थे तो 'कच्छप शिला' के 
पास आने पर मुझे थकान महसूस होने लगी और चक्कर आने लगा। अचा- 
नक सामने का प्राकृतिक दृश्य मेरी नज़र से गायब हो गया और मानो उस 

पर एक सफंद चादर तन गयी । कितु यह एक का गायब होना और दूसरे 
का प्रकट होना धीरे-धीरे हुआ, जिससे प्राकृतिक दृश्य का कुछ भाग और 
सफ़ेदी का कुछ भाग एक-साथ मेरे सामने थे । परतु शीघ्र ही प्राकृतिक दृश्य 
बिलकुल गायब हो गया और मेरा चलना रुक गया। मैंने चलना फिर से 
तभी शुरू किया जब वह सफ़ेदी गायब हो गयी । दूसरी बार फिर ऐसा हुआ 
ओर शरीरिक दुर्बंलता बढ़ गयी, जिससे मुझे सहारे के लिए शिला पर 
झुकना पडा | जब फिर तीसरी बार ऐसा हुआ तो मैं शिला पर बैठ गया । 
मुझे चारों ओर एक सफ़ेद चादर नज़र आ रही थी । 

“मेरा सिर चकरा रहा था। रक्‍त-संचार और दिल की धड़कन रुक 
गयी और शरीर का रंग काला पड़ने लगा, जैसा कि मृत शरीर में होता है । 
कालिमा धीरे-धीरे बढ़ रही थी, इसलिए वासूु ने सोचा कि मैं सजमुच्र मर 
गया हुं और वह मुझसे लिपटकर रोने लगा। मेरे शरीर का रंग वदलना, 
वास का लिपटना, उसकी देह का कांपना और आसपास के अन्य लोगो की 
बातचीत---इन सबकी मुझे चेतना थी। मुझे यह भी चेतना थी क्रि मरे 
हाथ-पांव ठंडे पड़ते जा रहे हैं, दिल की धड़कन रुक गयी है, पर मुझमें भय 
नहीं था । विचारों का प्रवाह और आत्म-चेतना लुप्त नही हुई थी, और 
शरीर की दशा की मुझे कोई बिता नहीं थी। मैं पद्सासन की मुद्रा मं बैठा 
था, पीछे की चट्टान की टेक नहीं लगाये हुए था। रक्‍त-मंचार रुक गया, 
पर आसन वैसा ही बना रहा। यह सब कोई पंद्रह मिनट चला । 

“अचानक मरे पूरे शरीर में शक्ति दौड़ी। रक्‍्त-संचार और दिल की 
धड़कन शुरू हो गयी । शरीर की कालिमा गायब हो गयी। देह के पोर-पोर 
से खूब पसीना बहने लगा। मैंने आंखें खोलीं और उठ खड़ा हुआ | "आओ, 
हम चलें, मैंने कहा और उसके बाद बिना किसी और घटना के हम विहू- 
पाक्ष गुफा पहुंच गये । 

“मेरे दिल ओर श्वास का कार्य एक साथ केवल तभी बंद हुआ , यह 

स्थिति मैंन कोई जान-बूुझकर पंदा नहीं की थी । मृत्य के बाद शरीर कंसा 
लगता है; यह देखन की मुझे कोई इच्छा नहीं थी। इस तरह का अनुभव 
मुझे पहले हो चुका था। इस बार वह अधिक स्पष्ट था, बस यही अन्तर 
था। 

पह कहा जा सकता है कि 948-50 की अपनी अतिम लंबो और 
कप्टप्रद बीमारी मे महषि ने शरीर के प्रति वेसी ही पूर्ण अनासक्ति दिखायी 
चमत्कार की कहानियों, प्रकाश की एक लौ मे शरीर के रहस्फात्मक ढग से 
गायब हो जाने, आदि में लोगों की अभिरुचि को उन्होंने रोका | उनकी 
धारणा थी कि 'आत्म-विचार' का मार्ग केवल कुछ चुने हुए लोगों के लिए 
नही बल्कि सभी के लिए खुला है । इसीलिए उन्होंने यह दिखाया कि ज्ञानी 
का शरीर भी, किसी भी अन्य शरीर की तरह, रोग और क्षय का शिकार 
होता है, सभी शरोरों की यही गति है । 

महथि के जीवन मं फिर कोई और उल्नेखनीय घटना नहीं घटी। बाद 
के चालीस बर्षों की उनक्री कहानो उन विभिन्‍न भकतों और साथको की 
कहानी है जो उनके पास अपनी समस्याएं और प्रण्न लेकर आये।जीवन्मुक्त 
का जीवन उन सबके सुख-दुख में निरंतर भाग लेना था जो उनको ओर 
भ्रकाश या सांत्वना के लिए देखते थ । 


5. स्कदाश्षम और महषि को मां 


स्वभावत: जो, लोग मह्ि के पास आये और जिन्हें उनकी कृपा प्राप्त हुई, 
उनमें उनकी मां भी थीं । 
तिरुवण्णामले से निराश लौटने के बाद ]898 के अंत में, अलगम्माल 
पर यह वज्ञपात हुआ कि उनके सबसे बड़े बेटे नागस्वामी की मृत्य हो 
गयी । तीथ्थयात्रा के लिए पहले काशी और फिर 94 में, तिरुपति जाते 
हुए बह अपने साधु बेटे से मिलने आयीं। दूसरी बार वह बीमार पड़ गयीं 
ओर दो-तीन सप्ताह ज्वर से पीड़ित रहीं । तब महृषि ने उनको देखभाल 
की । एक बार जब वह मूछित पड़ी थीं महर्षि ने उनकी रोग-मुक्ति 
के लिए शिव से प्रार्थना के चार पद रचे। उन पदों में से तीसरा कुछ 
अस्पष्ट है : 
अरुणाचल, तुम हो प्रज्वलित ज्ञानाग्नि, 
मां को अपने प्रकाश में लपेट लो 
अपने साथ इसे तुम एकाकार कर लो 
दाह क्रिया की क्या फिर आवश्यकता रहेगी ? 
यह वस्तुत: उन्हें माया के ताप से छुड़ाने और फिर से अखंडता में लीन 
करने की प्रार्थना थी। 
एक दृश्य और मूत॑ पव॑त-देवता से एक ब्रह्मवादी साधु की मध्यस्थता के 
लिए प्रार्थना में जो विरोधाभास था, उनके एक भक्‍त जी, रामस्वामी 

पिल्ल ने उसे 'वेण्बा' छंद में ही रचे इस पद में रेखांकित किया है : 
स्वयं विश्वमाता, अरुणाचल के रमण 
मां का कष्ट जब कर न पाये सहन 
तो रोग-मुक्ति के लिए करने लगे स्तुति, 
आत्मा के गिरिवर से आत्मा को कृपा 
तब मानो इन चार पदों में बहो । 


अलगम्माल स्वस्थ हो गयीं ओर मानमदुर वापस चली गयीं। पर दो 
साल के भीतर ही उनके जेठ नेल्लैयप्प अय्यर का देहांत हो गया। सबसे 
छोटे बेटे नागसुंदरम्‌ की पत्नी भी एक दूध-पीते बच्चे को छोड़ चल बसी । 
तब उन्हें लगा कि जीवन के अंतिम वर्ष अब उन्हें अपने साधु बेटे के साथ 
ही बिताने चाहिए। ]9]6 में वह उनके साथ रहने के लिए जब विरूपाक्ष 
गुफा में आयीं तो कुछ भक्तों को यह भय होने लगा कि मह॒थषि अब कहां 
और न चले जायें । परंतु अब वे अपने मानव संबंधों में पूणंतया सहज हो 
चुके थे, अत: अपनो माँ को उन्होंने आश्रम-परिवार के एक सदस्य के रूप 
में स्वीकार कर लिया । शोध्र ही उनका सबसे छोटा बेटा नागसुंदरम्‌ भी, 
जो महर्षि से पहले मिल चुका था, वहां आ गया। वह निरंजनानंद नाम 
रखकर संन्‍्यासी हो गया और आश्रम के कामों की देखभाल करने लगा। 

बेटे से मां के अनुराग की अभिव्यक्ति अनेक रूपों में होती थी। उनकी 
मत्य के बाद मह॒षि ने उन बातों को याद करते हुए कहा था : “यद्यपि मैं 
बराबर मना करता रहा, पर उसने पहले कोई सब्जी, फिर झोल आदि 
और इस तरह धीरे-धीरे भोजन बनाना शुरू कर दिया। वह कोई-न-कोई 
घीज यह कहकर इकटठी कर लेती कि 'यह सब्जी उसे अच्छी लगतीं है, 
यह फल उसे अच्छा लगता है । मेरी बांहों में हो उसके प्राण छूटें, उसकी 
यह साध थी । अलमेलु (छोटी बहन) ने जब मानमदुरे के निकट अपने 

गांव में नया घर बनवाया तो उसने माँ से वहां आने की बडी प्रार्थना की। 
उसका कहना था कि मां यदि एक बार उस घर में अपने चरण रख दें तो 
भी काफी हैं। पर वह राजी ही नहीं हुई, क्योंकि उसे भय था कि कहीं वह 
वहां बीमार पड़ गयी तो फिर वापस नहीं आ सकेगी । वह कहा करती थी, 
“तुम चाहे मेरे मत शरीर को इन कंटीली झाड़ियों में फेक देना, मुझे उसकी 
कोई चिता नहीं है, पर मेरे प्राण तुम्हारी बांहों मं ही छटन चाहिए !'' 

धीरे-धीरे मां से उन्होंने उसके कट्ट रपंथी तरीके छड़वाये, महर्षि की मां 
होने की अहम्मन्यता छड़वायी और इस तरह उन्हें जीवन-चक्र स मुक्ति के 
लिए तेयार किया । 

एक रात वह पापड़ (अप्पलम्‌ ) बनाने बेंठीं और चाहती थीं कि उनका 
बेटा उसमें उनका हाथ बटाये। इस तरह के रसना-विलासों में उनका 
पड़ता महषि को अच्छा नहीं लगा, पर इस अवसर का उपयोग कर उन्होंने 
सुप्र सिद्ध अप्पलम गीत' की रचना की, जो धान गीत, झोल गीत 
ओर इसी तरह के वेदांतिक अर्थों वाले अन्य घरेलू गीतों का, जिन्हे वह 
जानती थीं और गाया करती थी, शिरोमणि बन गया | इस गीत की रचना 
के कुछ समय बाद, महधि ने स्वयं एक बार गिरि-परिक्रमा करते समय 
भक्तों को उसका तात्त्विक अर्थ समझाया था और प्रत्येक भाव और बिंब 
के लिए अनेक विद्वानों के प्रमाण दिये थे। उसकी व्याख्या समाप्त होने से 
पहले ही गिरि-परिक्रमा पूरी हो गयी थी। गीत की विषय-वस्तु यह है : 

जैसे कि काले चनों को चक्की में पीसते हैं, 'पिरंड' का रस मिलाकर 
गंधते हैं। लोई बनाकर बेलते हैं, तलते हैं ओर फिर खाते हैं, उसी तरह 
शरीर-क्षेत्र में उगे 'अहं' को आत्म-विचार की चक्‍की में पीसना चाहिए, 
सत्संगति से सिक्‍त करके मृदुऔर पतला कर लेना चाहिए, भक्ति में तलना 
चाहिए और फिर जीवात्मा की उसे खा लेना चाहिए। इस प्रकार इस 
व्यंजन को बनाने और खाने की प्रक्रिया का हर चरण किसी साधना का 

प्रतीक बन जाता है और यह सारा जाना-पहचाना कार्य-कलाय एक प्रकार 
के गह्म-संस्कार का रूप ले लेता है ; 

मां ने आश्रमवासियों और अतिथियों के लिए भोजन बनाना शुरू छद 
दिया । शीघ्र ही उन लोगों को अधिक बडी जगह को आवश्यकता बन भव 
होने जगी । तब पर्वत पर थोड़ा और ऊपर उसकी अ्यत्रस्था की शर्यी ' 
कदस्वामी नाम के एक परिश्रमी और बलिष्ठ भक्त हें, कुछ मजदूरों क॑ 
सहायता से, नागफनी के कटीले झाड़ों को साफ किया, पत्थरों और शिला- 
ख डा को तोड़-ताइकर जमीन हमवार की, एक बाग लगाया और इस 
तरह |9]7 में एक आश्रम खड़ा कर दिया, जो अपने निर्माता के तातन के 
सस्कृत पर्याय पर स्कंदाश्नम' कहलाने लगा । 

स्कदाध्रम जिन दिनों बन रहा था, भक्त अपने और मजदूरों के लिए 
स्वय भोजन बनाते थे और मह॒षि उनमें उनका हाथ बटाया करते थे । 
बाद में उन्होंने देवराज मुदलियार को बताया था, “शुरू में बहुत-से आदमी 
काम करते थे, क्योंकि नागफनी के झाड़ों को साफ करता था और जमीन 
डुसवार करनी थी। हम उन्हें मजदूरी के अतिरिक्त दोपहर का भोजन भी 
देते थे। उनके ओर अपने लिए हम केवल दो चीजें बनाते थे : एक बहुत 
बड़े बतेन में कांजी और दूसरे में जो भी सब्जियां उपलब्ध होती थीं वे सब 
पका लेते थे परिमाण का अनुमान आप इससे लगा! सकते हैं कि कड़छी 
की जगह हम उन्हें पेड की एक डाल से चलाया करते थे ।'' 

एक और भक्त ने स्कंदाश्रम की एक घटना सुनायी है | “एक दिन महपि 
के साथ वह अकेला ही था और आश्रम की पैडियों फर बैठा था कि एक 
आदमो अपने परिवार के साथ फाटक तक आया और यहीं रुककर मुझे 
पुका रने लगा। मैं जब उसके पास गया तो वह बोला, 'कृपया स्वामी से 
पूछ ली जिये कि क्‍या हम प्रणाम करने के लिए उनके पास आ सकते है। 
मैंने आश्चयं से पूछा, 'आप अनुमति क्‍यों मांगते हैं” वह कहने लगा, 

“हम अस्पृश्य हैं । मैंने उसे बताया कि भगवान के लिए जाति कोई अर्थ 
नहीं रखती, आप सबका स्वागत है। लोग आये और भगवान के चरणों 
में लोट गये | मुझे अच्छी तरह याद है, कोई दस मिनट तक महषि उस 
अस्पृश्य और उसके परिवार को क्षपापूर्ण दृष्टि से देखते रहे। कितने ही 
घनी और गणमान्य लोगों को मैं उनके चरणों में लोटते देख चुका था पर 
कृपा का वेसा प्रसाद पाते मैंने किसी को नहीं देखा । 

केरल के प्रख्यात संत और समाज-सुधा रक, श्री नारायण गुरु महर्षि के 
दर्शनों के लिए स्कंदाश्रम आये थे। दोनों में एक भी शब्द का अदान-प्रदान 
नहीं हुआ, केवल मूक संपर्क की तीब्र धारा बहती रही । महर्षि वैसे ही बैठ 
रहे, उनके नेत्र अपलक खुले थे, और भक्तों के आने और प्रणाम करने ज।ने 
का सिलसिला जारी था । श्री नारायण गुरु ने मह॒षि और आश्रमवासियों के 
साथ ही भोजन किया । घर वापस आने पर उन्होंने संस्क्ृत में पांच श्लोक 
रचे, जो निर्व त्ति पंचक्रम्‌ के नाम से प्रसद्धि हैं। इन श्लोकों में जीवन-मुक्त 
के आनंद का वर्णन है। श्लोक उन्होंने रमण महषि को भेज दिये । 

अलगम्माल अब स्कंदाश्रम में एक भक्त की तरह रहती थीं और अन्य 
भक्‍तों की सेवा करती थीं। 9 मई, 922 (बैशाख की बहुला नवमी ) 
को उनका शरीर पूरा हो गया । अखिरी घड़ियों में भक्त उनके चारों और 
बैठे वद-मंत्रों का पाठ और रामनाम का जाप कर रहे थे और उनके 
पास बैठे महर्षि ने, अपना दायां हाथ उनके हृदय पर और बायां सिर पर 
रख रखा था। यह माना गया कि इस साध्वी वृद्धा ने महासमाधि प्राप्त 
कर ली है, इसलिए उनकी दाहक्रिया नहीं को गयी, बल्कि उनके शरीर को 
पर्वत-तल पर पालि तीथंम्‌ के निकट एक स्थान पर समाधिस्थ कर दिया 
गया और वहां काशी से लाये गये एक लिंग की स्थापना कर दी गयी । इस 
स्थान ने धीरे-घीरे एक तीर्थ का रूप ले लिया और |948 में यहां एक 
देवालय खड़ा हो गया । यहां प्रतिदिन परंपरागत हिंदू अनुष्ठान-विधि से 

सातृभतेश्वर की पूजा होती है। माताएं मानव जाति के लिए हर कहीं 
अत्यंत पूजनीय रही हैं ओर उन्हें प्रचर॒आदर-सम्मान मिलता आया है। 
इसलिए यह उपयुक्त ही था कि महथि को उनके पूर्वजों के धर्म से जोड़ने 
वाली सब्से मजबूत कड़ी एक मात-मंदिर हो--परंपरागत शैली से निर्मित 
ओर संचालित मातृ-मंदिर । 

इस मंदिर में देवताओं के पीठ और आले हैं, पूजा और अनुष्ठान की 
सुनिर्धारित विधियां हैं, और यह इस प्रकार परंपरा से समृद्ध है। भक्तों 
को यहां मातृ-शक्ति में 'पिता और माता को मूत॑ एकरूपता मिलती है, 
जिसके द्वारा उन्हें दोनों के अद्वत की अनुभूति होती है। उधर, मातृ-भूते- 
घ्वर की प्रतिमा में उन्हें स्वयं महषि की मां जैसी करुणा मिलती है। 
उसके बराबर ही ध्यान मंडप है, जो 967 में मह॒षि की समाधि पर बना 
था | मंदिर की जटिल नियमनिष्ठता के एकदम विपरीत, मंडप प्रकाश- 
युक्त, हवादार, विशाल ओर सादा है। और दोनों मिलकर धामिक अनु- 
भूति के दो प्रमुख रूपों को चित्रित करते हैं: अतीत की विरासत--भक्ति, 
जो 'मां के रूप में और माध्यम में संजोई गयी है, और भविष्य का अभि- 
नव आलोक--ज्ञान, जो अभी निराकार है और जिसका साहसी अग्रदूत 


पुत्र है । 

स्कदाश्रम में मां का देहांत मई, 922 में हुआ था। 96 से महषि वही. 
रहते आ रहे थे । अरुणाचल की दक्षिणी ढहलान पर एक भक्त द्वारा दान 
दी गयी जगह पर मां को समाधि देना, एक बीज बोने और एक परिवार 
की स्थांपता करने जेसा सिद्ध हुआ | मां की मृत्यु के बाद मह॒षि उनकी 
समाधि पर बार-बार जान लगे। और दिसंबर, 922 में तो एकबार 
वहां जाने के बाद वे स्कंदाश्वम लौटे ही नहीं । पबंत के पाद-मूल मे समाधि 
के बराबर ही बे टिक गये । इस तरह वह स्थान उसके बाद उनका स्थायी 
निवास हो गया और धोरे-धोरे एक आश्रम में विकसित हीता गया, जो अब 
श्री रमणाश्रमम्‌ कहलाता है ' 

इस प्रकार बिना किसी पूर्व-्योजना के बने इस आश्रम का आरंभ फ्स 
की छत वाले एक ओसारे से हुआ था। परंतु अब यहाँ बहुत-सी इमा रतें 
खड़ी है। उनमें, बहुत-स साधकों के अनुसार, सबसे महत्त्वपूर्ण शायद वह 
पुराना मंडप है जहां महषि बीस साल से भी अधिक तक दिन-भर अपने 
'कोच' पर बेंठ रहते थे। वहां की स्पंदनशील नोरवता हमारे हृदय से 
'ऐसी शक्ति और सुनिश्चितता के साथ” बात करती है 'जो “शब्दों की 
क्षमता के बाहर है।' 

महषि के जीवन-काल में बनी दूसरी इमारतें हैं; पाकशाला, बड़ा 
भोजन-कक्ष, गोशाला और मां की समाधि के ऊपर बना संदर शिल्पकला 
वाला मंदिर । आश्रम के निर्माण और उसकी गतिविधियों के इतने कुशल 

संगठन के लिए कि वे तब से व्यवस्थित और सुचारू रूप मं नावध्न चल 
रही है, मुख्य श्रेय महषि के छोटे भाई स्वामी निरंजनानद को जात है, जो 
चिन्नस्वामी भी कहलाते थे। !953 में बचिनतस्वामी की मृत्यु हो ग़यी। 
उसके बाद आश्रम में जो और इमारतें बनीं उनमें मख्य हैं : महथि की 
समाधि के ऊपर का उत्य (]967', और उसके चारो ओर बना प्रकाश- 
युक्त और हवादार वशाल ध्णन मंडल, जो [970 मं परा हआ था! 
गाय 7८ वर्ण पर्वत एर या उसके आसफएस रदनत के बाद 28 बष तक 
दरावर आध्म में रहे | अरभणाचल से उनके हृस लंबे और घानिष्ठ संसर्ग से 
उशचीन परफण्रा और महुणि की मख्य शिक्षा, 'शुद्ध आदत के बीच एक 


ढ़ और जीवंत नाता स्थ्यण्ति हो गया है। यह ०वंत मतिमान शिव है 


न कप 





इस एद्ीन विश्वास को 
मे स्थान से महा के गहरें लगाव से और बल मिला और बार-बार दिये 
शय उनके इस आश्वासन से भी और बल मिला कि आत्म-स्मरण का एक 
सच्चा प्रयास [किसी भी गंभोर साधक को मोक्ष की, शुद्ध चेतन्य की अनंतता 


द्रयातीत चैतन्य का दृश्य और झूत प्रतीक है 


पं 


की कम-से-कम एक झलक, एर सूक्ष्म झांकी तो दे ही सकता है ; 

पर्दत के दक्षिणी तल पर स्थित इस आश्रम म॑ रहने लगने के बाद 
मह्पि ने अपने व्यवहार से यह स्पष्ट कर दिया कि लांगों को दश्शन देना 
और मौन या संक्षिप्त वाणी से 'पवेत' के मुक्ति-संदेश को उन तक 
पहुंचाना ही अब जीवन में उनका एक मात्र कार्य है। आसपास से और 
दूर-दूर से अनगिनत साधक उनके पास आते थे, जो आध्यात्मिक विकास 
के विभिन्‍न स्तरों पर होते थे, और उनके मन को उनके सान्निध्य में शांति 
स्पष्ट दृष्टि और शक्ति मिलती थी। उनका दर्शन, अभ्यागत से दृष्टि- 
विनिमय, उसकी बात सुनना और कभी-कभी एक नजर, एक मुस्कान, 
एक भंगिमा से उत्तर देना--उनकी कृपा का सबसे बड़ा वरदान होता था । 
हर तरह के लोग हर समय उनके पास जा सकते थे। वस्तुत: ऐसा लगता 


48 रमण महषि 


है कि स्कंदाश्रम छोड़कर पव॑त-तल के उस आश्रय में रहता, जो बंगलौर 
जानेवाली मुख्य सड़क पर पड़ता है, उन्होंने इसीलिए पसंद किया कि वहां 
लोग आसानी से पहुंच सकते थे । 

पहले वे बीच-बीच में गिरि-परिक्रमा किया करते थे। भक्तों को भी वे 
ऐसा करने की सलाह देते थे, क्योंकि उसका प्रभाव स्फूतिदायक होता था 
और उससे इस बहत्‌ पंचमुखी पर्वेत के विभिन्‍न पहलुओं को विभिन्‍न 
कोणों से और विभिन्‍न समयों में टेखने का अवसर मिलता था। महर्षि के 
अनुसा र, वास्तविक परिक्रमा आत्मा द्वारा आत्मा की परिक्रमा है, जो इस 
सत्य को बराबर याद दिलाती रहती है कि “हमारे अंदर लाखों लोक घ्‌म 
रहे हैं । 

उन्होंने 926 में पंत को परिक्रमा करना छोड़ दिया और कुछ वर्ष 
बाद रसोई के काम में हाथ बंटाना भी बंद कर दिया, क्योंकि अब वे मंडप 
में ही उपस्थित रहना चाहते थे। उनके स्नान, भोजन, सुबह-शाम घ्मने 
ओर थोड़ी देर विश्वाम का कार्यक्रम सबको मालूम था, और हर काम 
ठोक समय पर होता था। उनकी और आश्रम की हर चीज स्वच्छ, 
व्यवस्थित और पहले से जानी-बूझी होती थी । एक बार उनसे भारत के 
पवित्न धामों की यात्रा करने की प्रार्थना की गयी, जिससे कि देश के अन्य 
भागों के लोगों को भी उनके दर्शन का सौभाग्य मिल सके। इस सुझाव 
को हंसी में उड़ाते हुए वे बोले : “यदि मैं गया तो एक लंगोटी में घूमने 
वाले इस भिखारी की ओर ध्यान ही कौन देगा ? या मैं माथे पर एक 
लेबिल लगाकर या गले में एक तख्ती लटकाकर जाऊं, जिसमें यह घोषणा 
हो, 'पह महषिजी आ रहे हैं? या मैं अपने साथ अनुचरों का एक बड़ा 
- दल रख जो यह चिल्लाता चले, 'यह हमारे महान रमण महर्षि पधार 
रहे हैं । 


अपनी आखिरी बीमारी में अंत तक उनका यही आग्रह रहा कि दशेन 

के लिए जो भी आयें उन सबको आने दिया जाय। अपने जिन गुणों के 
कारण वे हजारों लोगों के इतने प्रिय हो गये उनमें शायद सबसे आकर्षक 
उनकी सुलभता थी, बहुत हो आसानी से उन तक पहुंचा जा सकता था 
और उनका स्वभाव अत्यंत विनम्र और सरल था। उतना ही मधुर और 
सहज उनका व्यवहार होता था, सभी अवसरों पर और हर बात मे वे 
सबके साथ समान आच रण पर जोर देते थे । अपने को सब के साथ उन्होंने 
इतना एकात्म कर दिया था कि वे अपने अस्तित्व को आसपास के 
लोगों के साथ बांटते लगते थे। उनकी जीवन-प्रणाली इतनी सहज और 
मानवीय थी, बर्ताव इतना स्वाभाविक और मुक्त होता था कि आगंतुक 
तुरन्त ही उनके साथ अपने को सहज अनुभव करने लगता था। अपने 
बारे में वे कभी विशेष अधिकारों या शक्तियों का दावा नहीं करते थ। 
व उन लोगों म से नही थे जो दर्शकों को बीच से कुछ ही मिनटों म बने 
किसी जादुई आम को दिखाकर मुग्ध करते हैं। उनका आम तो सचमुच 
के पेड पर कई साल के स्वाभाविक विकास के बाद उगा, प्रकृति का 
सुपरिचित रहस्य, सचमुच का आम था। उनकी दिनचर्या इतनी सामान्य 
थी, व्यवहार इतना सरल था कि एक आगंतुक ने एक बार ताना मारते 
हुए देवराज मुदलियार से कहा, “आपके इन “भगवान में ऐसा क्‍या है 
जिससे भाप इन्हें सिद्धपुझूष समझते हैं ? ये तो हमारी ही तरह खाते है, 
सोते है और अन्य सब काम करते हैं। मुदलियार ने उन्हें समझाया कि 
जीवन्मुक्त में कोई ऐसे बाहरी चिह्न नहीं होते जिनसे उसे पहचाना जा 
सके, ज्ञानी को ज्ञानी ही पहचान सकता है। वस्तुत:ः कई बार ऐसा हुआ 
कि अनजान आदमी महर्षि को, अकेले या ओरों के साथ, किसी काम में 
व्यस्त और तललीन देखकर, राज-मजदूर या रसोइया समझ बंठे ओर बड़े 
भोलेपन से उन्हीं से यह पूछने लगे कि यहां के प्रख्यात साधु महाराज के 
दर्शन कहां होंगे । महषि की सहजता का एक छोटा-सा कितु अर्थपूर्ण चिह्न 


50 रमण मह॒षि 


पह था कि वे अपने लिए नान (मैं!) शब्द का प्रयोग करते थे, अहं को 
मिटाने के लिए सोच-समझकर प्रयुक्त किये जाने वाले इद ('यह') शब्द 
का नहीं, जबकि उन्होंने अगस्त, 896 में घर से विदा होते समय पुणे में 
उसी का प्रयोग किया था और बहुत-से साधु उसी को अधिक पसंद करते 
हैं। मह॒षि जहां स्वयं को "मैं! कहते थे, वहां अन्य लोग उनकी चर्चा करते 
हुए, और उनसे बात करते हुए भी, उनके लिए अवेयक्तिक शब्द आदु . 
( वह ) का प्रयोग करने को ही अपने को बाध्य अनुभव करते थे। जीव- 
जंतु और बच्चे उन्हें निःसंकोच अपनी ही जाति का--प्रकृति का एक 
जीव--मान लेते थे । परतु लोगों ने सामान्य परंपरा के अनुसार उन्हें 
“भगवान ([प्रबुद ) नाम देकर अपने से अलग अपने से ऊपर रखा ; 

सरल जीवन, मितव्यथिता और चीजों की बरबादीव फिजूल खर्ची 
को रोकने को शिक्षा वे आश्रमवासियों को उपदेश से नही बल्कि स्वयं 
अपने उदाहरण से देते थे । डाक में जो लिफाफ और पुस्तकों आदि पर 
लिपटा कागज निकलता, उस सबको वे लिखने या अन्य कामों के लिए 
सभालकर रख लेते। नारियल के खोलों के वे प्याले और चम्मच बना 
लेते, उन्हें आबनूस जैसा चमका लेते और सहायकों से कहते, इन्हें संभाल- 
कर रखना और ध्यान से इस्तेमाल करना, “ये हमारे चांदी के प्याल और 
सोने के चम्मच हैं।” संतरे के छिलके अचार बनाने के लिए और मुरझझाये 
गुलाब की पंखुड़िया पायस (खीर) को सुगंधित करने के लिये बचायी जाती 
थीं। व बड़ी मेहनत से पांडुलिपियों और श्रफों का संशोधन करते, पद्मों 
को बिलकुल शुद्ध सुंदर अक्षरों में उतारते, जिल्दसाज की-सी कुशलता से 
पुस्तकों की जिल्द बांधते, सब्जियां काटते, पत्तलें बनाते, और रसोई के कामों 
में हाथ बंटाते थे, और इस प्रकार श्रम की गरिमा और सादगी की मनो- 
हरता का उदाहरण प्रस्तुत करते थे । कम उनके लिये कोई विशेष कर्मकांड 
नहीं बल्कि रोजमर्रा के वे काम थे जो हम सभी को करने होते हैं । 

श्रो रंगाचारोी, जो वेल्ल्र के एक कालेज में तेलुगु के अध्यापक हैं 
।935 की एक घटना सुनाते हैं। उन्होंने महर्षि से निष्काम कर्म क्‍या है, 
यह समझाने की प्रार्थना की । उन्हें कोई उत्तर नहीं मिला। कुछ देर बाद 
महपि कुछ भक्तों के साथ, जिनमें रंगाचारी भी थे, पहाड़ पर गये । रास्ते 
में मोटी, मजबूत, कंटीली डाल पड़ी थो, जो मह॒षि ने चल॒ते-चलते उठा 
ली। उन्होंने उसके कांटे काट डाले, गांठ छीलकर इकसार कर दीं और 
सतह को एक ख्रदरें पत्ते से रगड़कर चमका लिया। काफी देर बड़े ध्यान 
सउम पर मेहनत करने से एक बढ़िया छड़ी बन गयी | वह छड़ी महपि ने 
एक राह-चलते छोकरे चरवाहे को दे दी, जो अपनो लाठी खो जाने के 
कारण वडा उदास दिख रहा था। रंगाचारी का कहना है कि उस दिन . 
उन्होंने शिक्षण कला का एक नया पाठ सीखा; महर्षि का वह मूक व्यव- 
हारिक प्रदर्शन उनके गंभीर प्रश्न का परिपूर्ण उत्त र था। 
आश्रमवासियों और आगंतुकों की संख्या प्रतिवर्ष बढ़ती जा रही थी, 
इसलिए आश्रम को भी फैलाना ही था। महषि जब स्कदाश्नम में थे तभो 
एक नियमित पाकशाला चालू हो गयी थी ओर उनके थुराने मित्र शेपाद्रि 
स्वामी मजाक में कहा करते थे कि छोटे स्वामी के आश्रम में भक्तों को 
स्वादिष्ट भिष्ठान्न मिलता है। अन्य लोगों ने भी यह बात कही है कि 
उनका प्रसाद स्वादिष्ट, स्वास्थ्यकर आहार तोथा ही, दिव्य कृपा का 
सूचक भी था और रमणाश्रमम्‌ में दोनों अग्नियां-- स्वयं महपि और पाक- 
शाला की अग्नि--एक-सी दीप्त और प्रज्वलित रहती हैं और अभ्या गतों के 
हृदयों को उल्लासित करती हैं । जिसे हम अलोकिक कहते है वह कोई पृथक 
चीज नहीं है, अपितु वह चेतना ही है जो प्राकृतिक को भरती है और रूप 
देती है। ह द 
नये बड़े आश्रम में, जिसके ध्यान मंडल और भोजन-कक्ष : खूब लबे 
चौड थे, विशिष्ट वर्ग के दर्शनाथियों की प्रवृत्ति महपि के निकट आगे 

की पंक्ति में बंठने की रहती थी। परंतु वे पहले ही की तरह, स्वयं आगे 
बढ़कर निर्धनों और दीनों को पहचान लेते थे, उनसे कुशल-क्षेम पूछने 
लगते थे, और इस प्रकार उन्हें निश्चित कर देते थे। मंदिर के त्यौहार 
के अवसर पर एक बार भक्‍त जन आश्रम में बांटने के लिए बहुत-सारी 
मिठाई लाये। तभी एक बुढ़िया, लाठी से अपनी राह टटोलती हुई, 
बड़ के पत्ते में लिपटे कुछ 'दोसे' हाथ में लिये वहां आ पहुंची । अपनी 
भेंट जब वह महर्षि को ही सीधे देने लगी तो कुछ परिचारकों ने उसे 
रोकने की कोशिश की। परंतु महर्षि ने स्वयं हाथ फैलाकर वे “दोसे' ले 
लिये, उससे उसकी वृशल-क्षेम पूछी और आसपास के लोगों से बोले 
“बेचारी बुढ़िया जो कुछ ला सकतो थी, वही लायी है। मैं जब पव्वत पर द 
रहता था तो यह और इसका पति जब-तब मेरे पास आते थे और खाने को 
कुछ-न-कुछ लाते थे । पहले इसके पति की मृत्यु हुई और फिर भाई की। 
तब से यह इधर-उधर रह रही है और 'दोसे' बनाकर और बेचकर अपना 
गुजारा कर रही है। मां की समाधि के पास इसी ने मेरे बैठने के लिए एक 
चबूद रा बनाया था और उसे ताड़ के पत्तों से छा दिया था। उससे पहले 
मैं पेड़ के नोचे ही बंठा करता था । बूढ़ी हो जाने के कारण अब यह यहां 
उतना नहीं आती है।' उसके बाद उन्होंने मंदिर की मिठाई लेने से साफ 
इनकार कर दिया और बुढ़िया के लाये उन बासी मोटे-मोटे “दोसों' को ही 
स्वाद ले-लेकर खाते रहे । 

खाने के समय भोजत-कक्ष मे पार्टीशन की दायीं ओर कुछ पुरातनपंथी 
ब्राह्मण बैठते थे और बायीं ओर अन्य लोगों की भारी संख्या होती थी। 
महरधि पार्टीशन के बिलकुल र।मने बैठते थे, जिससे उनका मुंह दोनों की 
त्तरफ रहता था। वे सनातनियों की भावना को ठेस नहीं पहुंचाना चाहते 
थेऔर न ऐसे 'समाज-सुधार' को बढ़ावा देना चाहते थे जो भीतरी 
परिपक्वता के बिना जबदंस्ती बाहरी परिवर्तत लादता है । वे स्वयं- 

अस्पृष्यों और नीची जातवालों के साथ तथा बिना जातवाले विदेशियों के 
साथ निः:संक्रोच उठते-बंठते थे। जो लोग उनकी देखभाल करते थे ओर 
उन्हें उनका अंगोछा या पोने को जल आदि देते थे वे क्रिसी विशेष जाति 
के नहीं होते थे। यह बात भी ध्यान देने योग्य है कि एक ही अवसर ऐसा 
जात है जब महर्षि ने किसी को मंत्र दिया, और उसे पानेवाला एक अस्पृश्य 
था। वह दीन भक्त, जो आश्रम की परिक्रमा किया करता था, एक बार 
महषि की फाटक पर देखकर उनके चरणों में लोट गया और कहने लगा। 
मुझे उपदेश दीजिए। उस बेचारे पर करुणा से द्रवित होकर महषि बोले : 
“ 'शिव' शिव 'जपते रहो, उसी से तुम्हारी रक्षा होगी ।” 

वेदपाठ, भजन, मौनः ध्यान और अभ्यागतों के साथ गंभीर वार्तालाप 
के देनिक निः्यकर्म को महषि अपने परिहास से बीच-बीच में हलका कर 
दते थे, और पुराने भक्त उसमें उनका साथ देते थे। एक बार भक्त जन 
मिलकर “रमण सत्‌ गुरु, रमण सत्‌ गुरु रायने ' की टेक का कीतंन कर रहे 
थे कि महरपि भी उसमें शामिल हो गये और ताल दे-देकर उनके साथ गाने 
लगे। बाद में उन्होंने समझाया कि दिखाई ओर सुनाई देनेवाला यह शरीर 
भी औरों के साथ सत्‌ गुरु की, जो हरेक के हृदय में है, स्तुति कर सकता है ! 
एक और अवसर पर जब परिचा रक उनके घटने पर कोई मरहम मल रहे थे 
वे स्वय अयने घुटने की मालिश करने लगे और बोले, “अपने लिए थोड़ा 
पुष्य मै भी क्‍यों न कमा लूं ?” एक बार तिरुचुली से एक महिला, जे) 
सकल के दिनों की उनकी साथी थी, आश्रम आयी। उन्हें वह जो नारियल 
अपित करना चाहती थी उसे फोड़ने से पहले वह उसकी जटा हटाने लगी । 
परतु इसी बीच उन्होंने उसके हाथों से नारियल ले लिया, उसकी जर' 
साफ की और उसे खुद हो फोड़ दिया, जिस पर वहां उपस्थित सभी लोर 
हंसने लगे । उपासक का हाथ आखिर क्‍यों न बंटाया जाय ? 

मुदलियार दादी, जो बहुत वर्षों से उनकी भक्त थीं, महषि के शि' 

प्रतिदिन कुछ भोजन लाया करती थीं। एक बार उन्होंने उनसे कहा, “तुम 
मुझे इतना भोजन परोस रही हो जितना मैं खा नहीं सकता ।” उन्होंने बड़ी 
बेतकल्लुफी से जवाब दिया, "नहीं, ऐसा तो मैं कुछ नहीं कर रही हुं”, और 
उनकी पत्त्ल पर एक मुट्ठी और डालते हुए बोलों, “यह तो सब मन की 
बात है, क्‍या नहीं ?” उन्होंने हंसते हुए अपनी पराजय स्वीकार की और - 
मंह बनाते हुए कहा, ' इसने तो मेरी बात मेरे ही सिर मार दी ।” 

भोजन-कक्ष में फल ओर विशेष व्यंजन पहले औरों को परोसे जाते थे 
और अंत में महषि को, ताकि सबको बराबर का भाग मिल सके । वे कहते, 
“यदि संयोग से मेरे लिए कुछ न बचे, तो कोई बात नहीं। यहां के सब 
लोग यदि खा लेते हैं, तो समझ लो मैंने खा लिया ।” जब उन्हें फल या 
बादाम जैसा कोई विशेष पथ्य लेने की सलाह दी गयी तो उन्होंने यह कहकर 
इनकार कर दिया, “मैं तो दरिद्रनारायण हुं । मैं यह सब क॑ंसे कर सकता 
हूं ? मैं क्या अकेला व्यक्ति हूं ? देखो न, मेरा कितना बड़ा परिवार है। 
इन सबको फल, बादाम आदि कैसे मिल सकते हैं ?' 

पुरी के शंकराचार्य जब आश्रम आये तो उन्होंने, अपनी परंपरानुसार, 
महषि को एक बेलदार शाल और ]]6 रुपये की भेंट देनी चाही । समझा- 
बुझाकर किसी तरह उन्हें रुपये वापस लेने को और महषि को शाल 
स्वीकार करने को राजी किया गया। फिर भी मह्॒ि ने बाद में शाल पर 
से बेल निकाल दी, किनारे सिलवा लिये और उसका उपयोग जाड़ों में 
ओढ़ने के लिए किया । 

आंध्य के एक दंपति आश्रम में दो महीने से रह रहे थे । पत्नी ने जब घर 
लौटना चाहा ओर पति उसक्रे लिए राजी नहीं हो रहा था, तो महृषि ने 
कहा, “भले आदमी, अपना परिवार छोड़कर तुम जा कहां सकते हो ? 
क्‍या तुम ऊपर आकाश में उड़ सकते हो ? आखिर तो तुम्हें इस धरती पर 
रहना है | जहां भी तुम हो वहीं परिवार है। मैं यह सोचकर चल। आया 

था कि मैं सब कुछ छोड़ रहा हूं। लेकिन देखो, मेरा अब कितना बड़ा 
परिवार है तुम्हारे परिवार से यह सौ गुना बड़ा है।” एक और अवम्तर 
पर उन्होंने खिन्‍्न होकर कहा, “मेरी मां जब गुजरी तो मैंने सोचा था कि 
में अब बंधन से छूट गया ओर किसी गुफा-व॒फा में एकांत में रह सझता 
हूं। परंतु वस्तुत: मैं अब और भी ज्यादा बंधन में हूं। मैं बाहर तक नहीं 
जा सकता । जंसा कि सूरि नागम्मा बताती हैं, इसका कारण यह था (क 
“मां तो उनकी एक थी, पर उनके बच्चे हजारों थे।'” बाद मे (945 में) 
उन्होंने एक बार असंतोष प्रकट करते हुए कहा, “साधु होना बडी टेढ़ी 
खीर है, यह बात मैं पचास साल के अनुभव से कह रहा ह । इन्होंने मेरे 
चारों ओर जंगला खड़ा कर दिया है, जिसे मैं पार नहीं कर सकता । वा री- 
बारी से मुझपर नज़र रखने के लिए लोग विशेष रूप से नियुक्त हैं। अपनी 
इच्छानुसार मैं घम नहीं सकता। इसमें और जेल में फर्क ही क्या है ?” 


7. रमणाश्रमम्‌ : सान्निध्य का प्रभाव 


महषि के यश और संदेश को पश्चिम में फैलाने में जिनका बहुत अधिक 
योग रहा, वे थे पॉल ब्रंटन | महत्त्व की बात यह है कि उन्हें महषि के पास 
भेजनेवाले आध्यात्मिक जगत की महान विभूति, कांची के शंक राचायं, 

परम पुनीत श्री चंद्रशेखर सरस्वती थे । मह॒षि की मौन उपस्थिति का पॉल 

ब्रटन पर जो प्रभाव पड़ा उसका वर्णन वे इस प्रकार करते हैं : “अपनी 

अपलक दृष्टि मैं उनपर से हटा नहीं सकता । शुरू में अपनी पूर्ण उपेक्षा से 

संप्रम ओर हतबुद्धिता की जो भावना पैदा हुई थी वह धीरे-धीरे लुप्त हो 
रही है ओर यह विचित्र सम्मोहन मुझे अधिकाधिक वशीभूत करता जा रहा 
है। ओर फिर, इस असाधारण दृश्य के दूसरे घंटे में, मैं यह अनुभव कैरने 

लगता हूं कि मेरे मन में एक म्‌क परिवतंन निर्बाध चल रहा है । रेल में 
मैंन जो प्रश्न इतनी सावधानी और बारीकी से तंयार किये थे, व एक-एक 
कर समाप्त हो रहे हैं, क्योंकि जो समस्याएं मुझे अब तक परेशान किये 
थीं उन्हें सुलझाना अब जरा भी महत्वपूर्ण नहीं लगता । मैं केवल यही 
जानता हूं कि नीरवता की एक अजस्र धारा मेरे निकट बह रही है, एक 
महान शांति मेरे अस्तित्व के अंततंम तक पहुंच रही है, और विचारों से 
उत्पीडित मेरे मस्तिष्क को अब विश्राम मिलने लगा है।" सिद्धांत पर 
जीवंत व्यक्तित्व की प्रधानता, जिसके अनुभव का साक्षी यह अंग्रेज पत्र- 
कार है, हिंदू परंपरा का अंग है और हाल ही में स्वयं कांचो के शंकराचारय॑ 
ने इसकी पुष्टि इन शब्दों में की हे : “कोई भी धमं अपने सिद्धांतों के कारण 

नहीं फैलता। लोग सिद्धांत की कोई खास परवाह नहीं करते । जब कोई 
मनुष्य ऐसा प्रकट होता है जिसके जीवन और आचरण में असाधारण 
अच्छाई होती है, जो करुणा और शांति से पूर्ण होता है, तो लोग-उसको एक 
नजर देखते ही उस पर विश्वास करने लगते हैं । उमकी शिक्षा को वे स्वी- 
कार कर लेते हैं, क्योंकि उन्हें विश्वास होता है कि इस तरह का मनुष्य 
जिन सिद्धांतों का समर्थन कर रहा है उनमें जरूर सार होगा । दूमरी 
ओर, कोई सिद्धांत चाहे कितना ही सारवान्‌ या सच्चा हो, पर यदि उसके 
समर्थक आचरण में विफल रहते हैं तो वह जन-साधारण को आकर्षित नहीं 
करता।  मह॒षि ने अपना सिद्धांत उसके अनुरूप जीकर, अपने हर शब्द 
और कायें में उसे मूत॑ रूप देकर फलाया | 
ब्रंटन कहते है कि मह॒षि ने उन्हें बताया: “सभी मनुष्य सदा सुख 
चाहते हैं, दुख से अछता सृख' “यह सहज प्रवृत्ति वास्तविक है।''पंरतु 
उन्हें सबसे अधिक प्रेम अपने आप से होता है'* वे किसी-न-किसी उपाय 
से, मद्य से या धर्म से सुख पाना चाहते हैं 'मनुष्य का वास्तविक 
स्वभाव सुख है। उसकी सुख की खोज अचेतन रूप से अपनी आत्मा की 
खोज है। “मैं के सूत्र का मनसा अनुसरण करते हुए यदि तुम उसके मूल 
स्रोत तक पहुंच सको, तो तुम पाओगे कि जिस तरह “मैं' भाव सबसे पहले 
प्रकट होता है, उसी तरह सबसे अंत में लुप्त होता है'* “मनुष्य की सबसे 
बड़ी भूल यह सोचना है कि वह स्वभावत: दुबंल है, स्वभावतः दुष्ट है । 
प्रत्येक मनुष्य अपने वास्तविक स्वभाव में दिव्य और शक्तिशाली है। दुबंल 
ओर दुष्ट उसकी आदते और इच्छाएं है, उसके लिजार हैं, वह स्वयं नहीं है।'' 
मेजर चाड्विक, ब्रंटन के विवरण को पढ़ने के बाद, 935 में तिर- 
वण्णामले आये। महर्षि पर पहली दृष्टि डालते ही उनमें जो प्रतिक्रिया हुई 
उसके बारे में वे कहते हैं: “उनके सान्निध्य में मुझे अत्यंत शांति की, 
उनकी करुणा की अनुभूति हुई | ऐसा कतई नहीं लगा कि मैं उनसे पहली 

बार मिल रहा हूं । बल्कि, ऐसा महसूस हुआ जैसे मैं उन्हें सदा से जानता 
हुं“ “वे एक दर्पण की तरह थे जो आपकी अपनी भावनाओं को प्रतिविबित 
करता लगता था। यदि आप म॒क और भयभीत रहें तो वे आपको मक 
और अलग-थलग से लगेंगे, परंतु यदि आप उनकी उपस्थिति के व्यापक 
प्रेम के प्रति स्वाभाविक रूप से संवेदनशील हों तो उनका व्ववह।र ॥; के 
प्रति बिलकुल अपनों-जैसा होगा । महा से यह सीखकर कि मन जचारों 
.का बना है और सभी विचारों का मूल “मैं! का विचार है, चाइविक ने 
अपने अहं के मरने और दफ़न होने को नाटकीय रूप देने के लिए एक 
छोटी-सी समाधि-जेंसी बना लो थी, ताकि वह वहां चुपचाप विश्राम कर 
सके ओर उनका पीछा करने के लिए कभी वापस न आये। वे आश्रम के 
स्थायी निव्रास्ती बन गये थे और वेदपारायण तथा मंदिर के अनुष्टानों में 
बहुत रुचि लेते थे । 

के सुब्रह्मण्यमू, जो एक कालेज में अध्यापक थे, महषि से (!940 में) 
अपनी पहली भेंट को अपने जीवन की सबसे बड़ी अनुभूति बताते हुए 
कहते हैं : “मन अपने अस्तित्व का हल्का-सा भी दावा कर सकने से पहले 
ही निश्च्लल हो गया। उसकी जगह 'भगवान' की नोरव चेतना थी जिसमें 
केवल शांति विराजती थी। हम जिसे अब तक 'नीरवता' कहते आये थे 
वह इससे बिलकुल भिन्‍न थी | वह वाणी को थोड़ा विश्राम देना होता था, 
जिसका प्रयोजन संभवत: चुक्री हुई ऊर्जा को पूति रहता था, जिससे कि 
वाणी फिर चाल हो सके; या वह एक तरह की आंतरिक बकबक होती 
थी, झटके से आनेवाले विचारों का एक सिलसिला जिनकी अभिव्यक्ति 
केवल दूसरों को सुनायी नहीं देती थी**“वह क्षण बीत गया, परंतु मेरे 
अस्तित्व को उवंर कर गया | नी रवता और निजनता उसके बाद फिर कभी 
मुझे भयभीत नहीं कर पायी । निर्वाण और शून्य अब ऐसे शब्द थे जो मन 
में सम्मान और स्वागत का भाव पैदा करते थे, भय और घबराहट नहीं । 

दुविधा ग्रस्त और व्याकुल नर-नारियों को जहां मह॒पि के सान्निध्य में 
शांति मिलती थी, वहां पशु-पक्षी उनके साथ अपने को पूर्ण निश्चित 
अनुभव करते थे। वे जब पर्वत पर कंदराओं में रहते थे तो सांप और 
बिच्छ कई बार उनके शरीर पर रेंगने लगते थे--वे न उन्हें भयभीत 
करते थे न आप भयभोत होते थे । रमणाश्रमम्‌ में 'लक्ष्मी' नाम को गाय 
थी जिससे उन्हें बहुंत स्नेह था। उसके अलावा, बहुत-सी गिलहरियां, 
चिड़ियां, मोर, कुत्ते और बंदर थे जो वहां बड़े मज़े से रहते थे और मह॒पि 
उनका दयापूवेक उतना ही ध्यान रखते थे जितना कि वे आश्वमवासियों 
या आगंतुकों का रखते थे । और कभी-कभी जब आश्रम का कोई पालतू 
जीव मर जाता था तो उसे दबा दिया जाता था और उस स्थान पर उसकी 
स्मृति में स्नेहपूवंक एक समाधि बना दी जाती थी। 

एक बार बंगलौर से एक भक्त भेंट करने के लिए कबूतरों का एक जोड़ा 
लाया । महषि नही चाहते थे कि आश्रम के कामों में और वृद्धि हो, क्योंकि 
कबूतरों की देखभाल, उन्हें दाना चुगाना, बिल्लियों से उनकी रक्षा आदि 
जरूरी थी। परंतु भक्त के जोर देने पर उन्होने वह भेंट स्वीकार कर ली । 
कबूत रों को लेकर उन्होंने कुछ देर स्नेह से सहलाया और फिर समाधि में 
लीन हो गये | पिजडा तलाश करने और लाने में कोई एक घंटा लग गया । 
वे कबूतर उतनी देर मह॒षि की गोद में निश्चित बेठे रहे, मानो वे दोनों भी 
योगी हों और समाधि में लोन हों । महषि बोले, “कौन जानता है ? ये आ 
गये हैं और अब जाने का नाम नहीं लेते । एक और परिवार मेरे साथ जुड़ 
गया, मानो जो पहले से हैं वे काफी न हों ।' 

जीव-जंतुओं को केवल मित्न ही नहीं, शिक्षक भी समझना चाहिए। 
उन्होने एक बार कहा था, “गिलहरियों में एक बड़ी बात है। तुम इनके 
आगे चाहे कितना ही आहार रख दो। ये केवल उतना ही खायेंगी जितना 
जरूरी है बाकी छोड़ देंगी । चूहा ऐसा नहीं होता । उसे जो कुछ मिलता 

है सब ले लेता है और अपने बिल में इकट्टा कर लेता है।” उपस्थित लोगों 
में से एक ने कहा, “शायद यह कहा जा सकता है कि गिलहरी उतनी 
बुद्धिमान जीव नहीं है, क्योंकि वह भविष्य की योजना या व्यवस्था नहीं 
करती, बल्कि वर्तमान में जीती है।'' मह॒षि ने जवाब दिया, “हां, योजना 
बनाने और तुच्छता से जीने को, ज॑ंसे कि हम जोते हैं, हम बुद्धिमानी सम- 
झते हैं । देखो न, इस दुनिया में कितने पशु-पक्षी बिना योजना के और 
बिना कुछ संग्रह किये जीते हैं बंदर भी 'न घर बनाते हैं न कुछ संग्रह करते 
हैं ।जो कुछ मिलता है वे खा लेते हैं। और रात होने पर पेड़ों पर आकर 
बेठ जाते हैं। वे खब सुखी हैं।' एक ओर अवसर पर उन्होंने कहा, “भोजन 
जब सब के लिये पर्याप्त होता है, तो बंदर न तो आपस में लडते है और न 
एक-दूसरे को काटते हैं । झगड़ा तभी होता है जब कमी होती है।' 
यह मानने के लिए हमारे पास कारण है कि महर्षि पशु-पक्षियों की 
बोली समझ लेते थे। मद्रास के भूतयूर्व न्यायाधीश, श्री अनतनारायणन्‌ 
लिखते हैं : 
“भगवान' लिखने में व्यस्त थे कि सहसा व कागज-पत्नों और अपने 
चश्मे को अलग रख देते हैं और परिचारक को आवाज देते हैं। 
'चिडियों का यह जोड़ा अभी-अभी यहां आया और मुझसे शिकायत 
करने लगा कि इनका घोंसला हटा दिया गया है। मैने ऊपर देखा तो 
पता चला कि इनका घोंसला गायब है" माधव, क्या किसीने इन 
चिड़ियों का पोसला हटाया है ?' 
परिचारक बताता है कि उसीने ऐसा किया है, क्योंकि 'भगवान' 
के 'कोच' के ठीक ऊपर इनके घोंमला बनाने से बड़ी असुविधा हो रही 
थी । 'भगवान' कहते हैं : 'पही ब्रात है। तभी तो चिड़ियों न शिकायत 
की । बेचा री नन्‍्हीं-सी जानें *_ 

जो सदा प्रेम में है उसके लिए सब-कुछ उजागर है, और पशु-पक्षी उस 

ज्ञानी सेउसी तरह बात करते हैं जेसे कि वे एक-दूसरे से करते हैं।'' 

एक कण्मी री नौकर ने एक बार बडी संजीदगी से अपने मालिक को 
बताया था कि मह॒पि ने उससे उसकी मातृभाषा में बात की है। यह बात 
सच हो या मात्र एक भ्रम, पर महर्षि का संस्कृत, मलयालम और तेलुगु का 
ज्ञान, जो उन्होंने यों ही अनायास सीख लो थी, निश्चय ही आसाधारण 
था | अंग्रेजी में व यद्यपि कभी-कभार ही बोलते थे, पर वे उस भाषा को 
अच्छी तरह समझ लेते थे और जरूरत पड़ने पर 'रिग्रेसस एंड इंफिनटम” 
और 'ऑटोमेटिक डिवाइन एक्टिविटि* जमे मुहावरों का प्रयोग बहुत 
ही उपयुक्त ढंग से करते थे | अंग्रेजी बाइबिल और शैक्सपिय र, वड्‌ सवर्थ , 
शेली और कीटस की रचनाओं की चिरजीवी दाशंनिक उक्तियों को वे 
बड़ी रुचि से सुनते और सराहते थे। 'फस्टं कोरिथियंस के अध्याय तेरह 
में प्रेम कि जो उच्छवसित प्रशस्ति है वह उन्हें उसी तरह गद्गद्‌ कर देती 
थी जैसे कि महात्मा गांधी को कर देती थी। ईसाई और गर-ईसाई 
श्रोताओं के लिए वे प्रायः बाइबिल के निम्नलिखित मूल वचन उद्धत किया 
करते थे : 

निश्चल हो जा और यह जान कि मैं ईश्वर हैं ।--साम, छियालीस -- 0 


वह मैं हूं मैं ही हूं । “ऐक्सोडस, तीन--]4 
ईण्वर का साम्राज्य तेरे अंदर है । सेंट लुके, सत्नह--2 ] 
इब्राहीम हुआ उससे भी पहले से मैं हूं। ->सेंट जॉन, आठ---58 
मैं और मेरा पिता एक ही हैं । >उसेंट जॉन, दस--30 


3अतहोन पश्चादगमन 
: स्वचा लित दिव्य क्रिया-कलाप 
3अबाइबिल का एक भाग 

कीट्स की कविता “ओड टु द नार्डाटगेल' पर उनकी टिप्पणी थी : “पहले 
पद में जो पक्षी है वह 'जीव' है जो फल खाता है और गीत गाता है; जब- 
कि सातवें पद का अमर पक्षी 'जो मरने के लिए नहीं जन्मा है, चेतना का 
प्रतीक वह पक्षी है जो केवल देखता है।' इस्लाम की प्रशंसा में वे कहते थे 
कि “इस्लाम' शब्द का अथं और उसका मुख्य उपदेश है, परम सत्ता के 
आगे आत्मसमपंण और उसकी शरण जाना । इलाहाबाद विश्वविद्यालय 
के डॉ. एम.हफीज सैयद पर महषि के सान्निषध्य और शब्दों का यह असर 
पड़ा कि उनकी अपनी आस्था और पुष्ट और समृद्ध हो गयी । इसके सिवा, 
उन्हें उनकी शिक्षा में आधुनिक वैज्ञानिक, विशेषतः मनोवैज्ञानिक, चितन 
की परिणति दिखाई पड़ी । डॉ. संयद कहते हैं : 


उनका सीधा, सरल और अक्ृत्रिम दर्शन, जो उनके दैनिक आचरण में 
स्पष्ट प्रतिबिबित है, जीवन के रहस्य को खोलता है ओर हमारी आज 
. की कुछ जटिल सामाजिक, राजनीतिक, धामिक और आ्थिक समस्याओं 
को व्यावहारिक ढंग से सुलझाता है। परंतु अरुणाचल के मह॒षि न 
तो किसी मत विशेष के शिक्षक हैं, न कोई ध्मं-प्रचारक या सुधारक ही 
हैं। वास्तव में वे एक आध्यात्मिक वैज्ञानिक हैं। अपनी अंतदृ ष्टीय 
प्रतिभा से, जो विवेक को आत्मसात्‌ कर चूकी है, उन्होंने अज्ञात का 
. अन्वेषण किया है और सत्य पर पहुंचने के लिए वैज्ञानिक तरीका अप- 
नाया है। उन्होंने स्वयं अपने प्रयास और गहरे अंतनिरीक्षण से आत्म- 
ज्ञान प्राप्त किया है। आधुनिक व॑ज्ञानिक किसी सचाई की खांज 
केवल अपने लिए नहीं, बल्कि सारी मानव जाति के लिए करता है 
जिसमें सभी नस्‍्लें और सभी राष्ट्र आ जाते हैं। अपना ज्ञान वह उन 
लोगों को जिन्हें उसकी चाह है, स्वेच्छा से बांटता है। श्री महषि भी बड़ 
घैयं के साथ किये गये अपने अन्वेषण और अनुसंधान के परिणाम को 

वैज्ञानिक की तरह, अपने शिष्यों और इस विषय के उत्साही अध्येताओं 
को दे देते हैं, ताकि आध्यात्मिक प्रकाश की मशाल पीढ़ी-दर-पी ढी 
जलती रहे। 


वे वे (टेरेंसग्रे) को, जिन्होंने अद्वती और बौद्ध धम पर बहुत से. 
सटीक ग्रथों की रचना की है, महषि में दोनों परंपराओं का आधूनिक 
संगम मिला। वे कहते 


उमारे जमाने में और कौन ऐसा है जिसके बारे में युक्तियुक्त रूप से 
यह कहा जा सके कि वह आधी शताब्दी तक ईश्वर के साथ तादात्म्य 
ते ऐसी पूर्ण स्थिति में रहा है ज॑ सी कि किसी व्यक्ति में प्रत्यक्ष 
अभिव्यक्त हो सकती है. और सभी के लिए सभी समय उपलब्ध रहा 
३? और कौन ऐसा है जिसके बारे में यह कहा जा सके कि हमम से 
सैकड़ों व्यक्तिगत रूप से उसे ऐमा जानते थे ? इस तरह की विभूति 
को अपने समकालीन पाना--और उसके शब्दों और जीवन की 
तलना धर्मग्रंथों में अवशिष्ट प्राचीन ऋषियों के शब्दों और वणनों से 
कर सकना, कितनी अदभत बात है। अकेले “भगवान' में ही हम उन. 
शब्दों और धर्मग्रंथों को कसौटी पर कस सकते है और स्वयं यह देख 
सकते हैं कि वे केवल स्वप्न या कल्पना मात्र नहीं हैं। 
आर्थर ऑजबन |945 में तिरुवण्णामले आये और आश्रम में रहने 
लगे । उनकी पत्नी और बच्चे वहां पहले ही रह रहे थे | मह॒रपि के जीवन और 
उनकी शिक्षा पर बाद में उन्होंने बहुत-कुछ लिखा और बडी अंतद्‌ ष्टि 
साथ लिखा | 964 में उन्होंने त्लैमा सिक पत्र 'माउंटेन पाथ की स्थापना की 
और [970 से अपनी मृत्यु तक उसका संपादन करते रहे ।' ऑजबनं को 


बाद में कई वर्ष तक उनकी पत्नी, लूसिया ऑजबन इस पत्र का संपादन करती 


' रहीं। 

इम बात पर बड़ा आश्चयं हुआ कि महपि से पहली भेंट का उनपर “कोई 
बहुत प्रभाव नहीं पड़ा, उनके चित्रों से पड़े प्रभाव से तो वह निश्चय हो 
बहुत कम था ।” कई सप्ताह बाद, एक दिन सायंकाल, “भगवान अपने 
'कोच' पर सहारा लिये लेटे थे और मैं सामने अगली पंक्ति में बंठा हुआ 
था । अचानक मेरी ओर मुंह कर वे उठ बंठ, और उनके संकुचित नेत्र मुझे 
बेधते चले गये | वह दृष्टि इतनी पैनी, अंतरंग और गहरी थी कि मैं बता 
नहीं सकता । और तब नी रवत्ता, गहरी शांति, एक अनिवेचनीय हलकेपन 
और सुख की अनुभूति हुई | शुरू में मैं यह समझा ही नहीं कि यह “दृष्टि- 
दीक्षा' थी जिसने मुझे जीवंत कर दिया और मेरे मन की प्रवृत्ति बदल 
दी । बाद में ही कहीं मुझे यह्‌ पता चला कि अन्य “भक्‍्तों' को भी ऐसा अनु- 
भव हुआ है और उनके लिए भी वह “भगवान' के मार्गदर्शन में सक्रिय 
साधना का शुभारंभ था।' 

महर्षि के सान्निध्य में शांति अनुभव करने की बात बहुत-से भक्तों ने 
स्वीकार की है। एक अभ्यागत के यह पूछने पर कि अनेक आध्यात्मिक 
गुरु जब साधक से निष्ठा की मांग करते हों तो उनमें से उसे किसका 
अनुसरण करना चाहिये, महषि ने जो उत्तर दिया वह भी इसके अनुरूप 
है : “उस गुरु को चुनो जिससे तुम्हें शांति मिले |” महर्षि को तत्त्वराय को 
कथा बहुत प्रिय थी । उसने अपने गुरु की प्रशस्ति म एक भरणो रची और 
विद्वानों को उसे सुनाने के लिए आमंत्रित किया । पंडितों ने आपत्ति की कि 
भरणी तो किसी ऐसे योद्धा की ही प्रशस्ति में गायी जा सकती है जो एक 
सहस्र हाथियों का दमन कर चुका हो, एक निरे साधु की प्रशस्ति में वह 
कदापि नहीं गायी जा सकती । इस पर कवि ने कहा, “आइए, हम सब 
गुरुजी के पास चलें और इस मामले को उनके सामने ही निपटायें।” वे 
लोग गुरुजी के पास गये और अभिवादन कर बैठ गये । कवि ने पंडितों की 
आपत्ति उन्हें बतायी । गुरुजी मौन बैठे रहे और अन्य सब भी मौन बंढठे 

रहे । इस तरह कई दिन बीत गये और इस बीच किसी के भी मन मे कोई 
विचार नहीं उठा | इस लंबी मौन बैठक के बाद जब गुरुजी ने अपने मत 
को एक हलकी-सो गति दी तो सभो लोगों ने एक स्वर से घोषणा की : 
“एक सहस्न हाथिय्रों का दमन हमारे अहं के मस्त हाथियों को दमित करने 
की इनकी शक्ति के आगे कुछ भी नहीं है।' और उन्होंने ठक्त्वराय में 
प्रार्थना की, “आप अपनी भरणी का गायन आरंभ कीजिए । 
महषि की शिक्षा है कि 'सत्‌ एक है और नित्य है, और उसके अनुसार 
उनका भौतिक रूप से जीते रहना या मर जाना, यदि ठीक-ठोक कहा जाये 
तो महत्त्वपूर्ण नहीं था । परंठ अद्वतवादियों मे भी शायद ही कुछ ऐसे हों जो 
प्रेम और चाह के आकर्षण से मुक्त हों । भक्त यही चाहते थे कि वे सशरीर 
बने रहें और उतके लिए उपलब्ध रहें । इसलिए फरवरी 949 में जब उन 
पर अंतिम बीमारी का आक्रमण हुआ तो सब बहुत चितित हो गये । उनकी 
बायी कोहनी पर कैंसर हुआ ओर वह ऊपर को फैलने लगा । महर्षि चाहते 
थे कि प्रकृति को अपना काय करने दिया जाय, पर उस पर ज्ञोर डाला गया 
और कई ऑपरेशन किये गये । डॉक्टर जानते थे कि जो पीड़ा महर्षि को 
महीनों रही वह कितनी कष्टकर रही होगी और उन्हें तथा ओरों को भी 
यह हैरानी थी कि ऐसी अनासक्ति से उसे कोई कंसे सहन कर सकता है। वे 
यह सोचकर भी हतबुद्धि थे कि ऐसा सत्पुर्ष इस तरह का कष्ट आखिर 
क्यों पा रहा है। कुछ का विचार था कि जो करुणा इतने सारे लोगों के 
पापों को अपने ऊपर लेती रही है, उसो का यह मूल्य चुकाना पड़ रहा है। . 
पर यह कोई भी नहीं चाहता था कि अंत आ जाय ओर छुटकारा मिले। 
शरीर के इस अति कष्टकर क्षय द्वारा, जो बहुत दिनों तक चलता रहा, 
उन्होंने जुलाई, 896 का नाटक सबके सामने फिर से खेला और अपने 
भक्तों को यह शिक्षा दी कि जिस तरह मेरा शरीर तुम्हारे साथ नश्वरता 
की सर्व-सामान्य नियति का भागी है, उसी तरह तुम्हारी चेतना भी मेरे 

साथ परम सत्ता के आनंद की भागी हो सकती है। जो बेचारे वियोग के 
विचार से व्याकुल थे, महपि उनसे कहते : “मैं जा नहीं रहा। मैं जा कहां 
सकता हूं? मैं यहीं हूं // जन्म और मरण तो शरीर के लिए हैं। चेतनारूपी 
'मैं', देश और काल जिसमे समाये हैं और जो साथ ही देशकालातीत है, 
वह न आता है, न जाता है, नमिलता है न बिछड़ता है। 

आखिर ]4 अप्रैल, 950 को अंत आ ही गया। फ्रांसीसी प्रेस-फोटो- 
ग्राफर, एम. कार्तिये ब्रास्से ने, जो आश्रम के पास अपने कॉटेज के बाहर 
खड़े थे, देखा कि एक खूब चमकीला उल्का-तारा दक्षिण से आया और 
आकाश के आरपार धीरे-धीरे उत्तर की ओर बढ़ता हुआ अरुणाचल की 
चोटी के पीछे गायब हो गया। उन्होंने अपनी घड़ी देखी; रात के 8.47 
बजे थे | ठीक उसी क्षण महषि ने अपने प्राण त्यागे । चमकीले उल्का-तारे 
को आकाश में प्रकट होते पूरे दक्षिण भारत में बहुतों ने देखा था और सभी 
जगह समाचारपत्रों में उसकी खबर छपी थी । मद्रास और अन्य स्थानों पर 
कुछ भक्तों ने उसे देखते ही उसके संकेत का अनुमान लगा लिया और वे 
मोटर से तुरंत तिरुवण्णामले चल पड़े, जिससे कि समाधि देने के समय 
तिरुवण्णामले में उपस्थित रह सके । 

रमणाश्रमम्‌ आनेवाले बहुत लोग उस स्थान पर, जहां श्री रमण इतने 
अरसे तक रहे और जहां उन्हे समाधि दी गयी, उनकी उपस्थिति के प्रभाव 
को अभी भी अनुभव करते हैं। चाइविक इस बात का उल्लेख करते हुए 
कहते हैं: “निश्चय ही यह स्वाभाविक है। क्‍या संसार के सभी बड़े धर्मों 
में, बिना किसी अपवाद के, यह परपंरा नहीं है ? मुसलमान पीरों की कब्रों 
का आदर करते हैं, बौद्ध भगवान्‌ बुद्ध के अवशेषों पर अपनी श्रद्धांजलि 
अपित करने के लिए लंबी-लंबी यात्राएं करते हैं। लोगों को यदि यह 
अक। रण लगता तो वे यह सब खटराग कभी न करते ।” 

महर्षि की उपस्थिति के प्रभाव को बहुत-से ऐसे लोगों ने भी अनुभव 

किया है जिन्होंने उन्हें उनके जीवम-काल में कभी नहीं देखा था और जो 
उनके नामया उनके चित्रों से ही, जिनकी संख्या सैकड़ों में है, खिचकर 
आश्रम आये हैं। जैसा किवे प्रायः कहा करते थे, सच्चा गुरु हर कहीं 
मौजूद है, क्योंकि वह चिद्रप आत्मा के अतिरिक्त और कोई नहीं है। और 
वे अपने बारे में इससे अधिक किसी विशेषता या अलौकिकता का दावा 
नहीं करते थे कि उनमें सत्‌ को आनंदमयी चेतना है, जो प्रत्येक व्यक्ति के 
हृदय मे है । कवि ने केवल मानव होने के जिस जादू की प्रशस्ति गायी है, 
बह स्वाभाविक जादू' उनमें पूर्णतया मूतिमान्‌ था। 


भिखारी को कभी यह नहीं लगा, 

वह उस पर दया कर रहा है; 

राजा को कभो यह नहीं लगा, 

वह बड़प्पन का दिखावा कर रहा है । 


वे हम सबसे अधिक मानव थे--अधिक पूर्ण और अधिक स्वाभाविक 
मानव, और उन्होंने यह दिखा दिया कि इस तरह का मानव होना ही 
वस्तुत: दिव्य होना है। आधी शताब्दी तक मनुष्यों के बीच एक मनुष्य की 
तरह ओर साथ ही सभो व्यक्तियों में विद्यमान परमपुरुषप--“चेतना' की 
तरह, बिना 'अहं' के जीकर, महपि ने टेगोर के इस मत को सही सिद्ध कर 
दिया कि धर्म दिव्यता का अवतरण नहीं अपितु मानवता की पूर्णता है : 
“विज्ञान जिस प्रकार हमारे ज्ञान का सावेभोमिक ज्ञान में--जो बृहत्तर 
मानवीय ज्ञान ही है--मुक्त हो जाना है, धरम उसी प्रकार हमारे अपने 
व्यक्ति-मानव का सावंभौमिक 'मानव' में--जो फिर भी मानव हो है--- 


मुक्त हो जाना है।' 


भाग 2--वचना मृत 

तक अमरीकी पत्रकार ने संटर्ड इवनिंग पोस्ट में एक लंबा विवरण लिखा 
जिसका शीर्षक था, 'एक भगवान को मैंने मरते देखा' | “विह्नल उन्मत 
लोगों की खचाखच भोड़ और “अरुणाचल शिव ! अरुणाचल शिव' ! का 
प्रचंड कर्णभेदी नाद,” इन शब्दों में उस दृश्य का वर्णन करते हुए उसने 
बताया था कि किस तरह “जब वह उन्माद चरम सीमा पर पहुंच गया 
ओर उस छोटी-सी कोठरी में पंखा चलना बंद हो गया तो एक उल्का-ता रा 
आकाश के आरंपार स्व्ण-रेखा खींचता हुआ गुज़रा और अरुणाचल के 
ऊपर जाकर ठीक उसी क्षण बुझ गया जब भगवान श्री रमण महर्षि ने प्राण 
त्यागे। 

यह एक विचित्न संयोग था कि स्वयं द्युलोक ने उस व्यक्ति की मृत्यु को 
इस तरह घोषणा की जो चमत्कारों पर भों चढ़ाता था; जो राजा और रंक 
के साथ एक-सा व्यवहार करता था और जो ]896 में अपने नव-जन्म से 
लेकर ]950 में इस लोक को छोड़ने तक, पूरे चौवन वर्ष, अद्वेत के इस 
सत्य की शिक्षा देता रहा कि पूर्ण समानता का उपभोग ओर प्रयोग हो 
च रमोन्नति है। 

पर, फिर यह भी कहा जा सकता है कि यह सुप्रमाणित और बहुप्रचारित 
घटना उन अनेक॑ 'संयोगों' में से मात्र अंतिम ओर सबसे अद्भुत थी जो 
महर्षि की जीवन-गाथा का अंग हैं। महषि गांधी और कृष्णम॒ति के 
समकालीन थे और उनका आविर्भाव ऐसे समय में हुआ जव वतंमान 

भारतीय पुनर्जागरण अपने चरमोत्कर्ष पर था ओर भारतीय जनता, काफो 
विलंब के बाद, क्रांति के पथ पर अग्रसर हो रही थी तथा पश्थचम में जेन- 
अद्वत का प्रसार हो रहा था। क्रिसमस के दिनों में जन्म और ईस्टर के 
दिनों में मृत्यु पाने से वे अनेक एसे धर्मंपरायण लोगों के प्रिय हो गये जो, 
सेंट जॉन, अध्याय-]4 के वायदे के अनुसार, अपने भीतर ही शांतिदाता की, 
सत्य के देवदूत की प्रत्याशा करते हैं। उनकी अपनी माता आश्रम की माता 
बन गयी और उसकी समाधि पर बने मंदिर में मातृभूतेश्वर की प्रतिष्ठा 
हुई । उसका नाम, अलगु, शुद्ध तमिल था, जबकि महृषि के पिता- का नाम, 
संदरम, और उनका अपना, रमण, दोनों सस्कृत शब्द थे, और ये तीनों ही 
सौंदयंवाची है। पुनवंसु नक्षत्र मं, जो श्री राम का नक्षत्र था, और आर्द्रा की 
रात को, जो शिवभक्‍तों के लिए बड़ी पावन है, उनका जन्म हुआ । कवियों 
ने उनकी स्कंद के रूप में स्तुति की जो यौवन ओर भविष्य के देवता है। 
इस प्रकार वे सभी हिंदू संप्रदायों ओर परपराओं के लिए एक-जैसे मान्य 
हो गये । 947 में जब भारत की स्वतंत्रता की घोषणा हुई ओर वह दिन 
आया तो श्री रमण गोता के अध्येताओं को यह बात याद आयी कि महषि 
न उसके दसवे अध्याय म॑ संघ विद्या का प्रतिपादत 9]7 में ]5 अगस्त 
को ही किया था। उसमें उन्होंने बताया था कि व्यक्त्तियों में बंघुत्व की 
भावना पैदा करने के लिए शांति और मन की निर्मेलता आवश्यक है, 
समाज की प्रगति के लिए शक्ति आवश्यक है, और समूचे मानव परिवार 
में तालमेल रखने के लिए समानता आवश्यक है। परंतु सबसे भाग्यशाली 
घटना तो यह रही कि यह सीधा-सादा विनम्र आदमी, अनजाने ही, गुरु 
बन गया। आग्रही साधकों ने उनसे अपने प्रश्नों के उत्तर प्राप्त किये, ग्रंथों 
के सार-संक्षप और कविताओं के अनुवाद करवाये और बड़े जतन से उन 
सबको सुरक्षित रखा। इस प्रकार कल क्टिड वर्क्स आंव रमण महथि (रमण 
महषि की संगहीत रचनाएं) के रूप में हमें अध्यात्म पर एक सक्षिप्त कितु 

सर्वाग संहिता उपलब्ध है, जिसमें वेदांत दर्शन की सैद्धांतिक शिक्षा को 
“विचा र' की साधना-पद्धति से जोड़ दिया गया है । यह पद्धति उन्होंने खुद 
आजमायी थी और बड़ी सफल पायी थी ओर आम उपयोग के लिए इसे 
ओर भी परिष्कृत ओर परिपूर्ण किया था। 

सबसे पहले जिस साधक ने छोटे-छोटे पर्चों पर तरुण स्वामी से प्रएनों 
के उत्तर प्राप्त किये और उन्हें संजोकर रखा, वह गंभी रम शेषय्या था जो 
900-02 के दोरान विर्पाक्ष गुफा में प्रायः आया करता था। वह श्रद्धालु 
रामभक्‍त था और योग, विवेकानंद के भाषणों और रामगौता का (जिसमें 
राम ने लक्ष्मण को अद्वेत का सार समझाया है) अध्ययन कर चुका था। 
परंतु उसे उन सब विचारों को समझाने और उनमें तालमेल बैठाने में 
कठिनाई होती थी । स्वामी ने उसकी खातिर वे पुस्तकें पढ़ीं, विचारों का 
सार निकाला और उन्हें व्यवस्थित रूप में रखा और फिर जो नये प्रश्न उठे 
उनके उत्तर दिये। ये टिप्पणियां सेलफ इन्क्वायरी (आत्म-विचार) नामक 
रचना का आधार बनीं, जिसमें अधिकतर ध्यान और प्राणायाम का विव्रेचन 
है । शेषय्या की इन विषयों में रुचि थी और वह इनसे परिचित था। जो 
मार्ग साधक ने चुना था उस पर आगे बढ़ने में उसकी सहायता करते हुए, 
महपि “आत्म-विचार”' की अपनी विशिष्ट पद्धति रखते हैं और उसे कुछ 
विस्तार से समझते हैं। वे कहते हैं, अक्षय आनंद की स्थिति प्राप्त करने के 
लिए मनुष्य को 'मैं कौन हैं ” इसकी खोज करते हुए अपने वास्तविक 
स्वरूप की छानबीन करनी चाहिए और उसे समझना चाहिए । 

'जाना और आना ज॑से कम केवल शरीर के हैं। इसलिए, जब कोई 

कहता है "मैं गया, मैं आया”, तो इसका अर्थ यह कहना हुआ कि शरीर 

'मे' है। पर क्या शरीर को “मैं' चेतना कहा जा सकता है? शरीर पैदा 

हने से पहनें था नही, यह पच तत्त्वों का बना है, गहरी निद्रा की स्थिति 

में यह अस्तित्वहीन हो जाता है और मर जाने पर लाश। क्‍या इस 
शरीर को, जो लकड़ी के कुंदे कं तरह जड़ है, “मैं' 'मैं' के रूप में दौप्त 
होनेवाला कहा जा सकता है ? लाश बननेवाले इस शरीर को लाश की 
तरह पड़ा रहने दो, और चुपचाप, “मैं' शब्द तक न बोलते हुए, गहराई 
से यह छानबीन करो : “अच्छा, तो यह “मैं' के रूप में उभरनेवाली चीज़ 
क्या है ?” तब हृदय में “मैं 'मैं' के रूप में एक तरह का नि:शब्द आलोक 
चमकेगा। अर्थात, सीमित और अनेकानेक विचार लुप्त हो जायेंगे ओर 
शुद्ध चेतन्‍्य, जो असीम और एक है, अपने-आप चमकेगा । यदि मनुष्य 
उस (अनुभूति) को त्यागे नहीं और उसमें निश्चल रहे, तो “मैं शरीर 
हुं पह अहंभाव, वेयक्तिक बोध, पूर्णतया मिट जायेगा, और अंत में 
'मैं' के रूप में अंतिम विचार भी, कपूर को जलानेवालो आग की 
तरह, बुझ जायेगा | महपियों और धर्मंग्रंथों का कहना है कि केवल यही 
मुक्ति है । 


'सो5हे' के ध्यान की, जो मन को अंतमृंख और “हृदय में लीन करन का 
एक तरीका है, चर्चा करते हुए मह॒पि समझाते हैं : 


जब मनुष्य “मैं कौन हुं ?” यह खोज करता है और खोज की उस स्थिति 
में हो निश्वल रहता है, तो आत्म-स्वरूप सूक्ष्म ढंग से मैं 'मैं के रूप में 
प्रकट होता है । 


यह बात जोर देकर कही गयी है कि ध्यान की चरमावस्था यह रूप ले 
लेतो है कि 'मैं केवल शुद्ध चेतना हु । आगे यह भी समझाया गया है कि 
जब मनुष्य शरीर को अलग कर देता है और “मैं कौन हूं ? की खोज करता 
है, तो वह आत्मा के रूप में दोप्त होने वाले “मैं! के रूप में टिकता है। योग 
जहां क्रुद्ध सांड को बल-प्रयोग से काबू में लान की कोशिश करता है, वहां 

यह 'ज्ञान विचार' उसे हरी घास से फुसलाकर काबू में लाता है। इसीलिए 
मनीषी इसे 'सबसे छोटा और सर्वोत्तम मार्ग कहते हैं । 

एक और उत्साही साधक जिसने अपने प्रश्नों और महर्षि द्वारा दिये गये 
उनके उत्तरों का लेखा-जोखा रखा, राजस्व-अधिकारी शिवप्रकाशम्‌ पिल्‍्ले 
थे जो दर्शनशास्त्र का अध्ययन कर चुके थे । हु एम आई ? (मैं कौन हूं ? ) 
शीषंक से उन्हें पुस्तक-रूप में प्रकाशित करने के लिए उन्होंने उन्हें नये सिरे 
से व्यवस्थित किया । यह संक्षिप्त रचना अब एक प्रश्नोत्तरी के रूप में भी 
उपलब्ध है । यहां हम उसके कुछ अंश उद्धृत करते हैं, जो महषि की मुख्य 
शिक्षा और “आत्म-विचार' की उनको साधना-पद्धति को स्पष्ट रूप से 
समझाते हैं । 


शरीर, पांच ज्ञानेद्वियों, पांच कर्मेंद्रियों, प्राण, मन और निद्रा की जड़ता 
को एक-एक कर अस्वीकार करते हुए कि 'मैं यह नहीं हूं! 'मैं यह नहीं 
हुं ' जो एक मात्र चेतना रह जाती है, वह मैं हुं और उसका स्वरूप है, 
आनंद । 

विचा रों से अलग कोई मन नहीं है। इसलिए विचार ही मन का उपा- 
दान है । हमारी धारणाओं से अलग, जगत नाम की कोई स्वतत्र सत्ता 
नहीं है । जागृत अवस्था में और स्वप्नावस्था में विचार होते हैं और 
एक जगत भी होता है । जिस तरह मकड़ी (अपने जाले के) तार को 
अपने में से ही फेंकती है और फिर अपने मे ही समेट लेती है, उसी 
तरह मन जगत को अपने में से ही फेंकता है और फिर अपन मं ही 
घोल लेता है। मन जब आत्मा से बाहर आता है, तो जगत प्रतीक होता 
है । यदि कोई लगातार मन के स्वरूप की खोज करता इहे, तो मन 
समाप्त हो जायेगा, और आत्मा ही शेप रहेगी | किसी स्थूल चीज का 


)नेति-नेति 

सहारा लिये बिना मन कभी रह ही नहीं सकता, वह अकेला नहीं रह 
सकता । मन को ही सूक्ष्म शरीर या 'जीव' कहा गया है । 

मन में जितने भी विचार उठते हैं, उनमें सबसे पहला विचार है, “मैं । 
इसके उठने के बाद ही अन्य विचार उठते हैं। उत्तम पुरुष सर्वनाम के 
प्रकट होने के बाद ही मध्यम पुरुष और अन्य पुरुष सर्वनाम प्रकट 
होते हैं । उत्तम पृस्ष सर्वनाम के बिना मध्यम और अन्य पुरुष सर्वनाम 
होंगे ही नहीं | 

मन को निश्चल करने का उपाय “मैं कोन हूं ?? की खोज है । “मैं कौन 
हूं ? यह विचार अन्य सब विचारों को नष्ट कर देगा, और, चिता 
को चेतानेवाली लकड़ी की तरह, अंत में स्वयं भी नष्ट हो जायगा। 
तब आत्माज्ञान जागेगा । 

जब अन्य विचार मन में उठें, तो मनुष्य को उनके पीछे बहना नहीं 
चाहिए, बल्कि ठानबीन करनी चाहिए कि 'ये (विचार) किसके है ? । 
इसमे कोई फर्क नहीं पड़ता कि कितने विचार मन म उठते है।हर 
विचार के उठने पर प्री कोशिश से यही छानबीन करनी चाहिए कि 
'यह विचार किसका है ?' उत्तर होगा, 'मेरा' । उस पर यदि कोई छान- 
बीन करे कि “मैं कौन हूं ? तो मन अपने मूल स्रोत पर वापस आ जायेगा, 
ओर विचार लुप्त हो जायेगा। इस तरह बार-बार के अभ्यास से मत 
अपने मूल स्रोत्र मे ही रहना सीख लेगा। मन,जो सूक्ष्म है, जबबुद्धि और 
इंद्रियों के रास्ते बाहर जाता है, तो स्थूल नाम और रूप प्रकट होते है । 
जब वह 'हृदय में रहता है, तो नाम और रूप लुप्त हो जाते है। मन को 
बाहर न जाद देना अपितु 'हृदय में ही रखना, “अतमुख' होना कहलाता 
है । मन को हृदय से बाहर जाने देना, 'बहिमख' होना कहलाता 
है। इस तरह, जब मन “हृदय में रहेग।, तो सभी विचारों का मूल 
विचार 'मैं समाप्त हो जायेगा और सदा रहनेवाली आत्मा दीप्त 

होगी । मनुष्य जो कुछ भी करे. “मैं” के अहंभाव के बिना करना चाहिए । 
इस तरह करने से सब कुछ शिव-स्वरूप प्रतीत होगा । 

इस छानबीन या 'विचार' के अतिरिक्त मन को निश्चल करने का 
कोई और उपयुक्त उपाय नहीं है। प्राणायाम का अभ्यास, भगवान के 
रूपों का घ्यान, मंत्र-जाप व्रत आदि मात्र सहायक हैं। ध्यान और जप 
मन को एकाग्र करते हैं, नाम या रूप उसे व्यस्त और निश्चल रखते हैं, 
जैसे कि हाथी की सूंड से बंधी जंजीर उसे किसी और चीज को पकड़ने 
से रोकती है। इस तरह के एकाग्र और दृढ़ मन के लिए “आत्म-विचार' 
आसान हो जाता है। इसी प्रकार परिमित सात्त्विक आहार भी “आत्मा- 
विचा र' के अभ्यास में सहायक होता है । 


दीघं काल से चली आ रही वासनाएं क्‍या मिट सकती हैं ओर क्या 
मनुष्य शुद्ध आत्मा के रूप में रह सकता है, इस प्रश्न का उत्तर है : 


'यह संभव है या नहीं ?” इस संशय में पड़े बिना, साधक को आत्मा के 
ध्यान मे बराबर लगे रहना चाहिए। कोई बड़ा पापी हो तो भी उसे 
जिता नहीं करनी चाहिए और न यह सोच-सोचकर रोना चाहिए कि 
'हाय' मैं तो पापी हुं, मेरा उद्धार कंसे होगा ?” आत्मा के ध्यान में 
अपने को बिलकुल ड्बो देना चाहिए, तब निश्चत ही सफलता मिलेगी | 
मन को लौकिक पदार्थों में ओर ऐसी बातों में जिसका संबंध दूसरों 
मे है, भटकने नहीं देना चाहिए। मनुष्य को दूसरों से, चाहे वे कितने 
भी बुरे क्‍यों न हों, घुणा नहीं करनी चाहिए। कामना और घणा, दोनों 
से बचना चाहिए। मनुप्य जो कुछ दूसरों को देता है वह सब अपने को 
ही देता है । यह सत्य यदि समझ में आ जाय तो क्‍या कोई ओऔरों को 
कोई भी चीज देने से इनकार करेगा ? हमारा व्यवहार जितना विनम्र 
होगा, उतना ही अच्छा परिणाम निकलेगा । 

जब तक मन में वामनाएं हैं, 'मैं कोन हुं ”” यह छानबीन जरूरी है | 
विचार जैसे ही मन में उठें, उन्हें इस छानबीन द्वारा तत्काल वहीं उनके 
मूल स्रोत पर ही नष्ट कर देना चाहिए। जब तक शत्रु किले के भीतर 
हैं, वे आक्रमण करते ही रहेंगे। यदि उन्हें सिर उठाते ही नष्ट कर दिया 
जाय, तो किला हमारे हाथ में आ जायेगा । 

विचारों को, जैसे ही वे उठें, उनके मूल स्रोत पर ही नष्ट कर देना, 
अनासक्ति है। जिस प्ररुर गोताखोर अपनी कमर में पत्थर बांधकर 
समुद्र की तह में उतरता हैं और वहां से मोती ले लेता है, उसी प्रकार 
हमें कड़ी अनासक्ति के साथ भीतर गोता लगाना चाहिए ओर आत्मा 
का मोती ले लेना चाहिए । 

मन को निश्चल करना है, यह बात यदि एक बार समझ में आ 
जाय, तो फिर अनंत अध्ययन की कोई जरूरत नहीं रहती। आत्मा 
अपने भीतर है, पुस्तकों में नहीं हैं। 'आत्मा-विचार' के लिए खोज 
भीतर करनी है। आत्मा को अपने प्रज्ञा के नेत्न से जानना चाहिए । 
वस्तुत:, एक समय ऐसा आयेगा जब जो कुछ सीखा है वह सब भूलना 
होगा । 

आनंद आत्मा का स्वरूप ही है; आनंद और आत्मा एक-दूसरे से 
भिन्‍न नहीं हैं। संसार के किसो भी पदार्थ में आनंद नहीं है। मन जब 
बाहर जाता है तो दुख अनुभव करता है। वस्तुतः, जब उसको इच्छाए 
पूरी हो जाती हैं तो वह अपने स्थान पर वापस आ जाता है, और 
आनंद का, आत्मा का उपभोग करता है। इसी तरह निद्रा, समाधि 
और मूर्छा की स्थितियों में, और जब वांछित वस्तु मिल जाती हैया 
अप्रिय वस्तु दूर हो जाती है तब मन अंतर्मुख हो जाता है ओर शुद्ध 
आत्मानंद का उपयोग करता है। इस तरह मन, बिना विश्राम लिये, 
बराबर यही करता रहता है; वह आत्मा से बाहर जाता है और फिर 

उसमें लोट आता है। पेड़ के नीचे सुखद छाया है, खुले में झुलसातो 
गर्मी और घृप | मूर्ख आदमी छाया से धूप में ओर धप से छाया में 
आता-जाता रहता है। बुद्धिमान बराबर छाया में ही रहता है। सत्य को 
जो जानता है उसका मन ब्रह्म को छोड़ता नहीं है। वास्तव में, जो जगत 
कहलाता है, वह्‌ केवल विचार है। जगत जब लुप्त हो जाता है, अर्थात्‌ 
जब कोई विचार नहीं रहता, तो मन आनंद अनुभव करता है और जब 
जगत प्रकट होता है तो वह दुख अनुभव करता है । 


उपदेश प्रंजरी में, जो आध्यात्मिक शिक्षा' भी कहलाती है, नटेश मुद- 
लियार के प्रश्नों पर महृषि के उत्तर हैं, श्री मुदुलियार सकल अध्यापक थे 
भोर वेदांत तथा शवस्िद्धांत में निष्णात थे। नटनानंद नाम रखकर वे 
महपि के आजीवन भक्त बन गये। उन्होंने मुरुगनार पर एक कविता- 
संग्रह (!953) में और महषि के जीवन और उपदेशों पर रमण दर्शन 
(957) नामक एक निबंध-संग्रह भी निकाला | 

उपदेश मंजरी मे चार अध्याय हैं : शिक्षा, अभ्यास, नैमित्तिक अनुभूति 
ओर स्थायो उपलब्धि | यद्यपि यह मुख्यतया “ऐसे साधकों के लिए है जो 
हस माग पर थोड़ा-बहुत चल चुके हैं;” पर इसमें विषय का प्रतिपादन 
इतना यथातथ्य और विशद है कि यह सभी जिज्ञासुओं के लिए सहायक हो 
सकती है, जैधा कि निम्नलिखित प्रश्नोत्तरों से स्पष्ट हो जाता है । 


भकित और शंवसिद्धांत मार्ग का लक्ष्य क्या है ? 


इस सत्य को हृदयंगम करना कि यदि कोई अपने सब काये निःस्वार्थ 
निष्ठा से, शरीर, वाणी और मन की शुद्धता से और अपने को ईश्वर 
का सेवक मान कर करता है, तो वे कार्य ईश्वर के ही हो जाते हैं तथा 
'मैं' और 'मेरे' की भावना से मुक्त रहना। शैवसिद्धांतवादी जिसे परा 

भक्ति या ईएव र-सेवा में जीना कहते हैं उसकी सचाई भी यही है । 


ज्ञान ओर वेवांत का लक्ष्य क्या है ? 


'मैं' ईश्वर से भिन्‍न नहीं है, इस सत्य को जानना ओर कर्ता होने के 
अहंका र से मुक्त होना | 


भक्ति ओर ज्ञान का लक्ष्य एक क॑से है ? 


साधन चाहे कुछ भी हो, लक्ष्य तो 'मैं' और 'मेरे' की भावना को 
नष्ट करना ही है । ये एक-दूसरे पर निर्भर है, एक के नाश से दूसरे का 
भी नाश होता है । मौन की उस स्थिति में पहुंचने के लिए, जो विचार 
ओर शब्द से परे है, साधक ज्ञान के माग्गें का अनुसरण कर सकता है 
जिससे 'मैं' को भावना मिट जातो है, या भक्ति के मार्ग का अनुसरण 
कर सकता है जिससे 'मेरे' की भावना मिट जाती है। 


अहूं क्‍या है ? 

“मैं के रूप में जीवात्मा अहँ है। चित्‌-स्वरूप आत्मा में “मैं को 
भावना नहीं होती। जड़ शरीर में भी 'मैं' की भावना नहीं होती । 
चेतन और जड़ अस्तित्व के बीच भ्रामक अहं का रहस्यमय आ विर्भाव 
ही इन सब क्लेशों का मूल कारण है। किसी भी उपाय से जब यह 


नष्ट हो जाता है, तो जित्का वास्तव में अस्तित्व है वह उसी रूप में 
दिखाई देता है। इसी को मोक्ष कहते हैं । 


“निश्चल होना' क्‍या निष्किय स्थिति है ? 


यह निठल्लेपन की निष्किय स्थिति नहों है। सभी सांसारिक क्रियाएं, 
जो साधारणत: प्रयत्न कहलाती हैं, मन के एक अंश की सहायता से 

की जाती हैं और बीच-बीच में व्यवधान रहता है। परंतु आत्मा के 
साथ संपर्क (आत्म-व्यवहार) या अंतमृख होकर निश्चल रहना, तीद् 
क्रिया है जो संपूर्ण मद से ओर बिना व्यवधान के की जाती है । 

साधक के लिए आच रण के नियम क्पा हैं ? 


आहार में संयम, निद्रा में संयम और वाणी पर संयम । 


कार्य-कलाप के बोच सन को शांति कंसे प्राप्त की जा सकतो है ? 


कम और ज्ञान एक-दूसरे के बाधक नही हैं | बुद्धिमान आदमी की 
क्रियाओं का अस्तित्व केवल दूसरों की दृष्टिमें ही होता है, उसकी 
अपनी दृष्टि में नहीं होता । बहुत सारे काम करता हुआ भी, वस्तुतः वह 
कुछ नहीं करता। इसलिए उसकी क्रियाएं निष्कमंता और मन की 
शांति में बाधा नहीं बनतीं। वह यह जानता है कि वह कर्ता नहीं है । 
सभी क्रियाओं का, जो हो रही हैं, वह केवल मक द्र॒ष्टा रहता है । 


ब्रद्मचय का अर्थ क्या है ? 
ब्रहा की खोज को ही ब्रह्म चर्य कहना चाहिए । 


शरीर के रहते क्‍या कर्म को जोता जा सकता है ? 


अहं ही कर्ता है। शरीर और आत्मा के[बीच अस्तित्व में आनेवाला 
अहं यदि लुप्त हो जाय, तो कर्म क्‍या बचेगा ? जब “मैं” नहीं होगा, तो 
कम भी नहीं होगा । 


लिड्धिपों बोर मुक्षित में क्या कोई संबंध है ? क्‍ 
प्रंबुद्ध 'आत्म-विचार' ही केवल मुक्ति तक ले जाता है। सिद्धियां 

सभो माया की शक्ति से पैदा होने वाले भ्रामक आभास हैं । 
आत्मोपलब्धि ही, जो स्थायी है, एक मात्र सच्ची सिद्धि है। प्रकट होने 
वाली और लुप्त होनेवाली पिद्धियां, माया का प्रभाव होने के कारण 
सच्ची नहीं हो सकतीं । व यश, सुख, आदि के उद्ृश्य से सिद्ध की जातो 
हैं । कुछ व्यक्तियों को, उनके कम द्वारा, व अनायास ही प्राप्त हो जाती 
हैं। यह समझ लीजिए की सभी सिद्धियों का वास्तविक उद्देश्य ब्रह्म के 
साथ एक होना है। यही मुक्ति की स्थिति है । 


अनुभति के बल पर कोई यह कंसे निश्चय कर सकता है कि वस्तुत: 
न बंधन है न म॒क्ति ? 


'बंधत', और “मुक्ति मात्र शब्द हैं। उनमे कोई वास्तविकता नहीं 
है। यदि कोई खोज करे कि 'बधन और मुक्ति किसके लिए है ?' तो 
पता चलेगा, 'ये मेरे लिए हैं । यदि कोई खोज करे कि “मैं कौन हूं ?' 
तो वह देखेगा कि 'मैं' जैसी कोई चीज है हो नहीं। तब यह बात 
हस्तामलकवत्‌ स्पप्ट हो जायेगी कि जो-कुछ बचा रहता है वही उसको 
वास्तविक सत्ता है। जो साधक मात्र शाब्दिक विवेचन छोड देंगे ओर 
अंतमृख होकर अपने भीतर खोज करेंगे, उन्हें इस सत्य की स्वाभाविक 
रूप से स्पप्ट अनुभूति होगी। अत: इसमें कोई सन्देह नहीं कि सभी 
आत्मज्ञानी समान रूप से वास्तविक आत्मा के लिए न बंधन देखते हैं न 
मुक्ति । 


क्या हर कोई अपने सच्चे स्वरूप को ज्ञान सकता है ? 


अपने सच्चे स्वरूप को ठीक-ठीक और असंदिग्ध रूप से जानना हर 
किसी के लिए संभव है । हर कोई यह अनुभव करता है कि गहरी निद्रा 
और मूर्छा की स्थितियों तक में, जब सारा चल और अचल संसार लुप्त 

हो जाता है, वह स्वयं लुप्त नहीं होता | इसलिए शुद्ध सत्ता (सत्‌ ) की 
स्थिति ही, जो सभी में विद्यमान है ओर जिसे हर कोई प्रत्यक्ष अनुभव 
करता है, व्यक्ति का सच्चा स्वरूप है। ज्ञानावस्था और अज्ञानावस्था 
के सारे अनुभव, जिनका वर्णन नये-नये शब्दों में हो सकता है, व्यक्ति 
के सच्चे स्वरूप के विरुद्ध हैं । 


9. संगहीत रचनाएं : भक्ति-रस की कविताएं 


विरूपाक्ष गुफा में निवास के अंतिम दिनों में (]9]4 के आसपास) महर्षि 
ने श्री अरुणाचल पर जो पांच कविताएं रची, वे रहस्यवाद के अध्येताओं के 
लिए विशेष आकर्षण रखती हैं । उनमें आत्मकथा, पोराणिक प्रतीकात्मकता, 
भावविद्दल भक्ति ओर तत्त्वज्ञान का विविध अनुपातों में मिश्रण है। 
तमिल विद्वानों के लिए उनमें एक और भी आकपंण है: दे महपि की 
अनुपम कवित्व-शक्ति और भाषा तथा उसके छंदशास्त्र पर उनके पूर्ण 
अधिकार की उदाहरण है। 

पहली है, अक्षर मण माल (अक्षर वरमाला )। इसके पद एक ही गिरि- 
परिक्रमा में रचे व एक माला में गूथे गये थे । कुछ भक्त साधुओं ने उनसे 
यह प्रार्थंता की कि नगर में रोज़ भिक्षा के लिए फेरी लगाते हुए गाने के 
लिए उन्हें एक बिलकुल नया गीत चाहिए। इसकी रचना उन्हीं के लिए 
हुई । इसके 08 छोटे-छोटे पद तमिल के अत्यंत मामिक धार्मिक गीतों में 
गिने जाते हैं। ये काफी लोकप्रिय हैं, क्योंकि जागृत जीवात्मा और पर- 
मात्मा के बीच चलनेवाले अनंत संवाद को ये विशद, मनोरम, ओजस्वी 
और भावपूर्ण ढंग से प्रस्तुत करते हैं । बहुत-से पदों में शव गारिक प्रतीक हैं, 
क्योंकि वे प्रेमावुल वध्‌ की 'स्वामी' से मिलन की उत्कठा को व्यक्त करते 
हैं। इसीलिए उनका शीषंक 'वरमाला' रखा गया है परतु बिब योजना, 
ऐंद्रिक और हृदयग्राही होते हुए भी, व्यापक और उन्मुक्त है। प्त को 
परमात्मा मानकर, उसकी माता-पिता, गुरु, सूर्य, चंद्रमा, सागर, रमण 

आदि विविध रूपों में भी उपयुक्त ढंग से स्तुति की गयी है। बदलते हुए 
इन रूपों से यह समझा जा सकता है कि यहां भावना वैयक्तिक या आत्म- 
कथात्मक नहीं है, अपितु सभी जीवात्माओं के आत्मा से पुनमिलन की तीव्र 
उत्कंठा की ही इनमें प्रतिनिधि रूप से अभिव्यक्ति हुई है। अन्य भारतीय 
विचा रकों की तरह, महथि भी ज्ञान और भक्त में कोई विरोध नहीं देखते 
थे। ज्ञान अद्ैत की अवर्णनीय अनुभूति है, ओर भक्ति उस अनुभूति की 
ओर बढ़ना तथा उसकी स्मृति दोनों है। मुरुगनार की सृक्ष्मग्राही टीका इस 
कविता के साहित्यिक सौंदयं ओर आध्यात्मिक तत्त्वाथं को साधारण पाठक 
के लिए सुस्पष्ट कर देती है। 'अरुणाचल-शिव' की टेक शुद्ध इंद्रियातीत 
चेतनारूपी सत्‌ के रूप, पर्वत और उसके नाम, शिव की एकता को 
बराबर स्मरण कराती रहती है। 
हस माला के कुछ पुष्प यहां प्रस्तुत हैं : 
2. जैसे सुंदर और अलगु, 

वेसे ही तुम और मैं 

एक हो जायें 

अभिन्‍न हो जायें, 

अरुणाचल ! 
. मुझे अब (हरग करके भी ) 

यदि गले नहीं लगाओगे 

तो क्‍या यह तुम्हारा पौरुष होगा, 

अरुणाचल ? 
3. 35 को गरिमा है 

अप्रतिम अलंष्य, 
तुम्हें वस्तुत: कौन जान सकता है, 
अरुणाचल ? 


ही 

27. 


28. 


30. 


39. 


55. 


64. 


83. 

सूर्य, तुम्हारी उज्ज्वल किरणें 

सारे जग को निगल लेतीं, 

मम हृदय-कमल अपनो कृपा से 
उत्फुल्ल करो, अरुणाचल ? 

आया तो था तुम्हें आहार बनाने, 
खुद ही तुम्हारा लो आहार बन गया, 
बस अब में शांत रहूंगा, 

अरुणाचल ! 

पहले मुझे नंगा कर दो, 

और फिर अपनी कृपा की 

भव्य भषा से सजा दो, 

अरुणाचल ! 

मैं क्‍या कुत्ते से गया-बीता [ूं ? 
निरंतर खोज से (“मैं” की गंध से ) 
करता तलाश 

तुम तक पहुंच ही जाऊंगा, 

अरुणाचल ! 

तुम्हारी आग मुझे जलाकर राख कर दे, 
इससे पहले अपनी कृपा की बौछार करो, 
अरुणा चल ! 

सडा-गला फल है बेकार, 

पक को ही चखना और खाना 

अच्छा है, अरुणा चल ! 

निर्धन दीन से जुड़कर भी तुमने 
इतनी महानता कैसे प्राप्त कर ली, 

अरुणाचल ? 
9]. हृदय के विराट शून्य में, 
न रात है न दिन, 
यहां आभो, हम आनंद करें, 
अरुणाचल ! 
]0. बफ जैसे घुलती है पानी में, 
वेस ही मुझ अपने में 
प्रेम-सा घुलने दो, 
प्रेमरूप अरुणाचल ! 
]08. प्रिय अरुणाचल, मुझे अपनी माला दो 
और मेरी यह माला स्वीकार करो, 
धारण करो, अरुणाचल ! 
नव मणि माल (नव रत्नमाला) में प्रत्येक पद अलग छंद है। इस तरह 
यह सारो रचना बड़े कौशल का कायं है। प्रतीकात्मकता और तत्त्वज्ञान 
इसमें किस तरह गहरे गंये हैं, यह दिखाने के लिए हम यहां इसके पहले दो 
'रल' प्रस्तुत कर रहे हैं : 
[. नित्य अचल वह, कितु 
(तिले) मंदिर के म डप में 
अवल मां के सम्पुख 
आनंद-नृत्य करता । 
उप्ती शक्ति को अब 
अपने भीतर समेटे वह 
अडिंग भव्य शांत 
अछहणा चल में उभरा। 

2.अ, र ओर ण 
सतू, चित्‌, आनंद के ही नहीं 
आत्मा, जीव और उनके ऐक्य के भी 
हैं योतक 
अत: अरुण का अर्थ है, 


तस्कक्‍्मसि ।' 


अचल है, अटल परिपृर्णता 

स्वर्णाभ सुंदर अरुणा चल से 

मांगों सहायता, 

उसी का ध्यान मुक्ति दिलाता । 

पदिकम (एकादशपदी) और अष्टकम (अष्टपदी) हो महषि की 

ऐसी काव्य-कृतियां हैं जो “स्वत: स्फ॒तं हैं ओर जिन्हें उहोंने किसी के 
आग्रह पर नहीं बल्कि अंदर से मानो बाध्य होकर रचा था।” ये मन:- 
स्थिति ओर क्षिय वस्तु में एक-दूसरे से इतनी भिन्‍न हैं कि यह मानना 
कठिन लगता है कि ये एक ही व्यक्ति द्वारा रची गयी हैं या एक के 
पृर्ण होन के बाद अगले ही दिन दूसरी की रचना हुई है। फिर भी सचाई 
यही है ? पदिकम्‌ भक्तों के दष्टिकोण से ओर उन्‍्हों के लिए रचो गयी 
है। इसमें तीत्र उत्कंठा की विरामहीन पुकार है, ढ्वत की आनंदानुभूति 
है और अआशा-निराशा के बदलते रंगों के अनुरूप लय का उतार-चढ़ाव 
है। इसका गायक जाल में फंसा मग है, मक् और अवाक प्रतिमा है, 
कमल-नाल से चिपटा मेंढक है, ऐसी मधुमक्खी है जो धूप में खिले फूल 
का अभी तक मधुपान नहीं कर पायी है दूसरी ओर, अष्टकम्‌ एक 


वह तुम हो । 

ऋषि की आप्त ओर प्रामाणिक वाणी है, जो अपने ही अनुभव को तीखे 
भोर स्पष्ट बिबों में व्यक्त करता है। पव्रिकम्त भावावेश से पूर्ण और 
मानवोय क्रंदन ओर उच्छवासों से ओतप्रोत है। उधर, अधष्टक्षम में 
विचारों का यथातथ्य ओर सशक्त प्रतिपादन है, और वह ऐसे गुरु द्वारा 
है जो व्यक्तित्व की सीमा को पार कर चुका है| निम्नलिखित पद इसके 
उदाह रण हैं : 


सत्‌ हो तुम चित्‌ हो तुम, 

अत: अपनी ओर न देख 

ईश्वर को खोजना, क्‍ 
दोपक लेकर अंधकार को है ढूंढना । 
सत्‌-चित में अंत में 

खुद को व्यक्त करने को ही 

सभी धर्मों में 

विभिन्‍न रूपों में रहते तुम । 


सत्‌-चित्‌ के रूप में 

तुम्हें जो अभागे 

कभी देख नहीं पाते, 

वे हैं सूये से अनभिज्ञ 

निपट अंधों-जैसे । 

सूर्य का प्रकाश पड़ जाने पर भी 
क्‍या फोटो-प्लेट पर 

कोई छाप पड़ेगी ? 

हे ज्योतिमंय दयामय अरुणाचल, 

क्या तुम्हारे सिवा 
सत है कोई और भी ?**- 


सेघों से झरती बरख्ता की बंदें 
सागर से उठतों 

ओर लाख हों बाघाएं, 

जब तक वे पुन: सागर के अपने 
घर में नहीं पहुंचतों 

चैन नहीं पातीं । 

तुमसे नि:सत सदेह जीव 

खद ही चुनी विभिन्न राहों पर 
निरुद्देश्य कुछ काल है भटकता, 
पर तुममें, अपने स्रोत में जब तक 
फिर मिल नहीं जाता 

कहीं चेन नहीं पाता । 


पक्षी जहां -तहां कितना ही मंड राये 
अधर में लेकिन टिक नहीं सकता, 
जसेरे के लिए तो अंतत: उसे 

उसी राह होगा लौटना, 

घरती पर ही होगा आना । 


ऐसे ही जोव को भी, अरुणाचल 
आखिर तुम्हारे ही पास है आना 
आनंद के सागर आखिर तो उसे 
तुम्हीं में है समाना । 

पांचवीं ओर सर्वोच्च काव्य-कृति अरुणाचल पंचरत्नम है। यह मूलतः: 
9]7 में संस्कृत में रचा गया था । 922 में, एक तमिल भक्त की प्रार्थना 
प, महर्षि ने स्वयं इस तमिल छंदों म॑ रूपांतरित किया । 9]7 में एक 
दिन प्रात: काव्यकंठ गणपति शास्त्री ने महृषि से प्रार्थना की कि वे अपना 
हाथ संस्कृत काव्य-रचना पर आजमायें और उत्तके लिए उन्होंने 'आर्या छंद 
सुझाया, जो काफी कठिन माना जाता है। उस छंद की रचना भो उन्होंने 
मह्ि को समझा दी । कुछ देर बाद ही महर्षि ने शुद्ध संस्कृत में पांच 
सारगभित श्लोक रचकर उस महापंडित को चमत्कृत कर दिया। 


हे सुधानिधि, करुणानिधि, 
है अरणा चल, परमात्मन्‌, 
सब कुछ निमग्न है 
किरण-जाक में तुम्हारे, 

तुम अरुणोदय से चमको 
और हृदय-क्मल खिलाओ | 


जैसे पर्दे पर चित्र कोई हो चलता 

तुम पर वैसे ही, अरुणाचल, जग सारा 
बनता, रहता ओर फिर है मिट जाता, 
तुम रूप घरे हो 'मैं का ओर हृदय में 
अवि राम नाचते, तभी 'हृदय' कहलाते | 


कहां से उठता है यह 'में 
खोजता है जब कोई निरंतर 
निर्मल मन से अपने अंदर, 
जान ही लेता है तब वह 

अपना शुद्ध वास्तविक रूप, 
नदी ज्यों सागर में, तुममें 
लीन हो जाता वह, अरुणाचल । 


बाह्य विषयों को सबको त्याग, 
श्वास मन को संयम से साध, 
हृदय में जो योगी दिन-रात 
तुम्हारा ही करता है ध्यान, 
उसे तुममें, महान्‌ अरुणा चल 
मिलती है आलोक-कि रण । 


समपित कर देता जो मन, 
निहारता है सदेव बस तुम्हें, 
सभोको मान तुम्हारा रूप 
सभोकी करता जो सेवा, 
आत्म-सम सबसे जिसको प्रेम, 
वही विजयी है, अरुणाचल, 
वहो तुममें--सुख में है मग्न । 


पहले श्लोक में सतरूपी चेतना और उसकी अविकल छंदोमयता व 
पारस्परिक संबंध की शक्ति के ऐक्य को करुणा के सागर, पवंत, सूर्य और 
जो एक बार खल जाने के बाद फिर कभी बंद नहीं होता ऐसे हृदय-कमल 
के प्रतोकों से व्यक्त किया गया है दूसरे श्लोक में वास्तविक आत्मा को 
पर्वेत का बाह्य रूप दिया गया है जिस पर माया जगतरूपों चित्र फेंकती 
है, और फिर उसीको चेतनारूपी आनंद का आंतरिक रूप दिया गया है। 
(शिव 'मैं' के रूप में हृदय के आकाश में नाचते हैं और अरुण के रूप में 

जश्ञांत भाव से ऊपर उभरते हैं।) तीसरे श्लोक भें खोज की पद्धति, साधना 
का वर्णन है, जिसमें साधक ओर सिद्ध लुप्त हो जाते हैं ओर केवल आत्मा 
रहतो है। अंतिम दो इलोक योग, भक्ति और कर्म के पथिकों कों सफलता 
का आश्वासन देते है, क्योंकि 'अहू जहां एक बार लुप्त हुआ कि साधक 
आनंद के सागर में, जो उसकी वास्तविक सत्ता है, किललोल करने लगता 
है । 
पोराणिक प्रतीक को कायम रखने और उसका अर्थ स्पष्ट कर उसमें 
नव-जीबन संचार करने को पद्धति का उत्कषं हमें तीते के दो पदों में 
मिलता है। इनमें से पहले को रचना मुरेगनार ने और दूसरे की महथि ने 
की है: 


व त 
अहं-मन के आघातों कोलाहल के बीच 
केंद्रीभत शांति ही है शैल मं छिपा सत्य, 


ब्रह्मा और विष्णु ने इसकी ऊंचाई गहराई 
जाननी चाही, पर जान नही सके । 


दोप-दर्शन 


'शरीर हू मैं यह विचार छोड़कर 
अंतमुंख मन को हृदय में स्थिर कर 

सत्‌ के एक मात्र सच्चे आनद को जानना, 
उस प्रकाश को है देखना 

जो प्रथ्वी के केंद्र में 

पवेत-शिखर पर है दमकता | 


94 रमण महषि 


पव॑त इंद्रियातीत सत्‌ का ठोस और प्रकट प्रतिरूप है, और प्रकाश अशरीरी 
सत्‌ की आनंदमयी चेतना है । 

ये कविताएं हमें दिखाती हैं कि पुराण-कथा के संकेत को स्पष्ट करने 
से अनुभूति की स्मृति को जगाने और उसका नव-सर्जन करने की शक्ति 
घटती नहीं, बल्कि वस्तुतः और बढ़ती है। नाम, रूप, वस्तु और क्रिया 
भलग-अलग होते हुए भी, एक-दूसरे घनिष्ठ रूप से जुड़े होते हैं। गणित 
की तरह काव्य में भी शून्य का सशक्त उपयोग हो सकता है। संकेत को 
स्पष्ट करने से पुराण-कथा का सौंदयं एकदम नष्ट ही हो जाय, यह जरूरी 
नहीं है । कवि मन और स्मृति दोनों के साथ खेलता है। तात्कालिक 
उपभोग के लिए धान को क्ूटकर उसका छिलका अलग करना होता है; 
साथ ही वह अंकुरित हो सके, इसके लिए उसे साबुत और अच्छी हालत में 
रखना होता है। कवि इन दोनों क्रियाओं को एकसाथ साधता है। नदी के 
किनारे खिले पीले सेवती के फूल को कवि-मन समग्र और अलग-अलग 
दोनों तरह से अनुभव कर सकता है, वह पीले फूल के साथ-साथ कुछ और 
भी देख सकता है। यथार्थ और कल्पना एक-दूसरे को और पुष्ट कर सकते 
हैं। भूगोल, उपाख्यान, धामिक अनुष्ठान और गृढ़ार्थ में परपरा से परस्पर 
जो मनोसामाजिक क्रिया-प्रतिक्रिया चलती आ रही है, उप्तका बहिष्कार 
प्रतीकवाद को नष्ट करना और आसुरी भावना को अधिष्ठापित करना 
होगा । 

उपदेशसारम 


मुरुगनार ([890- 973 ) तमिल भाषा के विद्वान और कवि थे। उनकी 
पहली रचना स्वतंत्र गीतम्‌ देशभक्ति की कविताओं का संग्रह था। वे 
कविताएं गांधीजी के राजनीतिक स्वतंत्रता और समाज-सुधार के आंदो- 
लन से प्रेरणा पाकर लिखी थीं। परंतु 923 में जब वे महषि के पास आये 
तो उन पर मुग्ध हो गये और उनका दृष्टिकोण ओर अभिव्यक्ति का ढंग 
बिलकुल बदल गया । वे अपने गुरु की छाया, उनकी कृपा के कीतिकार 
ओर उनकी शिक्षाओं के प्रवक्‍ता बन गये। महषि की स्तुति में उन्होंने 
उच्च कोटि की अनेकानेक कविताएं रचीं, जिनमें मनोभावों और छंदों की 
बहुत ही विविधता है। महर्षि को उनमें शिव, स्कंद, माता, पिता, प्रियतम 
राजा, भिखारी, द्रोही आदि नाना रूपों में चित्रित किया गया है। इन 
कविताओं का संकलन है, रमण सन्निधि मुरे (रमण सान्निध्य स्तुति- 
माला) | गुर बाचक कोय (गुरु सूक्तिमाला) नाम से उन्होंने 280 पदों 
का एक बृहत्‌ संग्रह भी निकाला । इसका प्रत्येक पद प्रेम और मनोयोग से 
गढ़ी गयी एक कल है -मंजुषा है, जिसमें महथि के अधघरों से गिरा 
कोई-न-को ई रत्न और सुशोभित है। इसके अतिरिक्त, उन्होंने 
रमण-अनुभूति पर संकड़ीं पद रचे, जो इंद्रियातीत चेतना के लोक की 
उनकी उड़ानें हैं। अपने इन प्रचुर और अमूल्य भाव़ोदगारों के अलावा 
मुरुगना र इसलिए भी प्रशंसा ओर कृतज्ञता के पात़ हैं कि वे महषि से कुछ 

अत्यंत सुंदर दार्शनिक कविताएं रचवाने में भी सफल हुए। वे अब 'संगृ- 
होत रचनाओं ' में मिलती हैं । 

इन कविताओं में पहली उपदेशसारम है, जिसमें अद्वेत वेदांत का जीवंत 
सार है और महषि के व्यावहारिक मार्गदर्शन का ठीक-ठीक सूत्रीकरण 
हुआ है। केवल यही एक कविता ऐसी है जो महृषि ने 'एक योजना और 
निश्चित उद्देश्य को तेकर और एक ही बंठक में लिखी थी। मुरुगनार 
ने एक लंबी कथात्मक कविता रची थी कि कुछ ऋषियों ने धर्मानुष्ठान 
करके सिद्धियां प्राप्त कर लीं और फिर उउ्हीं के द्वारा वे मोक्ष प्राप्त करने 
की आशा करने लगे। तब शिव एक संन्यासी के रूप में प्रकट हुए, जिनके 
साथ विष्णु मोहिनी के रूप में थे। मोहिनी के सौंदयं से ऋषि इतने मुग्ध 
हुए कि उनके सब अनुष्ठान छूट गये । उधर, ऋषि-पत्नियां शिव को 
अपलक देखती रह गयीं और अपने सब कार्य भल गयीं | ऋषियों ने तब 
अपनी सिद्धियों के बल से एक हाथी और एक सिह पैदा कर उस विध्न- 
कारी पर छोड़ दिये। शिव ने दोनों को मार डाला और उनकी खालों को 
वस्त्र की तरह घारण कर लिया। तब ऋषियों की समझ में आया कि यह 
तो उनसे कोई ऊंची शक्ति है और उन्होंने संन्‍्यासी को गुरु मान उमसे 
उपदेश मांगा । 

कवि मुरुगनार कथा को इस बिंदु तक ले आये और जब उसके चरमो- 

त्कर्ष की बारी आयी जहां शिव ऋषियों को सर्वोच्च ज्ञान का उपदेश देते 
हैं, तो उन्होंने मह॒षि से प्रार्थना की कि उस उपदेश को वे अपने शब्दों में 
रखें। 

तमिल को इस कविता की टेक, 'उंदीपर' का प्रयोग यहां इस प्रकार 
हुआ है जैसे कोई मां बच्चे को अपने पेट पर उछालती हुई गाती हो । इसमें 
कई घ्वनियां हैं और प्रसंग के अनुसार इसका अर्थ यहां यह हो सकता है : 

खेलो, मुन्ने, बडे हो; 
कोशिश करो, पंछी, उडो; 
जानो और आनंद बनो; 


महषि अपनी बात समझा कर कहने के लिए किसी ग्रंथ की रचना करें 
या प्रवचन दें, इसके लिए कोई उन्हें राजी नहीं कर सकता था। परंतु इस 
नाटकीय योजना में उनके सम्मुख इस बात का आदर्श अवसर था कि वे 
पुरुष ओर प्रकृति, आत्म-तत्त्व ओर जड़-तत्त्व, चेतना और कम की अभि- 
न्‍नता की अनुभूति की ओर ले जानेवाले सिद्धांत और व्यवहार को स्वयं 
अपने शब्दों में साफ-साफ सार रूप में प्रतिपादित करें। 

कविता का पूर्वार्ध परंपरा की वह क्षेत्र-भूमि है, जिसमें से महर्षि की 
अपनी मौलिक शिक्षा वाला उत्तराधं स्वाभाविक रूप से एक जीवंत और 
सुसंपूर्ण वस्तु की तरह प्रकट होता है। कर्म, भक्ति ओर योग के मार्ग ज्ञान 
के प्रारंभिक या सहायक साधन हैं। परंतु ज्ञान इन सभी में सन्निहित है 
ओर साथ ही उसका स्वतंत्न रूप से भी महत्व है। 

इस आख्यान में विष्णु, मोहिनी के रूप में, अपने मादक सौंदय के जादू 
से ही ऋषियों का गव॑ चूर-चूर कर देते हैं। परंतु आदि गुरु शिव, जो शुद्ध 
चेतना के प्रतिरूप, यज्ञाधिपति और मोक्षदाता माने जाते हैं, इस सत्य के 
उपयुक्‍त व्याख्याता हैं कि चेतना ही एकमात्र सत्ता है। पर इस कविता को 
इसके मूल से अलग भी किया जा सकता है और एक ऐसे गुरु की शिक्षा 
का सुगठित निरूपण माना जा सकता है जिसकी अपनी अनुभूति ही उसे 
प्रामाणिक बना देती है। आधुनिक अध्येताओं के लिए, संभवत:, इस 
कविता का इसके संदर्भ से अलग, इस तरह का अध्ययन ही ज्यादा अच्छा 
रहेगा, क्योंकि ऐतिहासिक प्रामाणिकता का लाभ पौराणिक संदर्भ की 
हानि से कहीं अधिक ही बैठेगा । ओज और सुनिश्चितता, विशद और सीधी 

शैली, तीव्रता और, सबसे अधिक, महपि के संदेश का व्यावहारिक स्वरूप 
-- इन सबसे यह कविता अपने-आप में एक लघ 'क्लासिक' बन गयी है। 
सुयोग्य आलोचका ने इस एक समकालोन उपनिपद्‌ कहा है। यह तमिल, 
संस्कृत, तेलुगु ओर मलयालम चारों रूपों मं है जो महपि के स्वयं रच हुए 
हैं, और आश्रम में तथा अन्यत्र येद-पारायण के उपसंहार के रूप में नियम 
से गायी जाती है। काव्यकठ गणपति शास्त्री, श्री बी. वी. नरासिह स्वष्मी, 
न्‍्यायम्ति श्री अनंसनारायणन, आदि ने इस पर स्वतंत्र रूप से विविध 
टीकाएं रची हैं, और इसके तीस पदों को तो एक प्रकार से धर्मग्रथ क। दर्जा 
मिल चुका है। यह सवोच्च उपदेश पहले उन थोड़े-से चुने हुए साधकों के 
लिए ही प्राप्य था जो पर्याप्त प्रारभिक अध्ययन और तंयबारी कर चुफ होते 
थे। परंतु अब यह जान-बूझकर सभी के लिए प्रकाशित कर दिया गया है 
और सभी को इसके मनन का सुझाव दिया जाता है--यह बात स्वय काफी 
महत्व रखती है। परंपरागत ज्ञान से अंतर्मुखी अन्देपण के व्यावहारिक 
प्रशिक्षण' में प्रवरण का नमकीला संकेत हमे ]7वें पद के इन एह्दोंम 
मिलता है: 'यह सीधा मार्ग सभी के लिए खुला है ।' 

अपने लिए किया गया कर्म आगे और कर्म की लालसा पंदा करता है 
और मनुष्य को कम के सागर में गहरा खींचता जाता है। परतु प्रभ को 
अपित (अर्थात्‌, लोकहित के लिए किया गया) निःस्वार्थ कम मनुप्य को 
बांधता नहीं है, अपितु मन को निमंल करता है और मनुप्य की चतना को 

उन्नत व व्यापक कर मोक्ष का मार्ग दिखलाता है। 

कर्मकांड ओर अनुष्ठान, प्रतिमा की पूजा-अरचना--ये साधन स्थल होते 
के कारण स्तुति और मानसिक ध्यान की अपेक्षा निम्न-स्तर के है । केवल 
यही नहीं, अपितु सारी सृष्टि के लिए सम्मान और जीव-मांन्न की रावा ही 
सर्वोत्तम पूजा है, क्योंकि ये सब जीवंत ईश्वर की दृश्य और मत अभि- 
व्यक्तियां हैं। काव्यकंठ ने इसे पूर्ण पुजा कहा है । मुरुगनार ने भी शिवपृजा 

की परिभाषा इस प्रकार की है : 
पंचतत्वों में, सूय में, चंद्र में, 
सभी जीवों में, 
तेजोमय रूप एक 
उन्हींका देखना, 
सभीकी समयोचित सेवा 
सबके लिए उचित संवेदना--- 
यही है यही सर्वोत्तम 
नित-नयी शिवोपासना । 


प्रकृति के लिए इस तरह के सम्मान और जीव-मात्न की इस सप्रेम सेवा 
में ध्यान और पूजा चेतना और कम की एक ही गतिविधि में लीन हो 
जाते हैं, हेंत की सारी भावना मिट जाती है, और धामिक और लौकिक के 
बीच की दीवार भी गिर जाती है। परंतु जब पात्र कृत्रिम न होकर स्वा- 
आविक हो, काल्पनिक न होकर वास्तविक और मूतं हो, तब भी उसकी 
सेवा या पूजा में बोच-बीच में अंतराल तो होगा ही, जबकि मौन ध्यान 
सतत्‌ अंतरंग और विशुद्ध हो सकता है और होना चाहिए। इसीलिए 
उससे सत्‌ के साथ तादात्म्य की भावना, सोडहुं! का सक्रिय अभ्यास सुदृढ़ 
होता है । इस प्रकार गहरी भक्ति, साधना के उपाय के रूप में, कम से 
ओर उसके लक्ष्य के रूप में, ज्ञान से भिन्‍न नहीं है । सत्‌ के कंद्र में वास ही 
एकमात्र सत्य है । कमं-भक्ति और योग का जहां वह लक्ष्य है, वहां ज्ञान 
का तो वह कुल जोड़ और निचोड़ ही है । 

अपन श्वास-निश्वास के गहरे निरीक्षण से न केवल उसे नियमित करने 


वह मैं हूं । 

में, अपितु मन को बाह्य पदार्थों से हटने और इस प्रकार उसे नियंत्रित 
करने में भो सहायता मिलती है। वस्तुत:ः, श्वास का (जो जीवन का कर्म 
है) और मन का (जो जीवन की चेतना है) एक ही मल है, और ये एक- 
दूसरे से सबद्ध हैं ' प्राणायाम से नियंत्रित अहं-मन एकॉचितन, ऐक्यानसंधान 
द्वारा सदेव के लिए नष्ट किया जा सकता है। अंतमृख हुआ सजग मन जब 
अपने रूप और स्वभाव की छान-बीन करता है, तो पता चलता है कि 
प्रथक मन जैसी कोई सतत सत्ता नहीं है, कि मन केवल विचारों का बना है, 
कि सभी अन्य विचार 'में के विचार से पैदा होते हैं, जो-प्रथकता की भावना 
का मूल स्रोत और दृढ़ अवलंब है। 

'मैं' के विचार के स्रोत को खोजते हुए, मन का सामना शुद्ध अट्ट 
चेतना से होता है, जो कि हमारी वास्तविक सत्ता है, और वह उससे अभि- 
भूत हो जाता है। निद्रा में 'मैं' का विचार नहीं होता, पर यह चेतना फिर 
भी बराबर रहती है । अतः 'में' शब्द का मुख्य अर्थ शुद्ध चेतना ही है। 
शरीर, श्वास, मन, वृद्धि और निद्रा का मढ़ आनंद--ये सब जड़ और 
मिथ्या हैं। कितु हम सव चेतन्य-रूप हैं, चेतना ही हैं। पर इस चेतना को 
हम जान नहीं सकते, हम केवल चेतना 'हो सकते है। इस चेतना के साथ 
तद्रूप अपने वास्तविक स्वरूप को जान लेने से, हम ज्ञान और अज्ञान के 
जो अन्योन्या श्रित हैं, पार चले जाते हैं। हम तब अनंतता के आनंद का 
उपभोग करते है। इस अवस्था में बंधन या मुक्ति का कोई विचार नहीं 
होता; जीवन तब सारी सृप्टि की सतत नौर अविचल सेवा बन जाता है। 
इस प्रकार अह को भावना के बिना जीना ही एकमात्र सच्ची तपस्या है, 
क्योंकि साधना (साधकों द्वारा सोच-समझकर किया जाने वाला प्रयास) 
तो ज्ञानी का लक्षण (स्वत:स्फूर्त आनंदमय व्यवहार) ही होता है। महपि 
को “आत्मविचा र' की यह पद्धति केवल सम्यक्‌ ध्यान के लिए ही नहों, 
अपितु सुबी और सफल जीवन के लिए भी एक अचूक और निर्दोष तकनोक 

है, उनके शिष्यों का यह दावा इस छोटी-सी कविता की दिशा ओर निष्कर्ष 
से अच्छी तरह सिद्ध हो जाता है। 


सत्‌ चालोसा 


मुख्गनार के ही अनुरोध पर मह॒षि द्वारा ।928 के आसपास, विभिन्‍न 

अवसरों पर लिखे गये फुटकर पद संकलित किये गये, पुनरावृत्ति में थोड़े 
सुधारे गये ओर नये पद उनमें जोड़े गये। इस प्रकार उल्लदु नापंदु (सत्‌ 
चालीसा) नाम का एक बहुमूल्य ग्रंथ बन गया। बाद में काव्यकंठ गणपति 
मुनि ने उन्हें संस्कृत के सुमधुर श्लोकों में रूपांतरित कर उस संक्रलन को 
सहर्शन नाम दिया । इसपर टी. वी. कपाली शास्त्री, लक्ष्मण शर्मा,! डॉ. टी. 
एम. पी. महादेवन्‌, स्वामी पूर्णानंद तोर्थ आदि के भाष्य हैं, जिनसे यह 

चालीसा' गहन अध्ययन के लिए एक उपयुक्त ग्रंथ बन गया है, और कभी- 
कभी वाद-विवाद के लिए बहाना भी बन जाता है। इस 'चालीसा' के बाद 
परिशिष्ट के रूप में चालीस पद और रचे गये, जिनमें से लगभग आधे योग- 
बसिष्ठ और अन्य संस्कृत ग्रंथों के श्लोकों के अनुवाद हैं। इन दोनों संकलतों में 
किसी विषय को चालीस पदों में प्रतिपादित करने की तमिल की साहित्यिक 
परंपरा? का पालन हुआ है, उदाहरणार्थे इनियव॑ नापंदु (प्रिय चालीसा) 
और इन्ना नापंदू (अप्रिय चालीसा) का नाम लिया जा सकता हैं। वैसे इस 
परंपरा को 'सत्य चालीस है'---इस विचार के रूप में कभो-कभी हास्या- 
स्पद भी बना दिया गया है टीकाओं में परिशिष्ट-सहित इन अस्सी पढों 
की इस तरह व्याख्या की गयी है जिससे विषय का उत्तरोत्तर विकाप्त 


लक्ष्मण शर्मा की कृतियां 'ह' ('कौन') उपनाम से है । 
यह परंपरा प्राय: सभी भारतीय भाषाओं में रहो है; उदाहरणा्थे, तुलमीदास- 
कृत 'हनुमान चालीसा । 

स्पष्ट होता है ओर इन्हें विवेक विचार और अनुभव जंसे शीष॑कों में 
विभाजित किया गया है परंतु इन वेष्बाओं को स्वयं में पूर्ण मानना ही 
सर्वोत्तम है। वस्तुत:, इन्हें ऐसे सुस्पष्ट संकेत-पट माना जा सकता है जो 
भोतर “जो है---उसकी ओर, अखिल सत्य के शांत केंद्र, अखंड और 
अवर्णनीय चेतन्य की ओर इशारा करते हैं । हमारे वेचारिक जीवन-चक्र 
के विभिन्‍न स्थलों को ये पद, आरों की तरह, उस नाभि से जोडते हैं जो 
शुद्ध चेतना की इस धुरी पर घूमती है। प्रत्येक पद, भारी हथोड़े की चोट 
की तरह, अपने पूरे भीतरी भार के साथ, अंह पर पड़ता है--केंद्र से भट- 
कानेवाली उस शक्ति पर पड़ता है जो हमें हमारे सच्चे आत्म से अलग 
करती है ओर परिधि पर दिखनेवाली एक के बाद दूसरी घटनाओं में जड़ी- 
भूत करती रहती है। 


मंगलाचरण 


सत्‌ से अलग सत्‌ की 

क्या चेतना है संभव ? 

जो है, वह तो विचा र-मुक्त 
रहता हृदय के अंदर, 

जो है, जिसका एक नाम है 'हृदय', 
उसके विषय में भला 

कौन, कंसे सोच सकता ? 

जो है, जो है हृदय का 'हृदय', 
उसके विषय में सोचना 

तो है वही होकर रहना। 

मृत्यु के भय से आक्रांत जन 
अनादि अनंत स्वंशक्तिमान 

ईश्वर के चरणों में लेते शरण, 
इस समपंण से फिर उनका 
ओर उनकी आसक्तियों का 
अस्तित्व नहीं रहता, 

वे अब हो जाते अमर 

मृत्यु की करते नहीं चिता । 


मंगलाचरण के इन दो पदों में दो अलग-अलग मार्गों की व्यवस्था है। 
पहला पद, जो शुद्ध तमिल शब्दों से बुना गया है, सत-चित्‌ और हृदय की 
एकता की सशक्त घोषणा है। तमिल धातु उल पर, जो होने, सोचने, हृदय 
और अभ्यंत र--सब में मिलती है, यह पद बड़े प्रेम से घमता है। ये सभो 
अखंड एकता और पूर्णता से जुड़े हैं। डल (होना) क्रिया की, जिसका न 
भूतकाल होता है न भविष्यकाल, इसमें आठ बार पुन रावृत्ति हुई है। उल्लमभ्‌ 
(हृदय) को तीन बार, उल्लू (सोचना) की तीन वार, और उनवुं 
(भावना ) की दो बार पुनरावत्ति हुई है। इस प्रकार यह पूरा बेण्बा अपने 
स्वर, संकेत और स्पष्ट कथन से मन को भीतर खींचकर सत्‌-चित्‌ के 
बिलकुल केंद्र तक ले जाता है। 

दूसरे बेष्बा में मनुष्य की साकार ईश्वर की आवश्यकता को स्वीकार 
करते हुए उन भक्तों की इहकालिक अमरता की प्रशंसा की गयी है 
जिन्होंने मृत्यु के भय से 'मैं” और 'मेरे' की अपनी भावना शिव को 
समर्पित कर दी है। शिव सत्‌ के परमेश्वर हैं और मृत्यु की पहुंच से परे 
हैं। इस पद की पहलो दो पंक्तियों में, जहां द्वैत को भावना प्रधान है, 
संसक्ृत शब्दों की यथोचित बहुलता है। कितु निष्कषं में, जहां नश्वर 
आत्म-भाव को ईश्वर की अनश्वर सत्ता में खो देने की प्रशस्ति है, एकता 
ओर पूर्णता की भावना, आसक्ति और मृत्यु के विचार से मुक्ति पुनः शुद्ध 

तमिल शब्दों द्वारा संप्रेषित की गयी है। 

इस रचना का उद्देश्य सत्ता-मीमांसा या ज्ञान-मीमांसा के किसी सिद्धांत 
को तक द्वारा स्थापित करना नहीं है। इसका उद्देश्य तो पृर्णता की 
वास्तविक अनुभूति को पृथक “अहं' के पूर्ण अभाव और सत्‌-चित्‌ की 
एकमात्र उपस्थिति के रूप में स्पष्ट सरल उक्तियों और सतत अभ्यास द्वारा 
संप्रेषित करना है। मतों के सब वाद-विवाद 'अहं' की शरारत मानकर 
अस्वीकृत कर दिये गये हैं। 'अहं' ही अनेकता, संशय और संघपं का मल 
है। मन को दृढ़ता से अंदर की ओर मोड़ा जाता है और शुद्ध निरपेक्ष 
चेतना में, उस मूलाधार में जहां जगत्‌ और उसका बोध उठता और 
मिटता है, लीन कर दिया जाता है । यह नाम-रूपहीन चेतना, “मैं हं' की 
सदा विद्यमान चेतना, ही वह है ज्ञो है और इसीको स्मरण करने, इसीपर 
जमे रहने और इसी में लीन होने को कहा गया है। जो है वह आदि सत्‌- 
चित्‌ है, जो अगणित पदार्थों और असंख्य संबंधों में प्रकट होने की शक्ति 
रखता है। चेतना में टिका यह सत्य ही हमें इस दृश्यमान जगत के रूप में, 
ओर इसे देखनेवाले तथा इसमें अपनो-अपनी भूमिकाएं निभानेवाले हम 
सबके रूप में प्रकट होता है। नामों ओर रूपोंवाला यह विश्व-चित्र, द्र॒प्टा, 
चित्रफलक ओर आलोकित करनेवाला प्रकाश--सब एक सत्‌-चित ही है। 
परमात्मा, विश्व और जीवात्माओं में जो भेद करता है, वह 'अह' है। 
'अहं जब लुप्त हो जाता है तो ये तीनों एक दिखाई देते हैं। जगत मन की 
रचना है, हम सब की संयुक्त रचना है। वैयक्तिक मन, प्रत्येक अपनी 
स्थिति से, उसे देखता है और सत्य पर जिसकी जितनी पकड़ है, अर्थात्‌ 
जो सापेक्ष और सीमित सत्य वह देख पाता है, उसके अनुसार वह जगत से 
उसे उपभोग करने, सहन करने या बदलने का अपना संबंध जोड़ लेता है। 
अंतिम और एकमात्र सत्य तो सत्‌ ही है--ब्रह्म, जिसमें जगत्‌ और उसका 
बोध उठता ओर मिटता है, परंतु जो स्वयं उठे और मिटे बिना सदैव दीप्त 

रहता है । इसी नामहीन रूपहीन अनंत सत्‌ पर पहुंचने और उसे जानने के 
लिए हम, विभिन्‍न नामों और रूपों में, उसके कुछ पहलुओं भौर प्रतिबिबों 
की 'पूजा' करते हैं। परंतु वस्तुत: हम उसे केवल अनुभव में, अनुभव से 
और अनुभव के रूप में ही जान सकते हैं। अपनी सत्ता को उस चेतना की 
सत्ता में समझक र, हमें विनम्रता से अपने को उसके आगे समर्पित कर देना 
चाहिए, उसमें लीन कर देना चाहिए और उसके साथ एकाकार हो जाना 
चाहिए। नाम और रूपवाला उपासक और नाम और रूपवाला ईश्वर, 
जिमकी वह उपासना कर रहा है, दोनों मिलन के अवर्णनीय आनंद में 
लुप्त हो जाने चाहिए (पद-8) | इस विचार पर कि आनंदमय मिलन में 
मनुष्य बराबर का, पर अपेक्षाकृत निष्क्रिय भागीदार है, वह भोक्‍ता न 
होकर भोग्य हैं, बार-बार जोर दिया गया है। 

द्रष्टा के भीतर देखे बिना ईएवर को देखना, मात्र एक मानसिक विब 
को देखना है। ईश्वर को कोई देख नहीं सकता; ईश्वर को देखा है --- 
केवल यह स्मरण कर सकता है। ईश्वर को उसने तब 'देखा है! जब उसका 
पृथक आत्म नहीं रहा, मिट गया और जब केवल ईश्वर ही आनंद के रूप 
में रहा । हम ईश्वर को जान नहीं सकते, हम केवल आनंद को जान सकते 
हैं, उसके द्वारा उपयुक्त होने, खाये जाने, उसका अन्न या भोग्य बनने के 
आनंद को ही जान सकते हैं (पद 20, 2।) | पद 22 हृदय के स्वयंदीप्त 
आनंद की प्रधानता पर जोर देता है। ब्रह्म मन को प्रकाश देता है ओर 
स्वयं अंदर दीप्त रहता है। मन को अंतमंख करके हृदय में टिकाये बिना, 
कोई मन से हृदय को जान ही कैसे सकता है ? क्‍या सूर्य को कोई मोमबत्तो 
जलाके देखता है ? 

शुद्ध इंद्रियातीत चेतना के इस आनंदोपभोग को, किसी अनिश्चित भावों 
काल के लिए स्थगित न करके, यहीं ओर अभी अपनी आस्था बना लेना 
चाहिए, और आनंद के रूप में सदा विद्यमान सत्‌-चित्‌ की झलकियों को 

अपने भीतर देखने, सुनने और पहचान के ढंग सीखना चाहिए। कारण, 
कि हमें यह विश्वास दिलाया गया है कि शुद्ध चैतन्य ज्ञान और अज्ञान 
दोनों से परे है और पदार्थों का ज्ञान सच्चा ज्ञान नहीं है। सत्‌ (शुद्ध अनंत 
सत्ता) और 'आत्म' (शुद्ध अनंत चेतना का “मैं') दोनों सदा विद्यमान हैं 
और दोनों अज्ञेय हैं। परंतु 'अखंडता' की, पृथकता के अभाव की, अहं के 
पार जो सत्‌ चित हैं उनकी अनुभूति तो आनंद के रूप में ही हो सकती है । 
इसीलिए उत्तम पुरुष (स्वयं) की सचाई की खोज करने पर साधक की 
समझ में आता है कि पृथक्‌ सत्ता के रूप में तो उसका अस्तित्व ही नहीं 
है । तब यह दिखाई देता है कि तीनों (उत्तम, मध्यम और अन्य) पुरुष एक 
ही में दीप्त हैं, और एक अनन्य चेतना के रूप में जीवमात के साथ तादात्म्य 
ही उसका सच्चा स्वरूप है और सहज जीवन की शर्तं है। चेतना को सत्य 
मानते हुए, उसका सम्मान करते हुए और उसमें भाग लेते हुए, दूसरों के 
साथ अर्पना अधिकाधिक तादात्म्य ही सच्चा आध्यात्मिक जीवन और 
सहज जीवन है। यह कोई ऐसा काम नहीं है जो टाला जा सके। यह तो 
यहीं, अभी, इसी क्षण शुरू हो जाना चाहिए। अतः वतंमान में जीना ही 
सर्वाधिक महत्वपूर्ण है। 

भूतकाल और भविष्यत्‌ काल केवल वतंमान से जुड़कर ही टिक सकते 
हैं। भूत और भविष्यत्‌ दोनों अपने-अपने समय में वर्तमान होते हैं। वास्त- 
विक्र काल अकेला वर्तमान ही है। वतंमान के सत्य को वतंमान में ही 
जाने बिना, भूत और भविष्यत्‌ को जानने का प्रयास, इकाई को गिने बिना 
किसी संख्या को गिनने जैसा ही है (पद ]5)। अतीत की स्मृतियां और 
भविष्य की प्रत्याशाएं मात्र छायाएं हैं। काल का सार तो, जिसके साथ 
हम ठोस ढंग से व्यवहार कर सकते हैं, वर्तमान ही है। इसीलिए साधक 
को सरोकार कालातीत से इसी क्षण में है, उसे चेतना में अनुभव करना है 
और स्वत:स्फूर्त कम द्वारा उसमें शामिल होना है। 

हम शरीर नहीं हैं, चेतना हैं, अत: काल और देश हममें हैं, हम काल 
और देश में नहीं हैं (पद 6) । शरीर अज्ञानी ओर ज्ञानी दोनों के लिए 
वास्तव में है। परंतु अज्ञानी के लिए “मैं! शरीर तक सीमित है, जबकि 
ज्ञानी के लिए 'मैं' असीम चेतना के रूप में दीप्त है (पद ]7)। जगत 
अज्ञानी और ज्ञानी दोनों के लिए वास्तव में है, जबकि ज्ञानी के लिए जो 
केवल नाम और रूपवाला जगत ही वास्तव में है, जबकि ज्ञानी के लिए जो 
जगत हम देखते हैं उसका मूलाधार सत्‌-चित्‌-आनंद है (पद |8 ) । 

भाग्य और संकल्प का जो विवाद दिखाई देता है, वह यह समझ लेने से 
मिट जाता है कि भाग्य और संकल्प दोनों का संबंध अह' और उसकी 
कामनाओं और निराशाओं से है (पद 9) । 

निर्जीवग शरीर न तो 'मैं' को जानता है, न 'मैं' की कोई बात करता 
है । सत्‌-चित्‌ सदा विद्यमान है, वह न उदित होता है न अस्त । परंतु इन 
दोनों के बीच, और शरीर से जुड़ा, कुछ और उठता है जो अपने-आपको 
'मैं' कहता है। यह छलिया ही गांठ बांधता हैँ जिससे चित्‌ और जड़ 
(चेतना और निर्जीव शरीर) परस्पर जुड़ जाते हैं । यही बंधन है, 
जीवात्मा है, सूक्ष्म शरीर है, अहंवृत्ति है, नाना जन्मों का चक्र हें, मन है 
(पद 24) | 

यह रूपहीन प्रेत किसी रूप (शरीर) से चिपक कर अपना अस्तित्व 
धारण करता है। अनेक रूपों (विचारों) से चिपक कर यह टिका रहता 
है । एक रूप को छोड़कर यह दूसरे को पकड़ लेता हूँ। परंतु यदि इसको 
छानबीन की जाय तो यह भाग खड़ा होता है (पद 25) । “अहं' वस्तुत: 
एक छलिया हैं और उसे जो महत्वपूर्ण स्थिति प्राप्त है बह उसी तरह 
निराधार है जिस तरह कि कहानी में दूल्हे के तथाकथित मित्र को स्थिति 
थी । (एक विवाह-समा रोह में, जो पहले कई दिन चला करता था, एक 
अनजान आदमी के एक-दो दिन खूब ठाट रहे, क्योंकि लड़कीवाले उसे 

दूल्हे का मित्र समझते रहे | परंतु जब यह छान बीन शुरू हुई कि वह कौन 
है, तो वह सफाई से गायब हो गया और तब उसकी सबसे ज्यादा बदनामी 
हुई ।) 

अब छानबीन के लिए अभ्यास का तकनीक बतलाते हैं : 

जैसे किसी रत्न के जल में गिरते ही मनुष्य उसे निकालने के लिए 
तुरत जल में डुबकी लगाता है, वैसे ही मनुष्य को वाणी और श्वास पर 
नियंत्रण रखते हुए, पैनी बुद्धि से अपने भीतर डुबकी लगानी चाहिए और 
यह मालूम करना चाहिए कि यह अहंवृत्ति कहां से उठती है (पद 28) । 

मन जब अतंमृख होकर यह जिज्ञासा करता है कि "मैं कौन हैं ? और 


.. हृदय! के निकट पहुंचता है, तो अपने को “मैं” कहनेकवाला वह छलिया 


दर्षच्युत हो लुप्त हो जाता है और एकमात्र चेतना ही अपने-आप मैं-मैं के 
स्फुरण के रूप में उठती है। यद्यपि वह 'मैं' के रूप में प्रकट होती है, पर वह 
अहंवृत्ति नहीं है; वह पूर्ण है, वह वास्तविक आत्मा है (पद 30) । 

यह सिद्धांत कि खोज के समय ढ्व॑ंत होता है और आत्मोपलब्धि हो जाने 
पर अद्वेत, सही नहीं है। आत्मा की जब उत्सुकता से खोज हो रही है और 
जब वह मिल जाती है, दोनों स्थितियों में 'दसवां अ'दमी' तो वही है, कोई 
और नहीं है (पद 37) । (दसवें आदमी की कथा आत्मा की स्वमान्य 
विस्मृति के लिए एक परंपरागत उदाहरण है। कथा यह है कि दस नव- 
युवक एक साथ यात्रा कर रहे थे। रास्ते में उन्हें एक ऐसी नदी पार करनी 
पड़ी जिसमें बाढ़ आयी हुई थी। नदी के उस पार पहुंच जाने पर उनके 
मन में शंका हुई कि हममें से कोई बाढ़ में बह तो नहीं गया, और यह 
निश्चय करने के लिए कि सभी सकुशल पार पहुंच गये हैं या नहीं, वे अपने 
साथियों को गिनने लगे। उन्होंने बार-बार गिनती की और जोड़ हर बार 
नो ही निकला, क्‍योंकि जो भी गिनती करता था वह अपने-आपको गिनना 
भूल जाता था। तब यह मानकर कि उनमें से एक नदी में डूब गया है, वे 

वहीं बैठकर शोक करने लगे। तभी एक राहगीर वहां से गुजरा । उसने 
उनके शोक का कारण पूछा और उसे उनकी गलती तुरंत पता चल गयी। 
बह बोला, तुम एक-एक कर मेरे सामने से गुज रो, मैं हरेक के एक थप्पड़ 
ल॑गाऊंगा, तुम थप्पड़ों को गिनते जाना। जब उसने यही किया तो उन्हें 
यह बात समझ में आ गयी कि गिनती करते हुए हरेक अपने को गिनना 
भूल गया था।) इस दृष्टांत का प्रयोग ऐसे व्यक्ति के लिए भी किया जा 
सकता है जो जीवन में बहुत-सी भूमिकाएं अदा करता है, पर उन सब 
भूमिकाओं के पीछे जो वास्तविक सत्ता है उसी को भूल जाता है। हम 
यह, वह या कुछ और होने से पहले भी, होते समय भी ओर होने के बाद 
भी हैं। 

'चालीसा' के परिशिष्ट में आरंभ में शंकराचायं के ऐसे वचनों का 
अनुवाद है जिसमें सत्संग के महत्व पर जोर दिया गया है। शुद्ध चेतन्य, 
कालातीत की अनुभूति मौन द्वारा ही सबसे अच्छी तरह संचारित होती है 
और वस्तुतः सिद्ध पुरुषों की संगति में हो बड़ी आसानी से उसे अनुभव 
किया जा सकता है तथा उसमें भागी बना जा सकता है। 

पद 6, 7 और 8 महर्षि की मुख्य शिक्षा को उसकी सशक्त सरलता 
और व्यावहारिक समझ के साथ प्रस्तुत करते हैं। सत्‌ और चित्‌ की एकता 
के उनके पूरे दर्शन को ये सार-रूप में रख देते हैं। यह दर्शन अस्तित्व के 
घरातलों व चेतना की स्थितियों के विवेचन और इसी तरह की अन्य गुरु- 
गंभोर बातों से एकदम मुक्त है। इसके अतिरिक्त ये पद आत्म-विचार 
की उनकी तकनीक को भी प्रदर्शित करते हैं, जिससे यह सुस्पष्ट ओर सभी 
के लिए पर्याप्त दर्शन प्रत्येक सच्चे साधक के लिए सुलभ ओर सुगम हो 
जाता है और वह इसके रूप को समझ कर तथा दैनिक जीवन में प्रयुक्त 
कर इसे आत्मसात्‌ कर सकता है। उसे चाहे ईश्वर कहो या आत्मा, एक- 
मात्र सत्य वह चेतना ही है जो मन को देखती है--वह ज्योति, जो जगत 

को रचतो भी है और देखती भी है; वह चेतना, जो प्रत्येक मानव हृदय में 
'मैं' के रूप में निस्संदेह विद्यमान है; हमारी वास्तविक सत्ता, जिसे हम 
अपने मन और श्वास की नीरवता और गतिविधियों का निरीक्षण कर 
निष्क्रिय या सक्रिय शुद्ध चेतन्‍्य के रूप में अनुभव कर सकते हैं। 

कुछ ओर पदों में मह॒षि वह उपदेश उद्धृत करते हैं जो राम को उनके 
गुरु वशिष्ठ ऋषि ने दिया था| इसका विषय है--आध्यात्मिक हृदय जो 
देश और काल से परे है, चेतना और वीरोचित कमं : “अपनी सत्ता के 
सत्य को दृढ़ता से हृदय में धारण करते हुए विश्व-मंच पर अपनो भूमिका 
वीरनायक की तरह निभाओ, अर्थात्‌ अंदर से शांत और अनासक्त रहो, 
परंतु विविध परिस्थितियों में अपनी विशेष भूमिका के अनुरूप उत्साह 
ओर उल्लास, स्फरति और विरक्ति, पहलकदमी और प्रयत्न को अपनाओ 
ओर बाह्य कम करो ।” दूसरे शब्दों में, आत्मज्ञान की खोज, मोक्ष की 
गहरी इच्छा, और साहसिक वीरोचित कम दोनों साथ-साथ चलते हैं । 
इस तरह के कार्य के लिए श्रीराम को जो आह्वान है, वह वस्तुत: हमारे 
लिए है। बाह्य कर्म या धर के पालन में साधक और सिद्धपुरुष के बीच 
कोई भेद नहीं है। साधक निःस्वार्थ कम को सोच-समझक र, अनुशासन 
मानकर करता हैं। वह उसके लिए अन्य प्राणियों के साथ अपनी एकात्मता 
खोजने की एक साधना होती है। परंतु श्रीराम या जनक जैसे ज्ञानियों में 
निःस्वार्थ कर्म उसी एकात्मता की स्वतः स्फू्त अभिव्यक्ति होता है। साधक 
के लिए जो साधना है, वह सिद्ध पुरुष का लक्षण बन जाता है । 

यह बात ध्यान देने योग्य है कि 'चालीसा' के पद 35 में और 'परि- 
शिष्ट' के पद 5 ओर 6 में महर्षि सिद्धियों की निदा करते हैं और उन्हें 
मार्ग में बाधक और ध्यान को भटकानेवाली बताते हैं। यह सारी पदावली 
वेदांत के इस सार की घोषणा के साथ समाप्त होती है कि अहं जब प्र 
जाता है तो जो बचता है वह श॒द्ध चंतन्य का 'में' है। 

. इन अस्सी पदों को अंतिम रूप और इनका वतंमान अनुक्रम देने का 
श्रेय मुरुगनार को है। परंतु उन्होंने यहीं बस नहीं की, अपितु महर्षि के 
आगे एक और कार्य रखा जो उन्होंने विनम्रता से आत्मविद्या में पूरा कर 
दिया। मुरुगनार ने एक गीत ऐसे राग में शुरू किया जिसे गोपालकृष्ण 
भारती अपनी नंदनार जीवनी में प्रयुवत कर पहले ही लोकप्रिय बना चुके 
थे। उन्होंने धुन तो वही रखी पर अर्थ उलट दिया और गीत इस तरह 
शुरू किया, “आत्मज्ञान, भाई, बड़ा ही सरल है। गीत का उद्देश्य केवल 
हस्तामलक की उपमा को अस्वीकार करना है। यह अनुभूत कंवल्य इतना 
स्पष्ट, इतना मौलिक है कि इसे न द्रष्टा की जरूरत है न दृश्य की ओर न 
यह उन्हें स्वीकार ही करता है। यहां तक पहुंचने के बाद, मुझ्गनार ने तक॑ 
को जारी रखने का काम महर्षि पर छोड़ दिया । का रण, कि कवि तो केवल 
यही कह सकता था कि 'शेष नोरवता है' और गान बंद कर सकता था, 
परंतु महृषि इंद्रायातीत आनंद के अपने अधिकार के बल पर बोल सकते 
ये । अत: महपि ने साधना और भगत्कृपा के स्पर्श के मम को स्तृष्ट करने 
वाले कई पदों की रचना की, और अंत में, एक तरह से मुद्रा के तौर पर, 
यह इंगित कर दिया कि असली गायक अण्णामले, अंदर का मैं, वह 'केवल' 
ही है। 

अपनी अंतिम कविता, एकात्मपंचकम्‌ (एक आत्मा पर पांच पद) 
महर्षि ने फरवरी, 947 में रची। यह भी बहुत-कुछ कौशल का काये था। 
आंध्य के कुछ भक्त चाहते थे कि मह॒षि तेलुगु वेण्बाओं पर भी अपना हाथ 
आजमाएं, यद्यपि वेष्बा उस भाषा के लिए एक नयी विधा थी । उनकी 
खुशी के लिए महर्षि ने कुछ समय बाद ही तेलुगु में पांच फड़कते वेण्बा रच 
दिये, जिनका बाद में उन्होंने स्वयं तमिल वेष्बाओं में अनुवाद किया। 
: बिचित्र बात यह है कि यह कविता “आत्म-विचार' के उनके प्रिय तकनीक 
पर ही .चुटकियां लेती है, ओर इस तरह उस विचित्र भ्रांति पर जिसके 

कारण यह प्रयोग आवश्यक हो जाता है खेद प्रकट करती है। 


जो है सदा आत्मा, वह स्वयं से ही पूछता 
“कौन हुं मैं, क्या मेरा ठिया-ठिकाना ?” 
जैसे कोई मद्यप कभी पूछने लगता 

“कौन हूं मैं, भला, कहां हूं मैं, भला ? ' 
देह है असल में आत्मा के अंदर, 

पर व्यक्ति प्राय: यही पत्पझा करता 

वह स्वयं है इस जड़ देह के अंदरं, 
चलचित्न जैसे चलता पर्दे पर 

पर कोई-कोई दर्शक सोचता है यही 
कपड़े का यह टुकड़ा है चित्र के अंदर । 


. संगहीत रचनाएं : अनुवाद और रूपांतर 


भक्ति-रस की कविताओं की तरह, प्राचीन ग्रंथों के ये अनुवाद और सार- 
संकलन भी यही दिखाते है कि महषि न केवल ज्ञान-मार्ग के पथिकों को 
सहायता और प्रोत्साहन देने के लिए सदा तैयार रहते थे, अपितु इसके 
लिए उपलब्ध साहित्य का भी, जहां तक कि वह आत्म-विचार द्वारा 
आत्मोपलब्धि की उनकी मुख्य शिक्षा को स्पष्ट या पुष्ट कर पाता था, 
उपयोग कर लेते थे। अभिव्यक्ति की मौलिकता की वे कतई परवाह नहीं 
करते थे । हाथ में मौजद पुराने सोने को, जिसके खरेपन में कोई शक नहीं 
है, वे फेंकने को तैयार नहीं थे, फिर वह चाहे शंकराचार्य के चितन के ठोस 
पासों के रूप में हो या शिव और कृष्ण के सजीव मामिक बिबों के रूप में । 
जिस तरह निष्फल शाब्दिक अनुकरण, जो व्यंजनों को सूची को ही भोज 
या वर्णन को ही अनुभव मान बंठता है, अतीत की दासता है, उसी तरह 
पुरातन मात्र का त्याग और अंधा विद्रोह भी अतीत की दासता है। शब्द 
और भाव, प्रतीक और उसके द्वारा प्रतिबिबित मनोसामाजिक यथार्थ के 
पारस्परिक संबंध और भेद को यदि हम एक बार समझ लें, तो ताजे मन 
से गीता या शंक राचाय के वचनों का मनन कर सच्ची प्रगति कर ही सकते 
हैं । कारण, भारतीय परंपरा में प्रगति रेखावत्‌ नहीं अपितु सपिल है और 
वह चेतना की घुरी से मानवता के संपर्क के सहारे चलती है। हमें घटनाओं 
ओर पातत़ों में, जिनका मल चिरंतन में है और विकास काल-विशेष में 
होता है, 'पुनरावृत्ति' लग सकती है। पर इसी कारण उनकी अवहेलना 

नहीं होनी चाहिए, अपितु स्वागत होना चाहिए, क्‍योंकि वे अहं के पार 
होने की स्थिति के, जिसे मनृष्य प्राप्त कर चुके हैं और कर सकते हैं। 
अभिलेख और स्मारक हैं। ऋषि उभयचर प्राणी हैं जो पारमाथिक और 
व्यावहारिक दोनों संसारों में एक साथ रहने के लिए स्वतंत्र हैं। स्वयं 
ऐसी स्वतंत्रता प्राप्त कर चुकने पर, मह॒ृषि ने स्वेच्छा से यही चुना कि 
कालातीत के साथ व्यापार की इस परंपरा को जारी रखा जाय और 
पुनगंठित किया जाय । ऐसा लगता है कि इस सनातन परंपरा में उनकी 
जो स्थिति और भूमिका पहले से निदिष्ट थी, वह उन्होंने विनम्रतापूर्वक 
स्वीकार कर ली और अपने अधिकार का उपयोग उन्होंने प्राचीन ग्रंथों की 
आवश्यक छंटाई करने और उन्हें गहन व्यावहारिक साधना की अपनो 
समसामयिक योजना में कुशलता से फिट करने के लिए किया, जिससे कि 
सभी सच्चे साधक, चाहे वे किसी भी जाति, घमं या वर्ग के क्‍यों न हों, 
उसका लाभ उठा सकें | 

महर्षि ने 909 में ही अरुणाचल मुदलिया र की प्रा्थंना पर उनके लिए 
साधु निश्चलदास के बृहत्‌ हिंदी ग्रंथ, विचार सागर के तमिल अनुवाद का 
सारांश प्रस्तुत किया । (मुदलियार को तमिल अनुवाद बहुत बड़ा ओर 
दुरूह लगता था ।) यह सारांश विचार मणि साले (विचार मणिमाला) 
नाम से छप्ा और इसके अनेक संस्करण निकल चुके हैं। इस सुगठित 
प्रश्नोत्तरी में अद्वेत के अन्वेषण और अनुभव से संबंधित जितने भी मूल 
प्रश्न हैं वे सब उठाये गये हैं और बहुत ही सटीक और स्पष्ट उत्तर दिये 
गये हैं । ु 

एक और भक्‍त के लिए, जिसे संस्कृत का ज्ञान नहीं था, महर्षि ने 
शंकराचार्य के विवेक चड़ामणि का न केवल एक लंबा सार-सं ग्रह प्रस्तुत 
किया, अपितु उसके लिए एक भूमिका भी लिखी। यह भूमिका अपने-आप 
में शंक राचायं की शिक्षा का एक उत्कृष्ट निरूपण है। महर्षि ने शंक राचाये 

के कुछ अन्य लघु ग्रंथों का भी तमिल में अनुवाद किया है, उदाह रणार्थ, दृक्‌ 
दृश्य विवेक का गद्य में और दक्षिणाम्‌ति स्तोद्द तथा हस्तामलक का पद्य में 
अनुवाद किया है । शंकराचार्य-रचित आत्मबोध के 68 श्लोकों का तमिल 
वेण्बाओं में अनुवाद उन्होंने 948 में आरंभ और पूरा किया। यह 
अत्युत्कृष्ट गुटका विरूपाक्ष गुफा के दिनों से ही उन्हें बहुत प्रिय था । 
इसलिए तमिल पद्य में जब उसका एक शब्द--बहुल भावानुवाद उनके 
सामने आया, तो उन्हें प्रेरणा हुई कि इसे अधिक सुगठित और विश्वसनीय 
रूपगुंफि में ढाला जाय। इसके एक प्रास्ताविक वेण्बा में यह घोषणा की 
गयी है कि “आज जो तमिल में बोल रहा है वह उस आत्मा से भिन्‍न कोई 
और नहीं है जिसने कभी शंकराचार्य के रूप में आत्मज्ञान की शिक्षा दी 
थी ।” मुमुक्ष के सच्चे संशयों को अनेक उपमाओं ओर तककों से दूर करते 
हुए, यह काव्य यह समझाता है किमानव प्राणियों के लिए, जो पकाया हुआ 
अन्न खाते हैं और जिनके लिए अग्नि आवश्यक है, ज्ञानाग्नि ही आध्यात्मिक 
भूख की तुष्टि का एकमात्र सीधा और अनिवाये साधन है। अन्य सभी 
साधनाओं का उद्देश्य मनुष्य को तेजी से इसी बिंदु पर ले जाना है जहां से 
सच्चा मानव जीवन, आनंदमयी चेतना में जीनेवाला जीवन आरंभ होता है। 

आगमों में से महर्षि को अनुवाद के लिए सर्वाधिक उपयुक्त वे अंश 
लगे जिनमें शिव अपने पत्नी, पावंती तथा पुत्र, गृह को उपदेश देते हैं । 
यहां विषय ज्ञान-माग्ग है ओर शिष्य स्वेथा योग्य और अत्यंत प्रिय हैं, अत: 
अनुशासन के नियमों ओर उपासना के रूपों को, जो केवल प्रारंभिक महत्व 
रखते हैं । एकदम छोड़ दिया गया है : 


इस योजना में देवताओं, वेदों, यज्ञों या दान-दक्षिणा के लिए कोई 
स्थान नहीं है। सभी धर्मग्रंथों से हूट कर आत्मबोध के विशुद्ध योग में 
लग जाओ “चमत्कारी सिद्धियों या गंडे-ताबीजों को, वे मिलते हों तो 

भी, स्वीकार न करो। मोक्ष का वह मार्ग नही है। अनंत चेतना के सिवा 
वह (मोक्ष) और कहीं नहीं है । ह 


गीतासार : गीता से चने गये 42 इलोकों का नया क्रम-विन्यास है । उस 
प्राचीन धर्ग्रंथ से उसका शाश्वत सार निकालने और उसे ऐसे सुविधा- 
जनक एवं आकषंक रूप में प्रस्तुत करने में जो आज के मानव को सर्वाधिक 
ग्राह्म हो, मर्ष ने अद्भूत कौशल दिखाया है। विद्वानों, काव्यप्रेमियों 
और धारमिक इतिहास के अध्येताओं को तो समूचो गीता का ही अध्ययन 
करना चाहिए। परंतु सामान्य जनों के लिए इसका सर्वोत्तम उपयोग 
यही है कि वे शुद्ध चेतन्य के अंतलोक की वास्तविक आध्यात्मिक यावा में 
और साक्षेप चेतना के बाह्य लोक में इसे अपना माग्गदर्शक और साथी 
बनायें । साधक व्यावहारिक लोग होते हैं जिन्हें सदा आत्म-सुधार की धुन 
रहती है । उनके लिए गीता के 8 अध्वायों को कठस्थ करने और उनका 
पाठ करते रहने से कहीं अधिक महत्वपूर्ण यह जानना है कि उसके किन- 
अंशों को तुरंत प्रयोग में लाया जा सकता है। इस धारणा में मह॒पि रमण 
महात्मा गांधी से पूरी तरह सहमत हैं कि श्रीकृष्ण की शिक्षा और मंत्री 
ठोस और तात्कालिक वैयक्तिक कर्म का आधार होनी चाहिए। गांधीजी 
ने भी ]932 में यरवडा जेल में अपने पुत्र और सहबदी--रामदास के लिए 
अपनी गीता प्रवेशिका तैयार की थी | (और यह विचित्र संयोग देखिए कि 
उसमें भी 42 श्लोक हैं।) महात्मा गांधी के चयन और महि के चयन में 
ये नौ एलोक समान हैं : छठ अध्याय का श्लोक 29, नौवें का 22, दसवें के 
0, , ग्यारहवें का 54, बारहवें का ]5, तेरहवें का 27और अठा रहवें 
के 6], 62।ये सभी बड़े महत्वपूर्ण हैं। गांधीजी के अंतिम दस श्लोक 
ग्यारहवें अध्याय से लिये गये है, जिसमें अर्जुन ने भगवान का स्तुतिगान 
किया है।ये भक्ति और श्रद्धा को पुष्ट करने ओर इस बात पर बल देने 


संगृहीत रचनाएं : अनुवाद और रूपांतर 8!7 


के लिए रखे गये हैं कि नारायण के प्रति भक्ति अनुभव करना और व्यक्त 
करना तथा नाना हूपों में उपस्थित नारायण की यहीं अभी, इसी देश और 
काल में सेवा करना आवश्यक है। परंतु महर्षि के गीतासार में जोर ज्ञान 
और भक्ति पर है । सामाजिक उत्तरदायित्व और प्राणियों की सेवा समु- 
न्‍नत चेतना का कारण नहीं, अपितु परिणाम है। श्रीकृष्ण सावभोम और 
शाश्वत चेतना हैं, जो सापेक्ष भी है और निरपेक्ष भी । अत: कृष्ण ही यह 
सब हैं, सवंत्र वे ही हैं । अर्जुन और जगत्‌ का कोई स्वतंत्र अस्तित्व नही है। 

गीतासार और गीता प्रवेशिका यद्यपि ज्ञान, भक्ति और कम के तत्त्वों 
पर अलग-अलग ढंग से जोसर्देते हैं, परंतु दोनों ही गीता की समसामयिक 
प्रासंगिकता को प्रकाश में लाते हैं। दोनों इस पर सहमत हैं कि उसमें 
मौजूद आकस्मिक अतिरिक्त सामग्री की--उदाह रणार्थ, प्रकृति, मानव 
स्वभाव, सामाजिक संरचना और मरणोपरांत जीवन के संबंध में किसी 
जमाने में प्रचलित सिद्धांतों की--निर्ममता से छंटाई कर उसका कलेवर 
घटा देना चाहिए। दोनों का सारा जोर इस बात पर है कि सुव्यवस्थित 
ओर सुपरीक्षित जीवन की सभी परिस्थितियों और अनुभूतियों में वेयक्तिक 
उत्कष और मानव कल्याण की प्राप्ति के लिए खोज साग्रह जारी रखी 
जाय। दोनों गीता को श्रद्धा और आदर से पठनीय पावन ग्रंथ या रसा- 
स्वादन-योग्य काव्य न मामकर, आध्यात्मिक प्रयास का एक व्यावहारिक 
पाठ्यक्रम मानते हैं--एक ऐसा ठोस और विशिष्ट साधन मानते हैं 
जिसमें निःस्वार्थ, कर्म अहं को भुला देनेवाले प्रेम और अहं से परे को 
चेतना का संगम है । 

गीतासार (विशेषकर उसका तमिल रूप जिसे बड़ी कुशलता से सु- 
प्रवाही बनाया गया है) अपने-आपफमें पूर्ण एक ऐसा काव्य है जिसमें अपनी 
जीवंत अखंडता और पुंजीभूत शक्ति है। इसके द्रुत और प्रबल प्रवाह में 
गीता माता के हृदय की धड़कन, उसके सावंभौम संदेश के अंतरतम रहस्य 

को हम उच्च स्वर में साफ-साफ सुन सकते हैं । मुक्ति के सारे आनंदों और 
दायित्व के सभी भारों का अहं और आत्मा के बीच विनिमय, आध्यात्मिक 
हृदय का ईश्वर से मनुज में प्रति रोपण यहां मानो सावंजनिक रूप से और 
बड़ी बारीकी से किया गया है। यह क्रियाविधि इस मंगलाचरण से आरंभ 
होती है : 

पार्थ के रथ में बंठ 

उसका शोक जिसने 

सदुपदेश से मिटाया, 

वह करुणा मय हमारी रक्षा करे। 


कृष्ण परमात्मा है, सभी प्राणियों में विद्यमान पूर्ण पुरुष है, वह चेतना 
है जो जगत से ऊपर है और उसे मिथ्या ठहराती है और साथ ही उसे 
अपने में समेटे हुए है और शासित करती है। यहां वह करुणा के रूप में, 
प्रेम की शक्ति के रूप में प्रादृ्भूत और सक्रिय है, जो हमारी जलत्ता को 
फिर से पूर्णता प्रदान कर ओर सत्य से हमारे अलगाव को समाप्त कर 
शोक को उसी तरह दूर कर देती है जंसे प्रकाश अंधेरे को दूर कर देता है| 

गीतासार में हम अपने भीतर के दो “मैं' को आमने-सामने ले आते 
हैं: एक 'परिचित मैं! है जो माया के इस ओर है, दूसरा 'रहस्यमय मैं है 
जो माया के दोनों ओर है। यहां कथावस्तु और प्रयोजन रासलीला जंसे ही 
हैं। गोपियों को, जो रास (परमानंद के रस ) से परिचित हैं, करुणामय को 
प्रत्यक्ष देखते ही प्रेम के सागर प्रभू से एकात्मता की अनुभूति होने लगती 
है और वे उसके आनंद में डूब जाती हैं। परंतु हम लोग (जो अर्जुन की 
तरह कम और तक के अभ्यस्त हैं) उतने योग्य शिष्य नहीं हैं और सामने 
प्रस्तुत इस एकोत्मता का प्रतिरोध करते हैं। अत: ईश्वरीय करुणा को, 
ज्योतिर्मय के रूप में, राम की तरह कुछ कम करना होता है या कृष्ण की 

तरह कुछ उपदेश देना होता है, वह एकमात्र आकर्षण पर निर्भर नहीं रह 
सकती । कृष्ण का यह मूल उपदेश ही गोतापधतार बन जाता है--जैसे कि, 
एक अन्य कथा में, शिव का उपदेश उपदेशसार बन जाता है। 

सच्चा मानव जीवन निरंतर सीखना है, चेतना में विकसित होना है, 
ऐस। बनना है जिसकी परिणति सत्‌ में, चित में होती है। मन, शरीर 
ओर बाह्य जगत (क्षेत्र) को जाननेवाले क्षेत्र)्ष को पहले अपने अंदर आनंद 
के रूप में खोजना और पाना है (श्लोक 2, 3 --तेरहवें के ], 2)।' ज्ञाता 
और ज्ञात को छांटने पर मन ज्ञात की श्र॑णी में आतां है और उसे एक 
उच्चतर शक्ति के आगे, जो ज्ञाता है पर स्वयं अज्ञेय है, आत्मसमपंण 
करना होता है । यह है, शुद्ध “मैं हूं, चित॒रूपी सत्‌ सभी प्राणियों में आनंद 
के रूप में विद्यमान पुरुष । श्लोक 4 ("-दसवें के 20) में, महर्षि के 
अनुसा र, सारे आध्यात्मिक ज्ञान का सार भरा है : 


मैं सभी प्राणियों के हृदय में स्थित आत्मा हूं 
मैं सभी प्राणियों का आदि, मध्य और अंत हूं । 


मैं हुं' की यह चेतना ही वह विशेष गंध है जिसका अनुसरण करते हुए हम 
परमपुरुष, सभी प्राणियों में विद्यमान पुरुष, तक पहुंचेगे, भले ही हम उसे 
कृष्ण, बुद्ध, ईसा या आत्मा किसी भी नाम से क्‍यों न पुकारें । 

एलोक 5, 9(--दूसरे के 27, 20, 24, 7 और ]6) विनाशी शरीर 
और अविनाशो चेतना के भेद पर जोर देते हैं। अन्वेषक को जान लेना 
चाहिए कि वह शरीर नहीं है, अपितु चेतना है । शरोर को आखिर मरना 
ही है, इस सोधे-सादे तथ्य का सामना करना, इसे स्वीकार करना और 


ध्यहां ओर आगे भी पहले 'गी तासार' की और फिर “गीता” की क्रमसंख्या दी 
गयो है। 

पार करना, चेतना के रूप में अपनी सही पहचान के लिए पहला अनिवाययें 
कदम है। यह करना सूर्य की ओर मुंह करना है जिससे परछाईं अपने-आप 
पीछे चली जायेगी। मन और जगत, देखनेवाला और सभी कुछ जो दिखायी 
देता है क्षेत्र है, आत्मा नहीं है। आत्मा चेतना है, जो क्षेत्र को अपने मे 
समेटे हुए है और उससे परे है । 

]0 से 3 तक के चार श्लोक (>>तेरहवें का 32, पंद्रहवें का 6, 
आठवें का 2[ और पंद्रहवें का 5) चेतना की महानता, दीप्ति, व्यापकता 
और नित्यता की, उसकी सर्वत्र उपस्थिति और कल्पित अगम्यता की 
घोषणा करते हैं। वह परमावस्था भी है और सत्‌ भी है जिसमें कि सभी 
जीव भागीदार हैं । वह कड़ी है जो ईश्वर और मनुष्य को जोड़तो है । 

इन ए्लोकों में सैद्धांतिक शिक्षा, उस सत्य का संक्षिप्त बौद्धिक वर्णन 
पूरा हो जाता है जिसे हमें आत्मशोधक कर्म, आत्मविभोर भक्ति और अपने 
अंदर व बाहर चेतना के अन्वेषण द्वारा उपलब्ध करना है। आगे के मार्ग 
को स्पष्ट दिखा देने और खूब अच्छी तरह आलोकित कर देने के बाद, 
उपदेष्टा अब हमें पतवार की याद दिलाता है। श्लोक ]4 ( 5८ सोलहवें का 
23), जो अतीत की संचित प्रज्ञा--शास्त्न--के बारे में है, महत्वपूर्ण और 
विवादास्पद है। सामाजिक वास्तविकताओं से कटकर अपने एक निजी 
अंतेलोक में लौटने की चपल और खतरनाक 'वैयक्तिक क्रांति के खिलाफ 
यह एक कड़ी चेतावनी है। इस संक्षिप्त और व्यावहारिक प्रशिक्षण-क्रम 
में केवल एक यही श्लोक ऐसा है जो नैतिकता के प्रश्न को लेता है, ' 'जो 
शास्त्र को छोड़कर मनमाने ढंग से काम करता है, उसे सिद्धि, सुख, परम 
गति--कुछ भी प्राप्त नहीं होती ।” सोलह॒वें अध्याय से, जिसमें दंवी संपदा 
और आसुरी संपदा का वर्णन है, केवल यही एक श्लोक लिया गया है। इस 
अध्याय से गांधीजी तक ने कोई श्लोक नहीं लिया है, क्‍योंकि यह विशुद्ध 
आध्यात्मिक है और इसीलिए आज के मनुष्य के लिए, जिसका अहं इतना 

हृष्ट-पुष्ट और खाऊ हो गया है कि वह दूसरों में दानव और अपने में ईश्वर 
देखने को सदा तैयार रहता है, खतरनाक है । महपि साधक को सावधान 
कर देते हैं कि यदि वह आसुरी स्वभाव का होकर काम, क्रोध और लोभ 
का अनुसरण करेगा तो व्यक्तिगत रूप से प्रगति नहीं कर सकेगा । नरक 
के तिहरे द्वार - काम, क्रोध ओर लोभ से बचना चाहिए । शास्त्र का अर्थ 
है : अनुशासन, आत्मसंयम, गीता में सिखाया गया निष्काम कर्मयोग । 
मुक्ति की, स्वतःस्फ्त और अनायास साधुता की चरमावस्था तक पहुँचने से 
पहले मनुष्य पर सूक्ष्म प्रलोभनों के, अलौकिक दृष्यों, ख्याति और प्रभुता 
की कामना के आक्रमण होते रहते है। सच्चे साधक में उत्तरोत्तर विनम्र 
होते जाने का साहस होता है। वह जानता है कि अहं का त्याग (वंयक्तिक 
अस्तित्व का अभाव ) उसका मार्ग और लक्ष्य दोनों है। 

इलोक ]5 और ]6 (->तेरहवें का 27 और ओर ग्यारहवें का 54) 
कामना, दंभ ओर सत्ता के असुरों के इस संकट से बचने का निश्चित मार्ग 
दिखाते हैं । यह मार्ग है : सभी प्राणियों में जीवन और चेतना के प्रकाश 
को देखना, उन्हें अन्य न मानना और उनकी सेवा के लिए तत्पर रहना । 

एलोक ]7 और ॥8 (- सत्हवें का 3 और चौथे का 39) | मनुष्य 
को जब अपने में असुर दिखाई दे जाता है तो वह दूसरों में ईश्वर देखने के 
लिए तंयार हो जाता है। वह तब सक्रिय अभिन्‍नता और पूर्ण ममानुभति 
के साथ दूसरों से प्रेम और उनकी सेवा करने लगता है। यह ज्ञान, जो प्रेम 
है, सच्चा, मतं, जीवत और पारस्परिक होता है। चेतना कोई ऐसा वाय- 
वीय तत्त्व नहीं जिसका वस्तुओं से, व्यवहार से कोई संबंध ही न हो । योगी 
जो 'आत्मशक्तिवाला मल्ल' है, ईश्वर को सभी व्यक्तियों में चेतना के रूप 
में व्यक्तित्व के मूल तत्त्व के रूप में देखता है। प्रत्येक प्राणी में ईश्वर को 
देखने ओर उसकी सेवा करने के इस प्रयास को श्रद्धा से पुष्ट करते रहना 
जरूरी है, क्योंकि श्रद्धा ऐसा दृढ़ विश्वास है जो मनुष्य को उसके आधार 

पर समुचित कम करने के लिए, उसे व्यावहारिक रूप से आजमाने के लिए 
तेयार करता है। यह आस्था कि ईश्वर चेतना के रूप में सभी प्राणियों में 
विद्यमान है और प्रेम और सेवा द्वारा हम उसे अनुभव कर सकते हैं और 
दढ़ता से अपने पास रख सकते हैं, इंद्रियों की जकड़ को कम कर देती है 
और 'आत्म-विचा र' में सहायक होती है । 

एलोक ]9-2] (--ददसवें के 0, ] और पांचवें का 6) बताते हैं कि 
जो साधक आत्मा के साथ सुर मिलाकर “आत्म-विचा र' का अभ्यास, भक्ति 
और सेवा जारी रखता है, उसे प्रकाश देनेवाली भगवत कृपा प्राप्त होती 
है। भगवत्‌ कृपा से चेतना और “दूसरों को समझने और उनकी सेवा करने 
की योग्यता उत्तरोत्तर बढ़तो है। उस प्रकाश में और चेतना की इस ऊर्जा 
से साधक शरीर, मन और बुद्धि के सोपान-क्रम को समझ लेता है, और 
इस तरह मनोजात कामना के दुर्जेय शत्रु को नष्ट करने में समर्थ हो जाता 
है (श्लोक 22, 23--तीसरे के 42, 45)। 

साधक को सत्संग से क्या लाभ होता है, यह श्लोक 24-26 (-- चोथे 
के 37, 9 और पांचवें के 26) में समझाया गया है। ये उन ऋषियों के 
उदाहरण और प्रभाव को ओर ध्यान आकर्षित करते हैं जिनका कर्म अकर्म 
(निःस्वार्थ, निष्काम कर्म) है और जिनसे चहुं ओर शांति प्रसारित होती 
है। इस तरह की सहायता प्राप्त कर साधक को विषयों में भटकते मन 
को नियंत्रित करना चाहिए और उसे आत्मा में संस्थित करके शांत और 
स्थिर हो जाना चाहिए । (श्लोक 27, 28--छठे के 25, 26)। 

जिस साधक की इंद्रियां मन और बुद्धि शुद्ध चेतन्य की ओर खली हैं 
और जो मोक्ष की--चेतना की पूर्ण और स्थायी स्थिति की तलाश में है, 
वह अब यह समझ जाता है कि यह स्थिति उसका नित्य स्वरूप है, भले ही 
वह काम, क्रोध और भय से धुंधली हो जाय (श्लोक 29--पांचवें का 28) 
सभी भूतों में आत्मा को और आत्मा में सभी भूतों को देखने के संयमित 

अभ्यास द्वारा शुद्ध चेतन्‍्य को जिसकी कि केवल एक झलक मिली है, अपने 
सामने बराबर स्थिर रखना है। इससे अंत में यह समझ में आ जाता है कि 
सभी आत्माएं एक हैं ओर दूसरों के दुख-सुख अपने ही हैं (श्लोक 30 -- छठे 
का 29); मनुष्य जब चेतना में और पृण्णता में रहना सीख लेता है, तो उसे 
अपने में आत्म-विश्वास करुणा और रक्षिका शक्ति का प्रवेश अनुभव होता 
है (श्लोक 3] 5८ नौवें का 22) । अब ज्ञानी और उसके ईश्वर में आपसी 
संबंध और शक्ति की साझेदारी स्थापित हो जातो है; वह उसे अपने अंदर 
भी देखता है और चारों ओर के सभी भूतों में भी देखता है। देहधारी कृष्ण 
तब जितना भी कुछ है उस सब के साथ एकरूप हो जाते हैं (श्लोक 32, 
33 --सातवें के |7, 9) | 

एलोक 34-35 (--दूसरे के 55, 7]) में स्थितप्रज्ञ के सुप्रसिद्ध वर्णन 
का आरंभ और निष्कर्ष है। साथ ही ये श्लोक वह मानदंड भो देते हैं जिससे 
साधक की प्रगति मापी जा सकती है । 

एलोक 36-40 (->-बारहवें के | 5, चौदह॒वें के 25, तीसरे के ]7, 8 
और चौथे के 22) में यह बात स्पप्ट कर दी गयी है कि ज्ञानी को कम से 
हाथ खींचने की जरूरत नहीं है, वह पूर्ण अनासक्ति के साथ संसार में कर्म 
कर सकता है। उसमें कर्ता की भावना न रहने से उसके लिए कमं अकम 
हो जाता है । है 

अंतिम दो श्लोक 4] और 42 (->-अठारहवें के 6], 62) निश्चय- 
पृ्वेक यह कहते हैं कि ईश्वर सभी में सक्रिय रूप से विद्यमान है और 
उसके प्रति अपने को पूर्णतया समपित कर देने से परम शांति प्राप्त होती 
है। 

जगत को अपने अंदर अनुभव करने और आत्मा को बाहर सर्वत्र अनु- 
भव करने के इन उपायों को क्रमश: अपनाने से मोक्ष का “मैं और दायित्व 
अर्थात्‌ धर्म, का “मैं” परस्पर जुड़ जाते हैं, अपने और दूसरों के बीच की. 

दीवार गिर जाती है, वेयक्तिक कामना पर विजय प्राप्त हो जाती है, और 
कम बीज नहीं अपितु फल--किसी वतंमान और स्वंसामान्य आवश्यकता 
के प्रति स्वतःस्फ्त प्रतिक्रिया बन जाता है। इस प्रकार का प्रेममय कर्म, 
जिममें गतिशील चेतना का आनंद मिलता है, पूर्णता की ओर विकास में 
सहायक होता है ओर अकमं हो हो जाता है, क्योंकि उसके पीछे कोई कर्ता 
नहीं होता । कृष्ण की कृपा इस प्रकार कत्तंव्य-पालन में चेतना का आनंद 
भर देती है। ईश्वर के प्रति समपंण पराधीनता के रूप में नहीं, अपितु 
स्वायत्तता की पूर्णता के रूप में दिखने लगता है। गीतासार इस प्रकार 
यृजनात्मक जीवन की, जिसमें सत्‌ ओर भौतिक जगत एक हो जाते हैं, 
मुख्य कूंजी है। प्राचीन धमं-संहिता (गीता) के पूर्ण विकसित दीप्त हृदय 
को यह नयी धममं-संहिता, 'रमण महषि की संगृहीत रचनाएं के बलिष्ठ 
शरीर में प्रतिरोपित कर देता है । 


2. वार्ताएं 


ए. देवराज मुदलियार की पुस्तक डे बाई डे विद भगवान (भगवान के 
सान्निध्य में दिने-दिन) (जिसमें मां, 945 से जनवरी, ]947 तक 
का काल आ जाता है) और सूरि नागम्ना की पुस्तक लंटसं फ्राम श्री 
रमणाश्रमम्‌ (श्री रमणाश्रमम्‌ के पत्र) मे (ये पत्र नवबर ]945 से जन- 
वरी, ]950 तक के 50 महीनों मे लिखें गये थे) बहुत-सारी ऐसी समग्री 
है जिसमें मह॒धि के जीवन को झांकियों के सिवा उनकी ऐसी अनेक सुंदर 
उक्‍क्तियां बिखरी पड़ी हैं जो उनकी शिक्षा के मर्म को उदघादित करती 
हैं। मुनगल वेंकटरामंया (रामानंद सरस्वती; द्वारा संपादित टॉक्स 
(वार्ताएं) में मह॒पि के साथ हुई वार्ताओं का लेखा है और उनके व मंतब्य 
और उत्तर उद्धत हैं जो विभिन्‍न अभ्यागतों को मई, ]935 से माच, 
939 तक के काल में प्राप्त हुए थे। ये रचनाएं अनौपचारिक होते हुए भी 
प्रामाणित और यथातथ्य हैं तथा महपि के मंतब्यों के साथ-साथ उनके 
संदर्भ और तत्कालीन वातावरण पर भी प्रकाश डालती है। इाहें पढ़ने 
पर उनके सहज मानवीय गुणों की सजीव अनुभूति होती है, और हम उन्हें 
तत्त्वज्ञान के मल सिद्धांतों तथा तथाकथित धामिक अन्वेषण की असमंजस 
में डाल देनेवाली जटिलताओं एवं विरोधाभासों पर व्यावहारिक ज्ञान का 
उज्ज्वल आलोक बिख रते पाते हैं। 
जगत को ब्रह्म (चेतना) से अलग या स्वतंत्र माना जाय तो यह असत, 
अर्थात्‌ असत्य है। परंतु, जीवात्मा और ईश्वर के साथ-साथ, उसे भी ब्रह्मा 

की अभिव्यक्ति मानना काफी सच है| अपनी वास्तविकता उसे चेतना से 
प्राप्त होती है जो सत्ता का एक मात्र आधार है। चेतना, स्वर्ण या पाषाण 
की तरह, उपादान-द्रन्य है; जीवात्मा, ईश्वर और जगत, आभूषणों ओर 
मूर्तियों की तरह, रूप हैं। ऋषि, अन्य लोगों की तरह, जगत्‌ को देखता 
है, उसमें रहता है और चलता-फिरता है। परंतु वह उसे आत्म से पृथक 
नहीं देखता । “धर्मग्रंथ जब यह करते हैं कि जगत्‌ अनित्य है, तो उनका 
आशय केवल हमें इस मिंथ्या धारणा से मुक्त करना होता है कि वह नित्य 
है। ज्यादा अच्छा तो यह होगा कि जगत्‌ को अनित्य कहने की बजाय यह 
कहा जाय की चेतना के रूप में हम नित्य है ।' 

चेतना को जब वे पूर्ण सत्य बताते हैं और दृश्य जगत तथा हमारे अनु- 
भूत जीवन को केवल सापेक्ष सत्य स्वीकार करते है, तो उनका उद्देश्य 
कर्म के हमारे उत्साह को भग करना नहीं होता, बल्कि अपने को कर्ता 
मानने की हमारी धारणा को और उन स्वार्थपूर्ण कामनाओं को कमजोर 
करता होता है जो हग अप्रबुद्ध कम के लिए प्रेरित करती हैं। 

“अंकराचार्य ने अकर्म की सलाह दी | परंतु क्‍या उन्होंने भाष्य नहीं 
लिखे, देश-भर की यात्रा नही को, शास्वार्थों में भाग नहीं लिया ? कर्म 
मनुष्य को नहीं बांधता; वांधनेवाली यह मिथ्या धारणा है कि “मैं! कर्त्ता 
हु । अकर्म सतत क्रियाशीलता है । ऋषि तीब्र क्रियाशीलता को स्थिति में 
रहता है । तेजी से घमते लट॒ट की तरह, वह केवल देखने में ही तिश्चल 
प्रतीत होता है । वह निष्क्रिय नहीं होता, अपितु उसकी क्रियाशोलता मबसे 
तीव्र होती है । 

चतना के साथ अधिकाधिक तादात्म्५ चितन का नहीं, अनुभव का 
विपय है। “शरीर के साथ तादात्म्य दंत है। चेतना के साथ तादात्म्य 
अद्दंत है । परंतु यह भेद केवल सैद्धांतिक है। ज॑ंसा कि नम्मालवार कहते 
हैं: “अज्ञान में मैं अहं को 'मैं' 'समझता रहा । सही ज्ञान होने पर अह कहीं 

है ही नहीं, एक तुम ही हो--सदा, सरव्वत्न आत्मा के रूप में ।” 

भले ही हम चाहें या न चाहें, जानें या न जानें, पर हम सभी अपने 
चित्रूप शुद्ध सत्‌ में अद्वैतवादी हैं और विचार, वाणी और कर्म में द्व॑त- 
वादी हैं। हमारे जीवन के इन दोनों पक्षों को स्पष्ट करने के लिए मर्हष् 
प्राय: चलचित्न की उपमा देते हैं, जो नाटक की पुरानी उपमा से अधिक 
सटीक है। “आत्मा पर्दा है, फेंकी जानेवाली फिल्‍म है, दर्शक है, यंत्रचालक 
है, प्रकाश है और अन्य सब कुछ है । मन उस प्रकाश से चमकता है जो 
आत्मा से प्रतिबिबित होता है। चित्र तेज चकाचौंध में दिखायी नहीं पडते 
और पूर्ण अंधकार में भी दिखायी नहीं पड़ते । इसी तरह विश्व-चित्र भी 
केवल अविद्या (अज्ञान) के अंधकार के बीच आत्मा के प्रतिबिबित प्रकाश 
में ही दिखाई पड़ता है । जगत मात्र अज्ञान में (जसे कि निद्रा में) दिखायी 
नहीं देता और मात्र प्रकाश में भी (जैसे कि आत्मोपलब्धि की अवस्था में 
जब मन 'हृदय' में लीन हो जाता है) दिखाई नहीं देता । अविद्या विवि- 
धता का कारण है। देखनेवाली आकृति और अभिनय करनेवाली आकृ- 
तियों में, विषयी और विषयों में एक ही तरह की वास्तविकता हैं । एक 
मायिक सत्ता एक मायिक जगत्‌ को देखती है। 

“सत्व प्रकाश है, रजश्तन विषयो है, तमस विषय है। मन का आकाश ही 
भोतिक आकाश के रूप में प्रतिबिबित होता है और विषय विषयी से भिन्न 
सत्ताओं के रूप में दिखायी देते हैं । 

व्यवहार-दशा (व्यावहारिक जीवन) में भी समाधि (मूल चेतना) 
होती है । चित्र जब पर्द पर प्रक्षिप्त होते है और जब प्रक्षिप्त नहीं होते, 
पर्दा दोनों अवस्थाओं में होता है । व्यवहार (व्यावहारिक जीवन) में भी 
ओर शांति (शुद्ध सत्‌ की नीरवता) में भी आत्मा सदा विद्यमान है। 
चलचित्र का पर्दा अपने को देख नहों सकता, इसलिए उसे द्रष्टा की 
जरूरत है। परंतु यहां द्रष्टा पूर्ण चेतना है जो स्वयं पर्दा है, प्रकाश है, 

दर्शक है और चित्र में दिखनेवाले पात् हैं।' 

चित्रूपी सत्‌ का अनुभव, जहां जगत हमारे अंदर होता है, हम जगत 
के अंदर नहीं होते, स्वप्न में होता है और काव्यरूपी स्वप्न में--जो 
सामान्य स्वप्न से इस बात में विशेष है कि उसका उपभोग अन्य लोग भी 
कर सकते हैं--तथा सौंदर्य के रसास्वादन में होता है। मनुष्य को यह अनु- 
भूत जगत सामूहिक और वैयक्तिक सत्याभास नहीं अ पितु सत्य लगता है, 
इसका कारण यह है कि वह स्वयं को शरीर से जुड़े अह तक ही सीमित 
कर देता है। साथ, ही वह इस स्वत स्फ्तं जीवन-लीला में दर्शक अभि- 
नेता के नाते, आलस्यवश, अन्य अभिनेताओं को समझने की तो कोशिश 
करता नहीं और लीला की कथावस्तु को बदलने के लिए उतावला रहता 
है । 

मह॒पि ने कभी भी न तो महपि होने का दावा किया और न किसी को 
अपना शिप्य ही समझा । उपदेश देने की उनसे जब भी प्रार्थता की गयी, 
उन्होंने अस्वीकार कर दी | उनका कहना था : “यदि मैं ज्ञानी हूं, तो कोई 
भी मुझसे अलग नहीं है जिसे मैं उपदेश दूं । यदि मैं साधारण मनुष्य हु, 
तो में उतना ही अज्ञानी हुं जितने कि और सब लोग हैं।” 

मध्यस्थ की भूमिका स्वीकार न करते हुए भी उन्होने हमे, मां, प्रेमी 
या बच्चे की तरह, पूर्ण जीवन जीने की कला सिखायी | उनका कहना है 
कि ऋषि की स्थिति बच्चे की तरह होती है। ऋषि और बच्चा दोनों में 
अहं नहीं होता और दोनों, स्मृतियों के भार तथा कामनाओं की भटकन से 
मुक्त, वतंमान में सुख से जीते है। बच्च का अह संभावी है, उसका विकास 
अभी होना है, जबकि ऋषि का अहं छूट गया है। अतः ऋषि मे अज्ञान का 
नहीं, ज्ञान का भोलापन होता है। वह अंशों में समग्र को देखता है और 
इसीलिए पूर्ण जीवन जीने की कला सिखा सकता है, जैसे कि मां पढ़ने की 
कला [सखाती है। होशियार नन्हा बच्चा छपे पृष्ठ पर दृष्टि जमाकर एक 

के बाद दूसरे अक्ष र को गव के साथ जोर-जोर से पढ़ता है। लेकिन मां, जो 
एक नज़र में अथे को ग्रहण कर लेती है, अक्ष रों को नहीं 'देखती । फिर 
भी, वह बच्चे के साथ और उसकी खातिर उनको देखती है। ऋषि द्व॑त से 
पैदा होनेवाली दुविधाओं और कठिनाइयों में से गुजर चुकता है और 
उसमें मां की-सी सहनशीलता और समझ होती है। इस प्रकार की शिक्षा 
माद्र बौद्धक नहीं होती, अपितु समग्र का ज्ञान करानेवाली और अन्वेषण 
की ओर प्रेरित करनेवाली होती है। वह एक ऐसी जटिल वास्तविकता 
का पृर्ण उदबोधन होती है जिसका विश्लेषण कठिन है, पर अनुकरण, 
प्रयोग और सधार हो सकता है। शिष्य, बच्चे की तरह, अनजाने ही 
सीखता और अपने को सुरक्षित अनुभव करता है, यद्यपि वह यह' नहीं 
जानता कि यह कंसे होता है। आध्यात्मिक विकास, मिट्टी में बीज के 
वकास की तरह, अंधकार में और साथ ही सूर्य के प्रकाश में घटित होता 
है । बार-बार आत्म-अनावरण हानिकारक है, क्योंकि उससे अहं के लिए 
चिता केवल और बदती है । 

“पुनजेन्म, पुनः पूर्ण होना, फिर से बच्चा बन जाना है। ज्ञान, 
बहत गहरे स्तर पर, अहंरहित पूर्णता की प्रारभिक अवस्था की फिर से 
प्राप्ति है। व्यवहार की यह निश्छलता, जिसकी जड़ें अस्तित्व की समग्रता 
से होती हैं, अक्ष र-ज्ञान से पहले की स्थिति में हो सकती हैं, जेसे कि बच्चे 
में होती है। या विज्ञानोत्त र स्थिति में हो सकती है, जेंसे कि ऋषि मे होती 
है। हर हालत में वह आसानी से शब्दों में व्यक्त नहीं होती । उसे केवल 
मौन, उपयुक्त सेवा या पुराण-कथाओं और प्रतीकों द्वारा संप्रेषित किया 
जा सकता है। महषि के लिए व्यावहारिक जगत वास्तविक की बजाय 
धारणाधित ही अधिक था । फिर भी उन्होंने शिव और विष्णु के ऊज॑स्वी 
नामों और आख्यानों का उपयोग खल कर किया। वे जानते थे कि वे 
पुराण-कथाएं और प्रतीक हैं, पर केवल इसी कारण उपेक्षणीय या त्याज्य 

नहीं माने जा सकते । अन्य हिंदुओं की तरह, वे संसार को काव्य के चक्ष॒ 
ओर व्यावहारिकता के चक्षु--दोनों से देखते थे । 

' शिव और विष्णु उनके धाम, कैलाश और वैकंठ उतने ही वास्तविक 
हैं, जितने कि हमारे शरीर ओर यह जगत जिसमे कि हम रहते हैं । 
उनका अस्तित्व हमारे अंदर है; और इस दृश्य जगत का अस्तित्व भी 
हमारे अंदर ही है । आकाश तुम्हारे अंदर है। शरीर आकाश के अंदर है। 
तुम आकाश के अंदर नहीं हो ।' 

“काशी की पावनता तथ्य और आस्था, दोनों है। 

“असली गंगा तुम्हारे अंदर है, उसमें. स्नान करो ।” 
“अरुणाचल की शक्ति नकारी नहीं जा सकती | पर अरुणाचल भीतर है, 
बाहर नहीं । 

“इस पवेत का रहस्य आत्मा का रहस्य हूँ ।' शिव प्रतीक हैं आनंद के, 
मांगल्य के, इंद्रियातीत सत्‌ के, शुद्ध निरपेक्ष चेतन्य के । “चारों महान शव 
संत गायकों ने, अपने पहले पदों में ही, एक ही अनुभूति बहुत-कुछ एक-से 
शब्दों में व्यक्त को है, अर्थात्‌ () अनन्य भाव से आराधना; (2) निरंतर 
स्मरण; (3) निविचारता; (4) केवल आत्मा का अस्तित्व है, अहं का 
नहीं । इंद्रियातीत ईश्वर या साकार ब्रह्म के साथ सत्‌-चित्‌ की यह 
अभिन्‍नता ही उल्लदु नापंदु के पहले दो पदों में घोषित की गयी है । 

महपि की शिक्षा सर्देव व्यावहारिक, व्यक्तिपरक और सीधी होती 
थी। सच्ची लगनवाले सभी साधकों को, चाहे उनकी जाति, सामाजिक 
स्थिति या पूर्व-तेयारी कसी भी हो, वे “आत्म-विचा र' की पद्धति को तुरंत 
अपनाने की सलाह देते थे। वह पद्धति कोई बौद्धिक अभ्यास नहीं थी, 
अपितु कम॑ (दूसरों के लिए कमं) और ज्ञान (अपने पर कमं) का सगम 
थी, जिनमें दूसरा मुख्य प्रयास और पहला उसका सहायक संयम था। 

लोग प्राय: उनसे आत्मज्ञान की उस स्थितिके बारे में पूछते थे जो 

बुद्ध, ईसा, शंकराचायं या रामकृष्ण परमहंस ने प्राप्त कर ली थी। उनका 
संक्षिप्त उत्तर आम तौर पर यह होता था; “दूसरों की चिता क्‍यों करते हो, 
तुम अपने आत्म को पहचानो।” ईश्वर के बारे में कौतृहल को वे 
निरत्साहित करते थे। वे कहते थे, “ईश्वर को उसके हाल पर छोड़ो । 
अपने बारे में सोचो। मोक्ष की बात छोड़ो | क्या बंधन का अस्तित्व है ? 
क्या तुम बंधन में हो ? जो बंधन में है वह कौन हैं ?'' 

“सभो मनुष्य आत्मज्ञानी हैं। हर कोई पहले से ही आत्मज्ञानी है और 
सदा आत्मज्ञानों हैं। मनुष्य अपने को बंधन में इसलिए मानता है क्‍योंकि 
वह शरीर को हो आत्मा समझता है, जबकि »त्मा अनंत है, शुद्ध चेतन्य 
है । जिसे हम आत्मज्ञान कहते हैं वह इस मि:३। धारणा से मुक्त होना है 
कि मैं आत्मज्ञानो नहीं हूं। आत्मज्ञान कोई ऐसी चीज नहीं है जो नयी 
प्राप्त हुई है। वह मात्र अज्ञान का, अविद्या का नाश है। श्रविद्या प्रथकता 
को भावना है जो भिथ्या है, क्योंकि हम सब एक ही चेतन्य हैं। आत्मा 
केवल एक है। वह जब सीमित है, तो अहं है; जब असीमित है, तो अनंत्‌ 
आत्मा है, एक मात्र सत्य है। अहं, पानी के बुलबुलों की तरह, अलग-अलग 
हैं ओर असंख्य हैं। आत्मा, सागर को तरह, केवल एक है। सत्य के साथ 
अपनी अ भिन्‍नता को स्वीकार करो; बुलबुला नहीं, जल बनो | अंदर गोता 
लगाओ। 

यह अंदर गोता लगाना ही आत्म-विचार' है, व्यावहारिक “मैं को 
खोजना और उसे गायब होते देखना है। अहं की स्थिति उस व्यक्ति की 
तरह है जिसे गलती से “दूल्हे का मित्र समझ लिया गया था। अहं का 
संबंध नशरीर से है और न आत्मा से । उसकी पहचान की, उसके मूल 
स्रोतों और संत्रंधों को सच्ची लगन से छानबीन करने पर वह लुप्त हो 
जाता है। “अहं कोई स्वतंत्र सत्ता नहीं है, छानबीन करने पर वह लुप्त हो 
जायेगा । तब सत्य स्वयं दमकेगा । 


32 | रमण महपि 


यह पद्धति सीधी है। अन्‍य पद्धतियां 'मन की शुद्धि के लिए' उपयोगी 
हैं, इससे अधिक कुछ नहीं । वे परोक्ष और प्रारंम्भिक हैं। अन्य पद्ध तियों 
(कर्म, योग और भक्ति) में साधक का अपना व्यक्तित्व कायम रहता है, 
और जो अनिवायं व अंतिम प्रश्न है वह अनिश्चित काल के लिए स्थगित 
रह जाता है। इस सीधी पद्धति में अंतिम प्रश्न ही एक मात्र प्रश्न होता है 
और वह आरंभ में ही सामने आ जाता है। यह खोज समग्र का ज्ञान 
करानेवाली और साथ ही अन्वेषण की ओर प्रेरित करनेवाली है, ज्ञान 
और कर्म का मिश्रण है, इसलिए इसमें न तो किसी तैयारो की जरूरत है 
और न अंतिम प्रश्न स्थगित किया जा सकता है। “अहं को मारना ही एक 
काम है जो करना है। अहं को नष्ट करना है, यह सब स्वीकार करते हैं । 
इस स्वीक़त मुह पर हमें इसी क्षण काम शुरू कर देना चाहिए।” 
महर्षि की पद्धति मात्र ध्यान नहीं है। यह सच्ची निष्ठा और परिश्रम 
से की जाने वाली ऐसी खोज है जिसका लक्ष्य 'सत्‌' और भौतिक सत्ता, 
चेतना ओर कम, दोनों रूपों में अपने को पहचानना है। 'ज्ञान हमारी 
स्वाभाविक स्थिति है। 'घ्यान' कत तंत्र, अर्थात्‌ कर्ता का कर्म है। ज्ञान 
बस्तुतंत्र अर्थात्‌ सतवस्तु का, जो है उसका कम है।” दिव्य चेतना को 
उपर से नीचे लाने' की बात को वे स्वीकार करते हैं। वे पूछते हैं, “दिव्य 
चेतना क्या पहले से ही हृदय में नहीं है ? श्री कृष्ण कहते हैं : 'बह हृदय के 
आकाश में है ।! उपनिषद्‌ कहता है : 'जो सूर्य में है वह इस मनुष्य में भी . 
है।' ईसा कहते हैं : 'स्वर्गं का राज्य तुम्हारे अंदर है।” सब मानते हैं कि 
सत्य अंदर है। कौन किसे, कहां से और कंसे लायेगा ? आकाश या धूप को 
तुम कमरे में नहों लाते। तुम केवल काठ-कबाड़ हटा देते हो या खिड़को 
खोल देते हो ।” ु ह 
आत्मा कभी भी वंध्रन में नहीं है और उसे मुक्ति की आवश्यकता नहीं 
है।ध्वारी मुसीबत को जड़ शरीर से वंधा अहं है जो तमाम कठिनाइयां 

पैदा करता है और फिर मुक्ति के लिए छटपटाता है। परंतु पृथक्ता की 
यह भावना एक भ्रम है। इसलिए .प्राप्त आत्मज्ञान नहीं करना है, वल्कि 
हम शरोर हैं अपनी इस गलती को समझना है। गलती का पता चलने या 
अंधकार के दूर होने की प्रक्रिया में समय नहीं लगता । एक भक्त की इस 
शिकायत पर कि ज्ञान प्राप्त करने में वर्पों लग जायेंगे, उन्होंने जवाब दिया _ 
था, “वर्षों क्यों ? समय का भाव केवल तुम्हारे मन में है। आत्मा में तो 
कोई. समय है नहीं । समय एक भाव है जो अहं की उत्पत्ति के बाद उत्पन्न 
होता है। तुम आत्मा हो, जो देश और काल से परे हैं।” ह 
आत्मोपलब्धि का अर्थ केवल अनात्म को जाने देना है। “नाडियों, 
कंडलितियों और षट्चक्रों के फेर में मत पडो। दर्शन का जटिल जंजाल 
बात को संपप्ट करने को वजाप्र और अपार उलझाव मैदा कर देता है । 
आत्मा स्पष्ट है और सदा विद्यमान है। आत्मा के रूप में क्‍यों न हों रहते ? 
अनात्म की सफाई क्यों देते हो ?”' खुद धर्म को वे 'छलना की एक महा- 
ऋ्रीडा' कहते हैं। “सभी धर्मों का उद्देश्य हमें सत्‌ू-चित्‌-आनंद की हमारी 
मूल स्थिति पर वापस ले जाना है। इस सीधे-सादे सत्य की सीख देने के 
लिए इतने सारे संप्रदाय, ग्रंथ, पंथ और तरीके बन गये हैं, केवल इसलिए 
कि लोग जटिलता चाहते हैं । विस्तृत और उलझाव-भरी चीजें. चाहते 
हैं, जिनसे वाद-विवाद खड़े हो जाते हैं। स्वर्ग का राज्य तुम्हारे अंदर है, 
तुम्हारे हाथ में है, बिलकुल तुम्हारे बीच में है। यह सीधा-सादा है। 
परंतु केवल परिपक्व मन ही इसे इसके शुद्ध रूप में ग्रहण कर सकता है । 
आत्मा के रूप में रहने और व्यवहा र करने और एक नया जीवन आरंभ 
. करने की बजाय, लोग स्वर्ग, नरक, अवतार और अन्य रहस्यों के बारे में | 
सब कुछ जानना चाहते हैं, और तथाकथित धर्म उनकी इस इच्छा को 
अनुचित प्रश्नय देते हैं। इत सब भटकावों के बाद तुम्हें केवल आत्मा पर 
ही वापस आना होगा । तो फिर यहीं, अभी से आत्मा में क्यों नहीं रहते ? 

इस सब शब्दाडंबर को छोड़ो और जो हो वैसे रहो । समझो कि तुम कौन 
हो और आत्मा के रूप में, चेतना के रूप में, जन्म, आवागमन और पुनरा- 
गमन से मुक्त होकर रहो । इस भ्रामक अविद्या को दूर करने के लिए 
इतने प्रयासों और नियम-संयम को क्या जरूरत है ?” 

पूर्ण अंतमंंखता ओर इंद्रियात्तीत चेतना के लिए, सत्य के दोनों प्रकारों 
की तत्काल स्वीकृति के लिए इस तरह का आकस्मिक आद्वान निश्चय ही 
उन लोगों को घबरा देता है जो विद्वान होते हुए भी मन से आलसो हैं । 
इसलिए कुछ विद्वानों को यह शिकायत है कि उनकी शिक्षा अत्यधिक 
सीधी है, उनका 'तकनोक' देखने में सरल लगते हुए भी अत्यधिक कठिन 
है, उनका रास्ता छोटा पर बिलकुल खड़ी चढ़ाई वाला है जिसमें प्रस्थान- 
स्थल और अंतिम लक्ष्य के बीच कहीं भी पैडियां नहीं हैं | परंतु महर्षि, द 
इन्फिनिट वे (अनंत मागं ) के लेखक जोअल गोल्डस्मिथ को तरह सद्योमक्ति 
तत्काल मोक्ष, के सत्य की घोषणा करते हैं और “आत्मा को जानने के 
मिथ्या दढ्वेत को सहने को तंयार नहीं हैं। इसकी बजाय, वे आत्मा के रूप में 
रहने और व्यवहार करने की शिक्षा देते हैं, अर्थात्‌ जब जंसी जरूरत हो, 
वेयक्तिक, सापेक्ष, सामूहिक अथवा पूर्ण चेतना के रूप में रहो । उनके 
अनुमा र, शरीर के रूप में नही, अपितु चेतना के रूप में इस तरह रहना 
ओर व्यवहार करना ही वास्तव में मानव होने का एक मात्र रास्ता है 
और मानव होने का प्रश्न ऐसा है जो स्थगित नहीं किया जा सकता, भले 
ही उसके अंतगगंत दिव्य होना, यदा-कदा कंवल्य के आनंद का रसास्वाद 
करना और कभी-कभी रोमांस के वो रनायकों की तरह कार्य करना तक 
क्यों न आता हो । वस्तुत:, वीरता के रास्ते दिव्यता तक विकास हमारी 
अनिवाय नियति है, जिससे हम असर, दूसरों से लडते रहनेवाले राक्षस, 
बनकर ही बच सकते है। हमारे अंदर जो अमर आत्मा है हम उसी से जुड़े 
हैं। हम उससे मुक्त नहीं हो सकते, अलग नहों हो सकते और अंत में यही 

देखते हैं कि वही एकमात्र सत्य है। व्यावहारिक भाषा में, इस शिक्षा का अर्थ 
चाक्‌ को पूर्णता के गोल दस्ते से पकड़ना है, हर परिस्थिति में व्यक्तियों 
के साथ अपने व्यवहार में चेतना को प्रयुक्त करना है और विचारों, 
संस्थाओं और अन्य निर्जीव पदार्थों की निभंयता से चीर-फाड करनी है। 

सामान्य जन सत्‌ की इस तरह की पूण्णता में 'जीना' यही और अभी शुरू 
कर सके, इसके लिए महर्षि 'मैं कौन हूं ? का मल प्रश्न देते है। साधक 
से कहा जाता है कि इस प्रश्न को बोज की तरह अपने हृदय में बो दा, 
प्राप्त स्थिति में जमे रहो, स्वधर्म से चिपके रहो और अपने उत्तरों को, 
शद्दों के रूप में नहीं, अपितु चेतना के मूक आनंद तथा धर्म के पत्तों, पुष्पों 
और फलों के रूप में उपजाओ। इस नित्य-न्‌तन मामिक प्रएइन से, जो मन 
को उत्तरोत्तर निमंल और लचकीला करता है, महर्षि ज्ञान को प्राचीन 
परंपरा को आज की दुनिया में और बीच वाजार में ले आते हैं। वे इस पर 
जोर देते हैं कि प्रत्येक व्यक्ति अपने अपने तथा लघ्‌ संसार के भात्रिष्य के 
लिए सारे अस्तित्वगत दायित्व को ग्रहण करता हुआ, अतीत की चिता न 
कर वतंमान में पूर्ण सचेत रह सकता है और सुख व कल्याण के राज्य का 
विस्तार कर सकता है। 'मैं कौन हूं ? के कुठार को पृथक अह की जड़ 
पर रख कर ओर कमं का चेतना में मल्यांकन कर, व धर्माधमं-विचारणा 
के घने जंगल और “व्यक्ति को सामाजिक स्थिति ओर ककर्तंव्यो' की 
जटिल नेतिकता को एक ही चोट में साफ कर देते है, ओर “भगवत्क्ृपा' 
के प्रकाश को भीतर आने देते हैं, जिससे व्यक्ति अपने पर ज्यादा-से-ज्यादा 
दायित्व लेता है और दूसरों को ज्यादा-प्ते-ज्यादा स्वतंत्रता देता है । 

एक ऐसी दुनिया में जहां वस्तुएं मानव जाति पर सवार है और उसे 
हांक रही हैं वे मनुष्य को फिर से ईश्वरीय शासन की स्वायत्तता देते है। वे 
उसे स्वरूप में रहने और यृजनात्मक चेतना तथा स्वतःस्फत कर्म के सजीव 
केंद्र की तरह, एक मान्य समुदाय के सम्मानित सदस्य की तरह, व्यवहार 

करने का नंतिक साहत देते हैं। वे स्पष्ट घोषणा करते हैं, “जिस व्यक्ति को 
हृदय में रहनेवाले “मैं! का स्मरण है, उसे सही और गलत के सवालों की 
चिता नहीं रहती । उसके काम ईश्वर के काम होते हैं और इसीलिए हमेशा 
सही होते हैं। यदि. सदसद-विवेक ओर विचार की अस्पष्टता हमें कायर 
बनाये, तो हम अपने भीतर के “मैं' को स्मरण कर और उस समय जो 
आवश्यक है उसके लिए स्वाभाविक रूप से कर्म कर पुरुषोचित बल प्राप्त 
कर सकते हैं । इस तरह का कम किसी को बांधता नहीं और वह अकर्म 
ही होता है। ' 'अंतर्म खी व्यक्ति को शास्त्र के प्रमाण की जरूरत नहीं है। 
आत्मा ग्रंथों में नहीं है । वह हमारे अंदर है ।” 

'आत्म-विचा र' की इस साधना में भक्ति, योग, बौद्धिक चर्चा आदि 
सभी पद्धतियां समाविष्ट हैं। परंतु ज्ञानोदय के लिए पहले वासनाओं को 
मिटाना आवश्यक है। “सत्य के लिए हर चीज का त्याग करने को तैयार 
रहना चाहिए । त्याग का स्तर ही व्यक्ति की: प्रगति का मापद्रंड है। 
वासनाएं उनके आगे झकने से क्षीण नहीं होतीं, जैसे कि आग घी डालने से 
बुझती नहीं है। संयम आवश्यक है और ज्ञान से उसे बल मिलता है। यह 
जान लो कि तुम मन नहीं हो और <इच्छाएं मन में हैं । यह जान लेने से 
उन्हें नियंत्रित करने में सहायता मिलती है। इच्छा क॑ आगे न झुकने की 
बार-बार कोशिश से, इच्छाएं कालांतर में कमजोर पड़ जाती हैं। यह 
कदापि मत भूलो कि तुम्हारा सच्चा स्वरूप शुद्ध चेतन्य है।'' 

दूसरों की भलाई या किसी अव्यक्तिगत ध्येय के लिए किये गये निःस्वार्थ 
कार्य से दृष्टिकोण उदार, मन निर्मेल और अहं दुबंल होता है। स्वराज्य 
के काम में व्यक्ति देश की सेवा में लीन हो गया था। निष्काम कर्म 
'आत्म-विचा र' में सहायक होता है । गांधीजी में आध्यात्मिक शक्ति काम 
कर रही है और वही उन्हें आगे बढ़ा रही है, महर्षि ने यह समझ लिया 
था ओर लोगों को वे यह सलाह देते थे कि उन्हें अपने में निःस्वार्थता 

ओर सर्वोच्च शक्ति के आगे समर्पण की ऐसी ही भावना विकसित करनी 
चाहिए। उपासना के साथ कर्म खूब अच्छी तरह चल सकता है। “गोपियां 
नाचते-गाते हुए और दही बिलोते हुए क्ृष्ण के ही बारे में सोचती थीं । 
भक्ति ओर कम यहां किस तरह एक ही योग बन जाते हैं, यह द्रष्टव्य है ।'' 
भक्ति आत्मसमपंण की ओर ले जाती है, फिर वह भक्ति चाहे “किसी 
विचार के प्रति हो, भगवान के किसी रूप के प्रति हो, सदगुरु के प्रति हो, 
मानव जाति के प्रति हो, या सौंदय या न्याय की भावना के प्रति हो।* 

ज्ञान के बौद्धिक मार्ग और भक्ति के भावनात्मक मार्ग, दोनों का लक्ष्य 
एक हो है। दोनों स्थितियों में 'मैं' की को ई पृथक सत्ता नहीं रह जाती । 
भक्ति में पहले 'मेरा' गायब होता है, ज्ञान में पहले “मैं'। परंतु ज्ञएन-मार्गे 
में आरंभ में बौद्धिक प्रयास अनिवायं है और साधक को उसे करने और 
जारी रखने के लिए त॑यार रहना चाहिए। यहां अपने सामने आदशे 
बिल्ली के बच्चे का नहीं, बंदरिया के बच्चे का रखना चाहिए। चिपके 
रहना सीखना चाहिए, कोई हमें ले जायेगा यह अपेक्षा नहीं रखनी चाहिए । 
ईश्वर और गुरु सहायक हो-सकते हैं, पर काम वे नहीं करते । “चश्मा 
क्‍या तुम्हारी जगह सूर्य को देख सकता है ?*' 

कहां से शुरू करू इस सोच में समय नष्ट करने और किसी गुरु या 
सत्संग के अवसर को बाट देखने की बजाय, कहीं से,भी और,अभी शुरू कर 
दो । “जीवों में जो आत्मा है वह सत्‌ है। साधु भी वही है इसलिए कोई 
भी सत्संग से, साधु की संगत से दूर नहीं है। गुरु बाहर नहीं है। साधक 
को उपासना, भक्ति ओर ध्यान में अटके नहीं रहना चाहिए । उसे यह 
प्रश्न पूछना चाहिए कि “मैं कौन हुं ?! और साधना शुरू कर देनो चाहिए । 

चेतना ही क्‍योंकि एक मात्र सत्य है, इसलिए न केवल संपूर्ण समाज के 
साथ व्यक्ति का जीवन, अपितु, मनुष्य और प्रकृति की सत्ता भी सतत और 
अखंड है । “पेड़ अचल मनुष्य है, मनुष्य चलता-फिरता पेड़ है। वनस्पतियां 

सदा सुषुप्ति की अवस्था में हैं; जीव-जंतु स्वप्न और सुषुप्ति, दोनों की; 
देवता सदा जागते हैं| मनष्य में ये तीनों अवस्थाएं है। योगी तुरोयावस्था 
में रहता है जो इन सब से परे है। केवल मनुष्य ही देशकालातीत सर्वोच्च 
चेतना को प्राप्त कर सकता है। अन्य तीनों अवस्थाएं एकांतिक है, परतु 
वास्तविक चेतना में वे सब समाविष्ट हैं। ' 

चितन और कम अस्थायी हैं; वें सत्‌ के सागर में बुलबुलों या लहरों की 
तरह हैं। समाधि मन॒ष्य की स्वाभाविक अवस्था है, वह अंतःधारा है जो 
जाग्रत, सुषप्ति और स्वप्न, तीनों की तह म॑ बहती है। वह प्रयास से प्राप्त 
होनेवाली अनायास स्थिति है, वह अहंरहित निद्रावस्था है जिसका आनंद 
जागते हुए मिलता है | वह,अनुभव के समय भी और स्मरण के समय भो, 
गहरे और स्पष्ट आनंद की स्थिति है। उसमें चेतना विषयहीन होती है, 
विचा रों का अभाव होता है । 'हरिजन' में गांधी जी के एक वक्तव्य के सिल- 
सिले में, महषि ने कहा था, 'सामान्य जन के लिए विचारों से छूटना 
जितना कठिन है, ज्ञानी के लिए विचारों मे जुटना उतना ही कठिन है।' 
महथि ओर महात्मा गांधी दोनों, अलग-अलग स्तरों पर, यहा दिखाते हैं 
कि विचार, वाणी या कम नहीं, अपितु सत्‌-चित्‌ की अनुभूति का अगृढ़ 
रहस्यवाद ही मानव जीवन का सार है । 

वास्तविक चेतना--स्फुरण---एकता, अखंडता, आनंद की नित्यनूतन 
अनुभूति है । वह तक॑ या विचार का नहीं अनुभव का विषय है।। विचार 
जब रुक जाते हैं, तो “मैं हूं' का स्फुरण हठात्‌ उठता है और विचारमुक्त 
चेतना के रूप में जारी रहता है। ऐसा देखना जिसमें देखनेवाला और जिसे 
देखा जा रहा है दोनों लुप्त हो जाते हैं, एक आम अनुभति है जिससे प्रेमी, 
माताएं, बच्चे, भावोन्मत्त भक्त, संघर्ष रत वीर और काब्य व संगीत के प्रेमी 
परिचित हैं। परंतु इस तरह के स्वणिम क्षणों को (निद्रा और स्वप्न की 
अपनी अवस्थाओं की तरह) हम न तो समझते हैं, न संजोते हैं। केवल 

अस्तित्व की अपना स्थितियों को यदि हम ध्यान से देखना, अपने उच्चतम 
अनुभवों पर देर तक रहना सीख लें--जहां सुखद अखंडता में विषयी और 
विषय मिलाकर एक हो जाते हैं, जहां हम न अन्य को देखते हैं न अन्य को 
सुनते हैं, जहां हम आत्मा, भूमा, अस्तित्व के आधार को छ लेते हैं-- तो 
बचपन के अखंड आनंद को हम कभी भी खोये नहीं। 

मनुष्य. पूर्णतत, अनंतता, स्थायी सुख के लिए लालायित है, क्योंकि वह 
उसका वास्तविक स्वरूप है, सच्चा आत्म है। उसे बाहर खोजते-खोजते जब 
वह थक जाता है तो अंदर की ओर मुडता है और उसे भीतर पाता है। यह 
अंतर्मुख होना और भीतर खोजना बौद्धिक कार्य है। “लंबे और लगातार 
अभ्यास के बाद बुद्धि को पता चलता है कि कोई उच्चतर शक्ति उसे काये 
करने के योग्य बनाती है। वह तब अपने को उस उच्चतर शक्ति को 
समपपित कर देती है, और फिर बस वही अकेली रहती है। बुद्धि का प्रयोजन 
यह समझना है कि वह एक उच्चतर शक्ति पर निभंर है। लक्ष्य तक पहुंचने 
से पहले उसे अपने को मिटाना होगा | इसीलिए महृषि कहते हैं, बुद्धि से 
इस सचाई को समझना चाहिए कि “सत्‌-चित्‌ ही एक मात्र सत्य है। इसमें 
दृढ़ आस्था रखते हुए खोज जारी रखनी चाहिए और प्रत्यक्ष अनुभव प्राप्त 
करना चाहिए । परंतु यह याद रखना चाहिए कि बौद्धिक विश्वास एक 
चोज है ओर उपलब्धि दूसरी चीज है। 

अनायासता की स्विति पर पहुंचने से पहले बहुत प्रयास करना होता है, 
ओर वह प्रयास महषि के अनुसार “आत्म-विचार' और महात्मा गांधी के 
अनुसार सेवा है। भेद केवल मार्ग का और बल का है । किसी भी तरीके 
के अभ्यास से साधक को चेतना का आनंद और सेवा की मधुरता मिलती 
है, व्यक्तियों और घटनाओं में पहले से अधिक अनुकूलता मिलती है, और 
इस बात क्र और भी सबल आश्वासन मिलता है कि वह किसी उच्चतर 
शक्ति की रक्षा में है । “प्रतिदिन का जीवन भी साधना का अंग है। आध्या- 

त्मिक और लौकिक दो भिनन क्षेत्र नहीं है। उन्हें भिन्‍्न समझना एक बड़ी 
भूल है, जिससे सारी कठिनाई पंदा होती हैं।'* 

एक साधु से, जो 'ध्यान' के अभ्यास के लिए किसी गुफा में चले जाना 
चाहते थे, महपि ने कहा था : “ऐसे संन्यासी से जो गेरुआ वस्त्र पहनता है 
और यह कहता है कि उसने संसार त्याग दिया है, बड़ा संन्यासी वह है जो 
संसार में कर्म करते हुए भी निष्काम रहता है और अपने वास्तविक स्वरूप 
को याद रखता है।' 

एक ईसाई की इस शंका पर कि क्‍या मैं 'आत्म-विचार की पद्धति को 
अपनाते हुए अपने मातृ-धर्म के प्रति निष्ठावान्‌ रह सकता हूं, महर्षि ने 
जवाब दिया था : “मैं जो कहता हुं वह ईसाई धर्म का सार है । 'स्वगं का 
राज्य' और यह संसार दो विभिनन क्षेत्र नहीं है। वह राज्य तुम्हारे हाथ में 
है, तुम्हारे बीच में है। बुद्धि मान इस संसार को 'स्वगं के राज्य' के रूप में 
देखता है। अन्य लोग केवल “इस संसार' को देखते हैं। भेद केवल दृष्टि- 
कोण का है। साधक को सत्युगीवादी, अर्थात्‌ इस मत का नहीं होना 
चाहिए, कि सत्युग किसी दिन आ सकता है, बल्कि सत्युगकारो होना 
चाहिए, अर्थात्‌ इस तरह व्यवहार करना चाहिए मानो हम सल्वृग में हो 
हैं। सुधार, दान को तरह, घर से अपने से ही शुरू करना चाहिए। “आत्म- 
सुधार से समाज-सुधा र अपने-आप हो जाता है। आत्म-सुधार पर जमे रहो, 
समाज-सुधार अपनी फिक्र आप कर लेगा। समर्पण से शक्त्ति प्राप्त करो 
_और तुम देखोगे कि तुम जितनी शक्ति प्राप्त करते जाते हो, तुम्हारा परि- 
वेश उतना ही सुध रता जाता है ।” 


3- सक्तियाँ 


महषि की सूक्तियों का सबसे व्यापक और प्रामाणिक संप्रह गुरु वाचक कोर्व : 
(गुरु सूक्तिमाला) है, जिसे कवि मुझुगनार ने संकलित किया है और बड़े 
कलात्मक ढंग से गंथा हैं। 282 पदों के इस बृहत्‌ तमिल ग्रंथ मं (जिसमें 
]254 पद मुरुगनार-रचित और 28 महर्षि-रचित हैं) प्रत्येक पद ऐमी 
सुनिर्मित और परिष्कृत कला-कृति है जिसमें मह॒षि के अधरों से गिरा कोई- 
न-कोई रत्न जड़ा है। 23। अध्यायों में विभाजित इन पदों को बहुत ही 
तकंसंगत और प्रभावी क्रम-विन्यास दिया गया है। इसके अतिरिक्त, अधि- 
कांश पद मह॒षि ने स्वयं देख लिए थे और उन्हें अपनी स्वीकृति दी थी । 
कहीं-कहीं, किसी मुह पर जोर देने या तक को और दृढ़ या स्पष्ट करने के 
लिए, उन्होंने अपनी ओर से जो कुछ जोड़ा भो है या जो बात कही जा रही. 
थी उसे पल्‍लवित करते हुए दुबारा कहा है | 

श्रो साधु ओम्‌ का यह कहना बिलकुल ठीक है कि मुझुगनार रमण 
प्रस्यानत्रयी' के मुख्य वास्तुकार हैं। उन्होंने महर्षि से उपदेश सारम्‌ 
: रचवाया, उल्लदु नापंदु, को अंतिम रूप और सुसंगत गठन देने में सहाबता 
की और गुरु बाचक कोव के ढेर-सारे पदों की स्वयं रचना की तथा उन्हें 
अंतिम रूप व क्रम-विन्यास दिया । इस ग्रंथ में मर्रषि की शिक्षाओं का ऐसा 


तोन मूल ग्रंथ; प्रस्थानत्रयी से सामान्यतः: गीता, उपनिषद्‌ और ब्रह्मसूत्र का 
बोध होता है । 

सुव्यवस्थित और विस्तृत निरूपण है जिसे उनकी स्वीकृति प्राप्त है, ओर 
कम-से-कम तमिल पाठक के लिए तो यह साहित्य के रस का भी एक बा रह- 
मासी सोता है । 

यह ग्रंथ तीन भागों में बंटा है जिनके विपय क्रमश: सिद्धांत-निरूएण, 
अभ्यास और अनुभव हैं। 


भाग ] 
सिद्धांत-निरूपण : जिज्ञासा का आरंभ ओर अभ्यास 


आदिम और अंतिम 

इंद्रियातीत सत्य 

शुद्ध सत्‌ की है अनुभूति, 

हृदय के अंदर 

पूर्ण शांति की चेतना, 

'मैं' की प्रतीति के पीछे 

हैँ यही तथ्य | (6) 


मकड़ी का मुंह माया से जंसे 

बुनता है जाला 

और फिर समेट लेता हैं, 

वैसे ही मन प्रस्फुटित करता हैं 

जग का यह सुमन 

ओर फिर समेट लेता हैं । (3।) 


जग का प्रलोभन यदि 
मिटेगा नहीं 
मुक्ति का सच्चा आनंद 


सूक्तियां 


मिलेगा नहीं, 

जग के आभास को 

सत्य मानना 

ऐसा ही है जेंसे 

मोहांध प्रेमी का 

गणिका का सती जानना। 


खुद को, अपने सच्चे स्वरूप को 
साफ-साफ जानक र, स्वीकार कर 
अद्वय ब्रह्म के रूप में 

हृदय में सदा रहते हुए, 

अपनी मानवी भूमिका 

पूरी तरह निभाओ, 

अन्य सभी जीवों को तरह 

हर दुख हर सुख को चखो । 


धोमान्‌ हर चीज की 
करता है जांच 

और चरम सत्य को 
लेता है जान, 

पर व्यवहार उसका 
विचित्र नहीं होता, 
औरों जैसा ही रखो 
बाह्य आचार अपना | 


सर्प का रूप है मात्र एक भाव, 

(74) 


(8) 


(82) 

भाव की जरा शक्ति तो देखो | 
रस्सी में, जो कोई भाव नहीं थी, 
सप॑ उसने पंदा कर दिया 


सर्प उसने बनाये रखा 


और सप॑ फिर नष्ट कर डाला, 
सपं---जो था सारे भय का कारण । (88) 


शरीर न हो तो जग नहीं होगा, 
मन न हो तो शरीर नहीं होगा, 
चित न हो तो मन नहीं होगा, 
सत्‌ न हो तो चित नहीं होगा । (99) 


अलग-अलग मनों की हैं, 

अलग-अलग जरू रतें, 

इसीलिए गुरु ने विभिन्‍न 

सिद्धांत कहे हैं, 

कितु निजी अनुभव से 

घिखाया जो हमें 

वह है केवल 'अजात! सिद्धांत । (00) 


परम सत्य ही पहले: 

कृष्ण ने अजुंन को बताया, 
पर मित्र का मन 

जब भ्रांत देखा 


जन्म हैं ही नहीं । 
“गीता के दूसरे अध्याय में 


सूक्तियां ]45 


डगमगाता पाया 
तो फिर उसे । 
अन्य मत भी बताये । (।04 ) 


हृदय के अंदर 

“मैं कौन हुं , खोजता 

लुप्त हो जाता साधक, 

दीप्त रहते बस शिव । 

उत्सुक द्र॒ष्टा ही जब 

हो जाय गायब 

तो जग के आभास को 

सत्य मानना 

है निरा पागलपन । (!]0) 


मैं या जग 

परमात्मा की तरह 
यदि सत्य होते 

तो पूर्णता उसकी 
अपूर्ण ही रहती, 
परमात्मा को खंडित 
माने बिना हम... 
किसी अन्य को सत्य 
कह ही नहीं सकते । । (42) 
जीवन्मुक्त को व्यक्ति मानना ह 
विद्वत्ता को है म्बंता, 
सत्‌ के निमंल नभ में दिखती 

उसकी प्रथकता 

देहासक्त दर्शकों को प्रथकृता 

की ही है मात्र छाया । (9) 
आत्मा के खोजी के हृदय में रहता 

सत्‌-रूपी चित्‌ ही केवल 

बचती नहीं फिर देहासक्ति 

उसमें कहीं भी कण-भर, 

इसको या उसको कह कंसे सकते है 

अतः “अनोखा ज्ञानी , 

ज्ञानी क्‍या होता है देह हो केवल 

होंगे जो व एकाधिक ? (।20) 


कभी किसी तो कभी किसी 

महान आत्मा की खोज में भटकनवालो, 

क्या सभी महान्‌ आत्माएं 

एक महान आत्मा नहीं है ? 

तुम्हे जहां जाना, जिसे जानना, जो बनता है, 

वह अद्वयतत्व क्या 

तुम्हार ही अदर नही है ? 

तुम्हारा ही स्वरूप नहीं है? . (2]) 


अह जिसमें रहा नहीं, 
जिसने "में! को-- ल्‍ 
उत्तम-पुरुष मूल उद्देश्य को 
और “हु को-- 


सक्तियां 


सत्‌ रूप विधेय को 
एक साथ पूर्णतया जान लिया, 
वह, केवल वही है सच्चा ज्ञाता | 


ठीक से देखो तो परम नियंता की 
विश्व-लीला का भेद बस इतना--- 
अहं के होने से सब कुछ होता 

अहं के मिटने से सब कुछ मिटता ॥ 


रेल में बंठ समझदार यात्री 
सामान अपना सिर पर नहीं ढोते, 
भाप से चलती रेल के लिए 

भारी बोझ भी हैं तिनके-जंसे 


ऐसे ही परमेश्वर 

सब का पालनहार, 

अत: अपनी चिताओं 

के सब भार 

उसी चेतन्य पर 

दीजिए डाल 

ओर खद रहिए स्वच्छंद ॥ 


मोसम व हवा को झेलते 
नाव के तनेपाल-जैसे नहीं, 
सागर में गहरे डूबे 

नम्न लंगर-जंसे रहो, 


]47 


(]37) 


(66) 


(]72) 


(]73) 

मन का हृदय में डूबना 
और टिकना ही है बुद्धिमत्ता । 


परमावस्था के रस के प्यासे 
घामिक जन के लिए 

है एक ही पराक्रम आवश्यक 
बाहर दौड़ते मन को खींचे अंदर 
और हृदय में जमा दे कसकर 


हम मानते हैं खद को शरीर 

और सोचते स्वर्ग है कहीं दूर, 
शिवलोक के लिए जाना कहों नहीं है 
वह है हृदय में और कहीं नहीं है । 


तुम, जो हो पूर्ण प्रकाश, 
परलोक को खुद जगह देते, 
उस पर होते विस्मित 

उसकी चर्चाएं करते । 

उसे जानने को खुद को जानो 
प्रभु का राज्य हूँ अंदर, 
पहचानो । 


वह परम आनंद जिसका स्वाद चख 

मन छोड़ देता खोज सब, 

वह हृदय जिससे उमड़ता नित-नयी 
अनुभति का सोता अजस्र, 

वह हृदय आनंदमय ही है चिरंतन 


(9) 


(92) 


(94) 


(95) 


सूक्तियां ]49 
शिव परम आह्वादकर। (202) 


काल की अवज्ञा कर मार्कंड 

आयु के बाद भी जोता रहा, 

शिव हैं महाकाल 

काल के भी काल, 

उनकी उपासना 

काल के जाल को 

कर देती तार-तार । (205/ 


ओर क्या है शिवोपासना ? 

पंच तत्थों में, सूर्य में, चंद्र में, 
सभी जीवों में 

तेजोमय रूप एक 

उन्हीं का देखना, 

सभी को समयोचित सेवा 

सबके लिए उचित संवेदना -- 
यही है यही सर्वोत्तम 

नित-नयी शिवोपासना । (206) 
आत्मा-शक्ति के लिए नहीं है 
कोई कार्य अशकक्‍्य 

आत्म-शक्ति है क्‍योंकि वस्तुतः: 
दिव्य प्रेम की शक्ति, 

यह कहना यह सोचना कि 
बहुस रिया या शस्त्र 
आत्म-शक्ति से किसी तरह भी 

हैं कहीं अधिक समर्थ, 
तुच्छ देह पर है निर्भरता 
सीधी-सीधी बज्रमर्खता। 


शक्ति और शांति को विभिन्‍न मानना 
है नहीं सत्य को जानना, 

शांति के रूप में रहता जो अंदर 
शक्ति के रूप में दिखता वही बाहर । 


मुमुक्ष जब सिद्धियों में 
रमाता है मन 

तो कसता है और बंधन, 
क्योंकि अहं की जड़े बढ़ती है 
होती हैं सघन । 


स्वप्न में देख अचानक बाघ 
जाग जाता हाथी तत्काल, 
अविद्या की माया से श्रांत 
स्वप्न-सम जीवन में अपने 
देखकर साधक भी गुरु को 
अंधेरी निद्रा देता त्याग । 

मौन उपदेशक गुरु के नेत्र 
ओर सच्चे योग्य शिष्य के नेत्र 
जब मिल जाते करते संलाप 
तो शब्द हैं हो जाते बेकार, 
ओर दृष्टि वह देती है आलोक 


(25) 


(26) 


(222) 


(283) 


सूक्तियां 


जो आप अकेला रहता शेष 
अन्य सभी कुछ करता लोप । 


भक्‍त के प्रेमपूर्ण हृदय में विराजमान 
पापनाशक गुरु को शोभा 

प्रगट होती पर्वेत के समान 

उत्त रोत्त र भव्य उत्तरोत्तर महान, 
निरंतर बढ़ते इस आनंद का रहस्य 
है अवर्णनीय, 

जिन्होंने इसे जाना वे कहते नहीं 
जो कहते हैं उन्होने जाना नहीं । 


शिव ने प्रसन्न हो ज्ञानी 
भक्तों से जो चाहा मिलना 
तो अविचल निष्ठावाले 
संतों की सभा में पहुंचे, 
और रूप बदल कर अपना 
हो प्रेमविभो र वहां पर 
करने लगे लीला-क्रीड़ा । 


“मैं कौन हूं ? यह अनिवायें, 
यह सच्चा, जीवंत आत्म 

क्या है ?'---यह अन्वेषण ही, 
अंदर की यह जिज्ञासा ही 

है वह पावन जीवन-धारा 

जो सब धर्मो में बहती, 

जो अजर अमर जीवन का 


।5] 


(286) 


(325) 


(334) 

है सीधा मार्ग दिखाती । 


अंतर के महा विस्तार में खड़ा 
यह अगोचर हिमालय 

जब शब्दों में नहीं है कथनीय, 
तो परम तत्व को चर्चा में रत 
नाना मतों का तीब्र वाद-विवाद 
क्‍या नहीं है हाट-बाजार का 
कोरा कोलाहल मात्र ? 


प्रभ को, जीवन के जीवन को जो 
अंतर में वोजता व दमकता पाता, 
तुच्छ निकृष्ट कीड़े तक में वह 
परम-प्रिय परमात्मा को पाता | 


चित्‌ को प्रज्वलित होमाग्नि में जब 
देता शिव को कोई आहुति मन को 
ओर करता आराधना, 

तो शिव के रूप में हो जाता विलीन 
पा लेता उनकी दिव्य निराकारता । 


“यह प्रथक आत्म छोड़ दूं 

तो जाने क्‍या हो ?” 

यह भय यह शंका है सब व्यर्थ ही, 
डाल से लटका छोड दे डाल 

तो आयेगा सीधा धरती पर ही, 


. पहुंचोगे तुम सच्चे आत्म पर ही । 


(338) 


(344) 


(345) 


(353) 


(354) 


सूक्तियां 


देह के सलीब पर टंगा 

अटुं-रूप ईसा 

यंत्रणा पाता और मर जाता, 
काम के मरने पर सच्चा आत्म 
परमात्म-रूप हो जगमगाता, 
यही है प्रभ का पुनरुत्थान । 


दूर से लगती हैँ मेरु-जैसी 

है मात्र कण-सी कितु यह कामना, 
फिसलो इसकी ओर तो मुंह इसका 
खल जाता एक गहरी खाई-सा, 
अतल गर्त है यह जिसके भरने की 
हो ही नहीं सकती संभावना । 


मैं की खोज में वस्तुत: 
लग जाता जब जीव, 
'मैं -मुक्त सच्चे आत्म में 
ही हो जाता विलीन । 


आत्मान्वेषण की निरापद सीधी 
राह का राही 
मार्ग अपना भूल ही नहीं सकता, 
उज्ज्वल निरश्र सूर्य-सा पथ वह 
पग-पग पर बिलकुल खरा उतरता, 
ओर राही उस पर चलता बढ़ता 
आखिर आत्मा से जा मिलता | 

कत्तंव्य समझ तप करते 

पर प्रेम न तप से रखते 

जो मायाग्रस्त अभागे, 

आनंद की व्यापक गगा 

के बीच भी वे अपने को 

शोकाग्नि में जलता पाते । (4]]) 
हवा में उडते पक्षियों 

पानी में दौड़ती मछलियों 

के पीछे उनकी 

कोई लोक नहीं बचती, 

आत्मा को खोजने 

और पानेवालों की भी 

कोई लीक किसी को 

दिखाई भहीं पड़ती । (4।3) 


चेतना के स्व्ण-मंदिर में 

शुद्ध चेतन्य रूप में 

शिव को जो देखता 

और अपित करना चेतना, 

परम सत्य है परम क्षत्य 

नि:संशय उसकी चेतना । (47) 
चेतना को जानती जो 

ओर कुछ नहीं जानती 

वही तो है सच्ची और 

परिपूर्ण चेतना, 


सूक्तियां 855 


चेतना को होती नही 

जब तक अपनी चेतना 

पा ही नहीं सकती चेन 

तब तक कभी चेतना । (48) 


जितना कुछ भी इस जग में 

है जाना और पहचाना 

सब निराधार मिट जाता--- 

यह देख रहा पर फिर भी 

जो खुद अपने अंदर ही 

चित्‌ को न खोजता पाता, 

उस मिट्टी के माधो को 

कसे कोई शास्त्र कभी भी 

दे सकता चित्‌ की शिक्षा ? (43]) 


अनासक्ति है, पावनता है चेतना, 
ईश्वर से एकात्मकता है चेतना, 
सजग चेतना है निर्भयता 

ओर अमरता, 

जो-कुछ है जितना कुछ है 

है चेतना 

“जीवन अपना ', कहते हैं व, 
'प्रभु को अपित करना“, 

पर क्‍या जीवन है यह मेरा 

प्रभु का ही नहीं अपना ? 

यूं कहिए, “अब इस चोरी पर 

हृदय से है पछताना 
ओर चुराया धन यह उनके 
श्रोचरणों में धरना !' 


खांड की प्रतिमा से तोड़ के टुकड़ा 
हम उसी को करते अपंण, 

आत्मा की भेंट भी सर्वात्मा को 
वसा ही है समपंण । 


है देखता सबमें खद को 
क्षुद्रातिक्षद्र बन जाता, 
अपनी विनमस्नता द्वारा 
ईश्वर सर्वोच्चता पाता । 


तुच्छ घास-फूस सब 
तेरते हैं बाढ़ पर, 
मोती नीचे ड्ब जाते 
बंठ जाते तह में, , 
लोग जग में ऊंचें-नी चे 
स्थान से तो होते नहीं 
होते हैं स्वरूप से 


भाग 2 


सत्य को शब्द स्पष्ट नहीं करते 


- घुंधला करते हैं और छिपाते हैं, 


(480) 


(486) 


(497) 


(499) 


सक्तियां 


सत्य को शब्दों में मत दाबो 
तेज से अपने खुद दमकने दो, 
शब्द और भाव दोनों को 
हृदय में ही विलीन होने दो । 


अनगिनती रूपोंवाली 
इस बहुरंगी दुनिया का 
अंत:सार है एक 

जैसे कोल्ह में पिसते 
लाखों-लाख तिलों का 
अंत-सार है तेल । 


अग्नि घो के पड़ने से 
बुझती नहीं, भड़कतो है, 
वासना भी तुष्टि से 
बढ़ती और पनपतो है । 
कष्टों संकटों के बिना 
तप का सत्य कभी 
झलकता ही नहीं, 

खान से निकला रत्न 
कडो घिसाई बिना 
दमकता हो नहीं ॥ 


देखो प्रेम, सुनो प्रेम, 
छआ प्रेम, पाओ प्रेम, 
खाओ, सूंघो मधुर प्रेम, 


]57 


(525 ) 


(543) 


(592) 


(८6]५0) 

आत्मा को अपना बोध, 
अपनी चेतना है प्रेम । 


अरे ओ लालायित हृदय, 
भीतर और बाहर है तुझे 
साकार ईश्वर से प्रेम 
उसी की करता तू अचेना, 
पर वह हैं सभी रूपों में 
स्वेत्र, यह मत भूलना । 


अल्लाह की जो करते नित्य उपासना 
पाते हैं तत्काल लाभ उल्लास वे, 
क्रोध दुष्टता की ज्वालाओं बीच भी 
रहते हैं निश्चित वे शांत वे । 
यदा-कदा ध्यान आखिर क्‍यों ? 
निरंतर आत्म-चेतना में रहो, 
विचारों के खुजलाते बालों को 
एक-एक कर नोचते हो क्‍यों ? 

पूरी चांद एकसाथ घुटवा दो । 


एड़ी में चुभे कांटे को 
हम किसी ओर कांटे से 
धोरे-से हैं लेते निकाल, 
फिर दोनों को देते त्याग; 
बंधन के भाव को पहले 
कर मुक्ति के भाव से दूर, 


(655) 


(660) 


(663) 


(675) 


सूक्तियां ]59 


फिर उसको भी दे तू त्याग । (676) 


पिछला कम ही पक कर 
जब बनता भाग्य हमारा 
तो आज का अच्छा कम 
बदलेगा न भाग्य हमारा ? (692) 


भगवान हूं मैं" यह कहता 

मारा-मारा क्‍यों फिरता, 

तू रह परमात्मा ही सा, 

दावों से कुछ नहीं बनता 

आत्मा में जम कर रहना 

हो केवल शोक मिटाता । (709) 


जीव, जगत, दोनों का 

है ईश्वर पावन धाम -- 

इस सत्य को समझे बिन हो 

पूजा के लिए हम उसको 

खुद अपने गड़े मदिर की 

सोमाओं में देते बाँध । (7]]) 


हृदय के भीतर का शुद्ध सत्‌ 

चित्‌ की रश्मियों में फ्टता 

जब फैलता है बाहर, 

तो होते हैं उसके असंख्य नाम 

जिनमें सबसे पहला है “में । (7]2) 


दिग्यंत्र की सूरई जसे 

रहती हूँ मुडी उत्तर को 
ईश्वर की ओर मुड़ हैं 


, ऐसे ही हृदय भी जिनके, 


उदहाम कामनाओं के 
तूफानी सागर में भी 
दिग्भ्रष्ट नहीं वे होते । 


चित रूप का अपने 
निष्ठा से जम कर 
करता जो ध्यान, 
वह आत्मा में, शिव में 
हो जाता अंतर्धान । 


आत्मा के, सत्‌ के 

रूप में ही मानव 

फूलता और फलता, 

अत: अपनी समझ से वह 
जो औरों के लिए करता 
खुद अपने लिए करता। 


देह से निकल जाय प्राण 
तो फिर किसी भी प्रकार 
कोई ला नहीं सकता, 
अत: किसी भी कारण 
किसी के प्राण लेने का 
हक कोई नहीं रखता । 


(734) 


(742) 


(808) 


(82) 


सूक्तियां 


नाव बहती रहे जल में 
जल नाव में न आये, 
हम रहते रहें जग में 
जग मन पर न छाये। 


खोखला घड़ा ही ड्बता पानी में 
ठोस बल्‍ली कभी नहीं डबती, 
जग की रीत करती हैरान 
आसकत मन को ही 

अनासक्त को कभो नहीं करती । 


अहं का त्याग है 
सबसे कठिन त्याग, 
जिसने वह कर दिया 
उसे फिर त्यागने को 
रहा ही क्या ? 


मेरा मन, तेरा मन मानना 
मन को बांटना है मूखंता, 

यही है वह बंधन 

बंधे, कसे हैं जिसमें सभी जन, 
मन है बस एक 

केवल परम चैतन्य की 

शक्ति और निमंलता। 


6] 


(६22 


(323) 


(837) 


(842) 

भाग 3 


सच्ची चेतना हूँ चक्षु असीम 

अपने सिवा वह कुछ नहीं देखती 
शुभाशुभ, देश, काल, विषय या विषयी 
द्वेत, बीज, कमे-फल कुछ नहीं देखती । 


आनंद की अनन्य स्थिति---वह समाधि 
कठिन तपस्या से बाद में जिसकी 

होती हैं अनुभूति, 

यदि हैं वास्तविक 

तो वह ज॑ंसे तब हैं 

है वैसे ही अब भी 

जो हैं नहीं अब और बाद में हैँ होती 


वह स्वाभाविक स्थिति हो ही नहीं सकती, 
वह रहेगी भी नहीं, जायेगी अवश्य । 


एक ही नारी, बिना रूप बदले, 

किसी की है माता किसी को पत्नी 

किसी को साली किसी की भगिनी, 

ऐसे ही यह दुनिया 

अलग-अलग लोगों को अलग-अलग लगती । 


स्वर्ण में ज्यों कंगन, मरीचिका में जल, 


(880) 


(886) 


(887) 


(907) 

स्वप्न में दिखता नगर-प्राची र, 
ऐसे ही जो-कुछ भी आता है नजर 
द्रष्टा के आत्म में ही है केवल । (923) 


सत्‌ चित आनंद को 

बोलें चाहे अलग-अलग 

तीनों हैं एक जीवंत अनुभव, 

जेसे कि अतुल पेय-- 

निर्मल स्वच्छ जल 

तरल मधुर शीतल 

हैं तीनों एक संग । (979) 


सच ओर झूठ 

ज्ञान-अज्ञान 

सौंदये कुरूपता--- 

सभी हैं ब्रह्म, 

केवल एक ब्रह्म । (987) 


आत्मा का स्वरूप हूँ आनंद, 

आत्मा अनंत असीम आनंद -- 

सत्ता समग्न केवल आनंद, 

करके यह हृदयंगम आत्मा में रहो 
-भोगो सदेव सदेव आनंद । (029 ) 


महाशक्तिशालो है 
घातक हैं दानव 
जो छह इंद्वियों से 

जग को है देखता 

ओर कायम रखता, 

पर परमानंददाता 
कातिकेय कुमार 

उसे क्रोध से लुलका रते, 
फिर हृदय में खदेड़ते 
ओर नष्ट कर देते वहां | 


आत्मा है एक शुद्ध सत्य चेतना 
पर्दे-४ं सदा शांत व स्थिर, 
द्रष्टा, दर्शन और दृश्य जगत 

हैं उस पर पड़ता एक चलचित्न । 


आत्मा हैं असली अडिग म्रध्य-धुरी, 
अहं है उस पर व्याकुल रथ-च क्र, 
काम है जिसका उठना गिरना 
भोगना दुख हर छिन हर पल । 


आत्म-सत्य है परम सत्य 

पर भ्रांतिग्रस्त उसकी बजाय 
अन्यान्य सत्य खोजा करता, 
ज्यों झल्लाया कोई नाई 
बालों के कडें-करकट को 
करता नहीं साफ बुहारी से 
बल्कि टटोलने है लगता । 


क्या कोई अंतर हैं 


(03) 


(]047-48 ) 


(।052) 


(।076) 


सूक्तियां 


जीव में और शित्र में, 
दास गुड्डे में और राजा गुड्डें में ? 
दोनो ही हैं मधुर अमृत के बनने । 


ये नाम ये रूप, सुंदर अनगिनत . 
लंबे प्रेम-विल्लल ध्यान की उपज 

हैं काल्पनिक विशेषण, 

शिव है अरूप निराकार शुद्ध चेतन्य । 


ज्ञानी की महानता को आंकने को “चमत्कार 
वेसे ही हैं बेकार 

जैसे कोई सूर्य की प्रचंड शक्ति मापने को 
छोटे किसी छिद्र में से झांकती प्रकाश की 
पीली एक किरण को ही बना ले मूलाधार 


न कोई आता है न कोई जाता है 
न कोई बंधा न कोई प्रयत्नशील 
न कोई पूर्णता को लालायित । 
न कोई हो रहा मुक्त--- 

यही है परम सत्य । 


]65 


(]084 ) 


(099) 


(।470) 


(।227) 

मोक्ष या ऐक्य की चेतना जिसका मूल भी है और फल भो-ऐसे एक सक्रिय, 
गतिशील और आत्मनिभंर धर्म के लिए आवश्यक जीवन-व्यवस्था 
भारतीयों के पास सदा रही है; अलबत्ता पूरे समाज तक उसका प्रसार 
नही हुआ था । शंकराचाय और रामानुजाचार्य ने उसे भावी पीढ़ियों के 
लिए मानो विशिष्ट वर्ग के कांच के मतंबान में सुरक्षित रख छोड़ा था। 
हमारे अपने युग में गांधीजी ओर रमण महषि ने कांच का वह मतंबान 
तोड़ दिया और बीज बिखरा दिये । बौद्धिक हिंदू ध्मं और लोकरूढ़ हिंदू 
धमं, ज्ञान और कम, विशिष्ट ब्गं और जन-साधारण के बीच की दीवार 
उन्होंने तोड़ दी । गांधीजी और श्री अरविद--अपने पूर्वकाल में--कर्मी 
थे। कितु गांधीजी ने बड़े श्रम से और बार-बार जीवंत स्वराज्य की व्याख्या 
करते हुए उसे, पूर्ण वेदिक अर्थों में, आत्म-शासन बताया और श्री अरविंद 
ने भी कई दशकों तक स्वयं अपनी जीवन-प्रणाली से यह सिद्ध कया कि 
चेतना-जगत उनके लिए भौतिक और सामाजिक जगत से कहीं अधिक 
घास्तविक थे । दूसरी भोर शंकराचाये ज्ञानी के रूप में जाने जाते हैं, पर 
उन्होंने अपनी सतत कमंठता से यह सिद्ध कर दिया कि यह तुच्छ उपग्रह 
और हमारा यह प्रिय देश उनके लिए बहुत महत्व रखते थे। सामाजिक 
चिता, अपने लोगों से प्रेम और उनकी सेवा के सकारात्मक अर्थों में, दूसरों 
के प्रति किसी भी प्रकार की दुर्भावना से अछती देश-भक्ति, स्वधमं में 
निष्ठा और उसका पालन--यह सब व्यावहारिक वेदंत और असली देशी 

: ॥हैंदू धर्म है। और इसका उन विक्षिप्तता-भरी विचित्रताओं, रोमांचका री 
चमत्का रों, तुरंत समाधि के वायदों ओर अपने दायित्व से पलायन की 
अन्य पाखंडपूर्ण तथाकथित आत्मिक उड़ानों से कोई सरोकार नहीं है 
जिनका कि इस 'जेट' यग के बहुरंगी 'योगी' ओर “ऋषि” आजकल दावा 
करते हैं। विवेकानंद, गाँधी और अरविंद मोक्ष और घमं के जीवंत संबंध 
को समझते थे और उन्होंने अपने लोगों से प्रेम ओर उनके लिए चिता को, 
वह चाहे का रण-रूप में ही या परिणाम-रूप में; सच्चे धर्म का अनिवाय॑ 
तत्त्व बताया | सच्चा धर्म स्वधर्म में पलायन नहीं है, अपितु आध्यात्मिक 
साधना के रूप में और अपने लोगों के कल्याण के लिए उसमें और भी 
गहरा उतरना है । वेयक्तिक और पारिवारिक जीवन की तरह, राजनीति 
ओर जनसेवा भी धर्म के अंग हैं। यह याद रखना चाहिए कि धर्म उभय- 
वृत्तिक शक्ति है जो समूचे अर्थ ओर काम की नियामक है, परंतु स्वयं 
मोक्ष द्वारा प्रतिपालित है। महषि ने 5 अगस्त, 9]7 को जो-कुछ 
कहा--काव्यकंठ गणपति मुनि ने इसे रमणगीता के दसवें अध्याय में गंथा 
है--उसके गूढार्थों का अनुशीलन हमें इसी संदर्भ में करना चाहिए। यह 
अध्याय और 'चालीसा' के परिशिष्ट के पद 26-27 तथा “टॉक्स (वार्ताएं) 
में संकलित अनेक वचन यह स्पष्ट कर देते हैं कि, गाँधीजी की तरह, महर्षि 
सामाजिक नातों ओर अंतर्राष्ट्रीय बंधुत्व को मूल्यवान मानते थे और 
समानता की भावना को नैतिक उत्कर्ष का लक्षण और मापदंड समझते थे । 
श्रीराम और उनके निःस्वार्थ कमंठ व वीरोचित जीवन की वे सराहना 
करते थे ओर उनका उदाहरण दिया करते थे । ज्ञान को कर्म से जोड़ने के 
महात्मा गांधी के विराट प्रयोगों को वे सहृदय समानुभूति और रुचि के 
साथ देखते थे । 

ज्ञान किसी चोज को देखना नहीं है । वह तो ऐक्प का, बेतना के रूप 
में अपनी समग्र सत्ता का, अनुभव, उपभोग और उपयोग है। अपने नेत्नों 

को कोई कैसे देख सकता है| उनका तो वह प्रयोग ही कर सकता है। सत्ता 
(होने) को मनुष्य जान नहीं सकता । मनुष्य केवल 'हो' सकता है। ओर 
यह 'होना' विशुद्ध चेतन, सत्ता-रूप, हो जाना है। 'मैं हुं' बस इससे अधिक 
कुछ नहीं । इस प्रकार की विशुद्ध सत्ता 'शिव! है। वे हमें बताते हैं, “शिव 
के दर्शनों की अपेक्षा मत करो ।” बल्कि शिव होने के लिए तैयार रहना 
चाहिए । अहं को रखते हुए कोई शिव नहीं हो सकता । अहं को खोने का 
अअ्थ चेतना का प्रवेश है। 'होकर' जानना ही एकमात्र सच्चा और पूर्ण 
ज्ञान है; अन्य प्रकार के ज्ञान केवल सापेक्षिक और आंशिक हैं। इस 
प्रकार का सच्चा ज्ञान हमें दूसरों के साथ समानुभूति, सत्‌ और चित्‌ में 
साझेदारी, नाना रूपों में उपस्थित नारायण से सक्रिय प्रेम और उनकी 


सेवा की ओर ले जाता है। 

महर्षि के शुद्ध वेदांत या ज्ञान ओर महात्मा गांधी के व्यावहारिक 
वेदांत या कमंयोग, दोनों का आधार या मान्यता है कि अपने पृथक अहं से 
आसक्ति ही एकमात्र आत्मिक दोष है। गीता पर अपने लेखों (926 में) 
गांधी जी कहते हैं : “भहं से अपनी आसक्ति हम जहां तक हटायेंगे, वहीं 
तक सत्य का पालन कर सकंगे | एक बार हमें यह बोध हो जाय- कि सारा 
विश्व ईश्वर में है, तो चोरों और हिसक पशुओं तक को आत्मवत्‌ अनुभव 
करेंगे । जब तक हम वसा अनुभव न करें तब तक यह निश्चित है कि हम 
ज्ञान की स्थिति पर कतई नहीं पहुंचे हैं।*** 

“भलाई करना मनुष्य का स्वभाव है, क्‍योंकि सभी आत्माएं एक हैं। 
यह जो प्रत्येक जीवन पृथक दिखायी देता है, इसका कोई महत्व नहों है। 
मनुष्य को जब यह बोध हो जाता है तो उम्तका अहं गल जाता है।' 

]935 में लिखे गये एक पत्र में गांधीजी फिर कहते हैं : 

“पुनर्जन्म में विश्वास के लिए “मैं' के अस्तित्व में विश्वास आवश्यक 
है । यदि मेरा अस्तित्व नहीं है, केवल ईश्वर का अस्तित्व है, तो पुनजंन्म 

किसका और कंसे होगा ? क्या यह बोध स्वयं ही पुनजेन्म नहीं है ? बोध 
हृदय से होता है । मस्तिष्क केवल तके प्रदान करता है। पर तक का मूल्य 
ही क्‍या है ? बोध केवल सेवा से ही संभव है। 

परंतु महपि के अनुसार आत्मबोध की पद्धति में 'आत्म-विचार' और 
सेवा दोनों शामिल हैं । 

रमण महर्षि के प्रति गांधीजी के रुव का अनुमान इस तथ्य से लगाया 
जा सकता है कि जब शंकराचाय वेंकर, राजेंद्र प्रसाद या जमनालाल 
बजाज जैसा उनका कोई आत्मीय अवसाद या दिमागी परेशानी का शिकार 
होता था तो व उसे सलाह दिया करये थे, “रमणाश्रम जाओ और वहां एक 
मास रह आओ। ओर वह प्राय: वहां से एक सप्ताह या पखवाड़ में ही 
स्वस्थ मन लेकर और अपने दायित्वों को फिर से संभालने के लिए तैयार 
होकर वापस आ जाता था। 

'ध्यान और कम, निए्चलता और गति एक हो क़ियातंत्र के परस्पर 
पूरक भाग हैं | चक्की में तेजी से घूमते ऊपरले पाट की सतत गति और 
पिस्ताई की क्षमता निचले पाट की सुदृढ़ निश्चलता पर निभेर होती है। 
पही वात ऊपरले और निचले जबड़े, धुरी और चक्‍के और नटराज के दो 
चरणों के बारे में है। शांति, जो शुद्ध चेतन्‍्य या सत्‌ है, हमारे युग में महर्षि 
में म॒तिमान्‌ हुई। शक्ति, जो सत्य का सत्य द्वारा बोध है, सत्‌ के अंदर सत्य 
से सत्य तक जाना है, महात्मा गांधी में मूतिमान्‌ हुई। शांति, जो चेतना 
है, ओर शक्ति, जो कर्म की ताकत है, एक ही वास्तविकता के दो पहलू हैं। 
सरोजिनी नायडू ने कहा था, "ये दो महान--महषि जिन्होंने हमें शांति दी 
ओर महात्मा जो हमें एक पल भी शांति से रहने नहीं देते--ये दोनों भारत 
के आत्मिक पुनर्जन्म के लिए कार्य रत हैं।' ज्ञानी और कमंयोगी को स्वस्थ 
समाज में अपना-अपना उपयुक्त काम करना होता है, जैसे कि जीवित 
शरीर में नेतों और हाथों की अपना-अपना उपयुक्त काम करना होता है। 

ज्ञान के, चेतना के प्रति जे. कृष्ममृति और रमण मह॒षि के दृष्टिकोणों 
में अद्भुत समानता है, वे उसे सत्ता और व्यवहार की पूर्णता मानते हैं। 
दोनों साधक को मन के सीमांत तक ले जाते हैं और उसे वहां अज्ञात में 
गोता लगाने के लिए छोड़ देते हैं। दोनों यह सलाह देते हैं कि शून्य, वेय- 
क्तिक सत्ता के अभाव को सीधा अनुभव करना चाहिए । यही वह साधन 
है जिससे चेतना का शाश्वत सोता फूटेगा | यह चेतना सर्वोच्च ऊर्जा भी है 
और सर्वाधिक कम भी । दूसरे शब्दों में, दोनों हमें काल और द्वंत के क्षेत्र 
से बाहर, सत्‌-छित्‌ की पूर्णता में ले जाते हैं । 

दोनों इसपर जोर देते हैं कि 'होकर' जानना ही पूर्ण और यथार्थ ज्ञान 
है; इसी ज्ञान के द्वारा जीवन संपूर्ण रूप में जिया जा सकता है। अन्य 
प्रकार के ज्ञान केवल आंशिक हैं और उनका महत्व केवल साधन के रूप में 
है। दोनों मानसिक स्मृति को वास्तविक स्मृति से पृथक मान उसका विरोध 
करते हैं और यह चाहते हैं कि मस्तिष्क को समुपस्थित को जानने के एक 
साधन के रूप में, दपंण की तरह, काम करना चाहिए । उसे चिरकालीन 
वासनाओं या पिछले प्रभावों से मुक्त होना चाहिए | दोनों विचारों और 
शब्दों को सत्‌ को जानने में बाधक मान उनका विरोध करते है और दोनों 
मौन संपर्क को वाणी से बहुत अधिक शक्तिशाली मानते हैं । दोनों के लिए 
अनुभव-प्रक्रिया अनुभव करनेवाले से अधिक वास्तविक है । दोनों के अनुसा र, 
विचा रक एक काल्पनिक सत्ता है जो विचार की उपज है । दोनों एक मार्गं 
सुझाते हैं, खोज की एक पद्धति सामने रखते हैं, किसी निर्धारित वाद की 
शिक्षा नहीं देते । दोनों सत्‌ के सत्य की तत्काल व्यावहारिक खोज के लिए 
प्रेरित करते हैं और भावी जन्मों या अन्य लोकों में रुचि को निरुत्साहित 
करते हैं। दोनों संप्रदायवादिता, गुह्यवाद और चमत्कारों व जंतनों-तंत्रों में 
विश्वास की निदा करते हैं और उन्हें मानव चेतना की विकृतियां और 
मानव एकता के लिए विनाशकारी मानते हैं। दोनों अंतश्चेतना के यहीं 


तुलनाएं और निष्कर्ष 7] 


और अभी रूपांतरण पर जोर देते हैं, जिससे कि मनुष्य परिचित और इस- 
लिए अवज्ञात वस्तुओं के भीतर से झांक रही दिव्य पवित्नता को और 
प्रत्येक व्यक्ति की अखंडता को देख सके, समझ सके और इस प्रकार व्यक्त 
और समाज के एक सदस्य के रूप मे अपना विकास कर सके । दोनों सबकी 
गले लगानेवाले मां के-से-प्रेम म विश्वासकरते हैं और उसे ऐसी सजनात्मक 
शवित मानते हैं जो इस भ्रष्ट और टुकड़ों में बट संसार का उद्धार कर 
सकती है । 

फिर भो, कृष्णमति उस 'अनाम अनुभूति को मोन द्वारा या ऐसे झब्दों 
द्वारा सप्रेषित करने का प्रयास करते है जिनमें परंपरागत धर्म का कोई. 
योगदान नहीं है। वे ऐसा महसूस करते हैं कि हादिक संवाद की स्थिति एक 
बार प्राप्त हो जाय तो वह संप्रेषण के अपने उपयुक्त रूप उत्पन्न क 
लगी । दूसरी ओर, महषि उन पुराण-कथ।ओं , प्रतोकों, तकों और बिबों को, 
जिनसे हम संसार के धर्मों के कारण परिचित हैं स्वीकार करते हैं और 
उनका प्रयोग करते हैं। वे लोगों को साधना के उन अनेक प्रकारों से भी 
विरत नहीं करते जिनके कि वे अभ्यस्त हैं। वसे उन्होंने 'आत्म-विचार' को 
इन साधनाओं के पूरक विकल्प के रूप में सामने रखने प<« पूरा ध्यान 
दिया है। 

कार्लाइल ने अपनी पुस्तक सार्टर रिसार्टस में यह इच्छा प्रकट की थी 
कि धर्म के दिव्य मर्मं को लोगों तक पहुंचाने के लिए एक नया वाहन 
द चाहिए---एक नयी पुराण-विद्या, एक नयी वेशभूषा चाहिए । नयी पोरा- 
णिक कथाएं रचने की इस इच्छा या कोशिश में ही उस पागलपन के बीज 
थे जो आगे चलकर नाजीवाद की विभीषिका में प्रकट हुआ । पुराण-कथाएं 
गढ़ी नहीं जाती; वे तो जन-समुदायों को उनकी जीवन-यात्ा में मानो 
बनी-बनायी मिल जाती हैं--किसी जन-समाज के बीच उनका जीवंत 
विकास होता है, जैसे कि वाल्मीकि और व्यास जैसे महर्षियों का विकास 

होती है । पुराण-कथाओं और महष्षियों का निर्माण नहीं हो सकता । परतु 
महर्षियों की उपेक्षा ओर महात्माओं की हत्या की जा सकती है और 
पुराण-कथाओं का दुरुपयोग किया जा सकता है या उन्हें जीणं॑ और नष्ट 
होने दिया जा सकता है। रमण महषि और महात्मा गांधी ने हमारी 
अभी भी जीवंत और हितकारी पुराण-कथाओं के आंतरिक भावों और 
उनकी मनोहर कारय॑ं-पद्धति को समझा था। भगवानदास, कुमा रस्वामी, 
जिमर, दानियेलू; चिद्भावानंद आदि ने इतिहास, तत्त्व विज्ञान, नीति और 
मनोविज्ञान की दृष्टि से उनकी व्याख्या की है। उनमें हमें यह साफ बताया 
गया है कि हमारे देवताओं का जन्म कंसे हुआ और वे किस चीज के 
प्रतिनिधि हैं, 'माता', 'पिता' और 'पुत्र' की प्रभु और सेवक की प्राचीन 
पुराण-कथाएं किस प्रकार आज की मनोसामाजिक वास्तविकताओं से 
संबद्ध टे, और किस प्रकार ये कथाएं आधुनिक मानव की भावनात्मक 
ओर नैतिक आवश्यकताओं की तुष्टि करती हैं। महपषि और महात्मा 
गांधी दोनों हमें सावधान करते हैं कि देव-भाक्ति का उपयोग नैतिक और 
सामाजिक दायित्वों से पलायन के एक सरल मार्ग के रूप में नहीं करना 
चाहिए । शंकराचाय और रामानुजाचायं की सच्ची वदांतिक शिक्षा को 
ही व आज समसामयिक शब्दों में दोहराते 

सामान्य बुद्धि, विवक या तक॑ का उल्लंघन किये बिना, महधि हर 
किसी को वह मार्ग बताते है जिससे आत्मा को पाया जा सकता है और 
तद्रप हुआ जा सकता है, इस सजीव ससार के एक स्वस्थ अंग की तरह 
काम करके संतोष प्राप्त किया जा सकता है, बीच-बीच में शुद्ध चेतन्य के 
परमानंद का स्वाद चखा जा सकता है ओर स्वधमं का, जो कि मनुष्य के 
लिए स्वाभाविक है, सदेव पालन किया जा सकता है, तथा जीवन की सभी 
हलचलों और उलट-फरों में एक सहज मानव प्राणी की ईमानदारी कायम 
रखी जा सकती है। विनम्रता और सच्ची निप्ठा से “'आत्म-विचार' करके 

कोई भी परम सत्य को आत्मसात कर सकता है और उसका आनंद ले 
सकता है। इस प्रकार वह चेतना को, जो प्रत्यक मानव हृदय में निरंतर 
दीप्तिमान है, स्वास्थ्य और विकास के लिए उसी तरह काम में ला सकता 
हैं जैसे कि आकाश में विराजता सूर्य हम सबको जीवन ओर ऊप्मा 
प्रसारित करता है| 'मैं' की खोज एक बार शुरू होते ही भहं का अंधकार 
धीरे-धीरे गलने और शुद्ध सत्‌ के व्यापक प्रकाश में लुप्त होने लगता 
है । 

महाँष अपने मौन के लिए कुख्यात थे और शिला की तरह अविचल बंठे 
रहते थे। परंतु यदि कभी रामकृष्ण, विवेकानंद, गांधो, अरविद आदि 
दिव्य मानव विभूृतियों के विरुद्ध कोई कानाफ्सी चलती तो वे उठ बठते 
थे और उसपर अवश्य ध्यान देते थे | उनके अनुरागी भक्तों में से कुछ 
कभी-कभी इनकी ईष्यमलक तुलनाए करने लगते। तब वे उस आलोचक 
के पाप का क्रोध से नहीं अपितु शोक से परिशोध करते हुए कहते : “यह 
हमारा अहं बोल रहा है । महषि को यदि हम मानव, एक इद्रियातीत 
मानव, मानवता का साक्षात्‌ रूप और सा र, अपने युग का पुरुषोत्तम न मान 
कर, एक सर्वोच्च दाशं निक मानें और उनकी शिक्षाओं का विश्लेषण कर 
उन्हें सूचीबद्ध करें, तो यह उनके प्रति अन्याय होगा और हम खुद भी कगाल 
रहेंगे। पशु, पक्षी, बच्चे और अनपढ़ लोग रमण महर्षि के पूर्ण सान्निध्य को 
कुछ इस ढंग से महसूस करते थे कि विद्वान उसे समझ या समझा नहीं 
पाते थे । अत: महर्षि की चर्चा हमें उन्हें अपने जन-सामान्य से पृथक, एक 
असाधारण व्यक्ति मानकर नहीं करनी चाहिए। अपनी प्रभावशाली 
निर्वेबक्तिकता में ही वे भारतीय जनता के सच्चे प्रतिनिधि हैं। वे सभी 
मानवों में विद्यमान मूल आदर्श मानव हैं। अपनी दिव्य नियति की पृति में 
रत, बीसवी शतो की विकासशील मानवता को वे उगती कनी हैं । 

जैसा कि काले जुंग का कहना है : 

श्री रमण भारतीय धरती के सच्चे पुत्र हैं। वे खरा सोना हैं और 
साथ ही एक प्रकार से साक्षात ज्ञान-विषय हैं। भारत में वे शुश्रता का 
सबसे शुभ्र बिदु हैं । 

श्री रमण के जीवन और उनकी शिक्षाओं में हमें जो मिलता है वह 
भारत का पवित्नतम अंश है : वह सहस्राब्दियों का गान है जिसमें विश्व 
से मुक्त और मुक्तिदायिनी मानवता का प्राण निनादित है। यह संगीत 
एक ऐसे महान राग में बंधा है जो भारतीय भावना के अंदर हजारों 
रंगारंग प्रतिध्वनियों में पुनरुज्जीवित होता है, और उसके नवीनतम 
अवतार श्री रमण महषि स्वयं है । *' 

श्री रमणं का जीवन और उनकी शिक्षाएं केवल भारतोयों के लिए 
ही नहीं, पश्चिम के लोगों क लिए भी महत्वपूर्ण हैं। वे कंवल मानवीय 
दृष्टि से ही अत्यंत रोचक नहीं हैं, अपितु मानवता के लिए, आज जिसके 
अपनी अचेतना और संयमहीनता की विश्य खलता में खो जाने का डर 
है, चेतावनी का एक संदेश भो हैं । 


अपनी पुस्तक क्रिश्चियानिटों एंड द एंकाउंटर आँब वल्ड रिलोजंस 

में टिलिच कहते हैं : 

भक्ति, चितन और कमं द्वारा जब कोई अपने धमं की गहरादयों में 

उतरता है तो धमं का अपना महत्त्व नहीं रहता और धमं जिसकी ओर 

निदेश करता है वह उसकी पृथक्ता को भेदता हुआ उसे एक आत्मिक 

स्वतंत्रता पर पहुंचा देता है, जिससे मनुष्य के अस्तित्व के चरम अर्थ की 
अन्य अभिव्यक्तियों में भी उसे आत्मा की उपस्थिति के दर्शन होते हैं । 


महपि, जीवन्मुक्त के रूप में, इसी आत्मिक स्वतंत्रता, सवंत्न आत्मा की 

उपस्थिति के इसी दशशन को मृति है और इसी की शिक्षा देते है । वे यह भी 
'सखाते है कि मोक्ष--प्रत्येक धर्माचार ओर प्रत्येक संघ (समाज) का 
अंत और उसके पार जाता--कोई सुदूर लक्ष्य नहीं है, बल्कि प्रत्येक चेतना 
व्यक्ति का सदा विद्यमान आत्म-रूप है।इस आत्म-रूप को, जो सभी के 
आत्म-रूपों का आत्म-रूप है, पहचानना सत्य को समझदारी से स्वीकार 
करना है, जिससे मनुष्य अपने धर्म, अपने समाज और पूरी मानव जाति 
का एक जीवंत कंद्र होने का संतोष और साहस प्राप्त कर सकता है। 


गणपति शास्त्री, 
काव्यकंठ 


नटनानंद, स्वामी 
मुसख्गनार 


हु लक्ष्मण शर्मा 
#पतराधापा।[] 


#937938379 |रशा 4 : 


8)90॥0, ९.9. 


8फााण), एप -. 


( ॥8५7ए८६ 


( ॥00]॥3 9373709, 
५७ 0॥7] 


संद्भिका 


: उपदेशसा र, भाष्य (तमिल) (श्री रमणाश्नमम ) 


श्री रमण गीता (संस्कृत) (श्री रमणाश्रमम ) 
सद्‌ दर्शनम (संस्कृत) (श्री रमणाश्रमम ) 


: रमण दर्शन (तमिल) श्री रमणाश्रमम्‌ ) 
: अक्षर मणमलै, भाष्य (तमिल) (श्री रमणाश्लमम ) 


गुरु वाचक कौवे (तमिल) (श्री रमणाश्रमम्‌ ) 
रमण सन्निधि मुरे (तमिल) (श्री रमणाश्रमम्‌ ) 


: उललदु नापंदु भाष्य (तमिल) (श्री रमणाश्रमम ) 
; 4.टि दब उस्‍९्वटाएएड णा 3९९ फर्क 7 


जै4८वाउ#र (40०00, 89728907८) 
(2767/655९72८€ ० ज#उच्वता 0. 7॥/॥:797 
रशड९5 (5] २ ४॥995 क्या 9, 
पुतापएरशथ7ा7048739 ) 


; का शा कछाइममआ साशब/पफ्रार (जतठी(ए- 


5९॥00७, ॥0/(५० ) 


; ताली खा 3टलटा पयगद्रांव (7९9८7) 


रीबद्ाताऊीए दावे मआंड. रे।ठ65दह8९ (5) 
(२ ४॥]98॥357370 3॥ ) 


: 4 3त्रब॥/5 कशाओएऑ5€॥८९७ ($॥7 रि७॥9- 


]857 08709॥7 ) 


: कपत्श5 ०/ ऊकादध्राशावता (॥२७779]:75॥॥8 


प9[)09५9॥9,, पृाफ्था भाणालं, पु 27॥॥॥ 
[७०७७ ) 


€णाढा 


ए8७0॥6९०७०, 8|93॥7 


संदाभिका ]77 


: 6; #िवाशवाव (शा २ि40॥॥4527/ 8 ) 


क्‍िशीसलांगाड ०9. '(4#९  79/:57" (५$का 
(80988 भा शा ) 


; सबंध. 20शंहश (रि०ण)6०१४८.. & 


ह॒टइभा 290, [,.09000) 


छ6प्चाभु4 चिएतभांडा : 047 00 047 शाँ# 2#वर३ब्ावा (ता 


060]05700, 7306॥ 


७57€९९,रि८०त9३7५ 8. : 


00999॥॥ 595॥] 


७)90८५४०॥, 
पए.?. 


(९७७, ९०॥( 
है 0०09ा।) 23 
> 'चि४227709, 50 


े ]३७।४५॥7]9859/97), 
98. ५. 


रिवर8088 भा 80 
मै(ए.. अछशााओांडटशाट2०. (जाग रि्रा895- 
।कग377 ) । 


: 4#९ 2एजात्वा ॥ (6602९ #6वीशा & 


एश्ञज्ांव) 
ता दा 6 40008 दावे ॥796/ ०07 4 ? 
२००४॥५७॥, 6॥77208040 ) 


; 4#९ ध्वज (50 रिध्रा9॥950709॥) 


7॥९ (बाक्स्‍ाव। 7९4०॥४४ (507 रि3- 
895 धा।ध्ा) ) 

(शाहासावाए ता वा .वाउका (हा 
ए॥80785 भा 2॥7 ) 


; कीध्मादाबव .दरादाउएं वाबे #ंड 9770509/7 


० झऋतंडा०॥८० (5का रिध्ा0935/शा।शा। ) 


; 4॥#९  7ैंक्शा९ा९55 29शशाट९ (8॥॥8098 


४098 8॥8५9॥) 


: 0४०//श// (]964 ]शएशआ9 ०ाज्रण05) 


(9  2॥2985872097॥ ) 


 उशशड 7णा 4#7₹ां ककाबआव5/वशावा!। 


(500 २४788$78087 ) 


; 8९/जट्वॉयि।एणा २ /#(ि वार 4 ९धर#/ए5 


रॉ क्‍वशाबाब मेबकमीबा5धं (5ता रि्वा।935- 
धशाशशा) ) 


78 


05007०6, &एपा 


ए२87790॥ भ0थव।।, 
ब.?. 


0२87378 '903॥5] 


530॥#70 (07 


68793, 70. 5. 


52[76, 76€९०॥-४९०ए : 


पक, ?2४७। 


सदोभका 


(काफ्राशावाए ०7. एफ़्ब्ब॑९5व #ंवाव!! 
(57 २७॥98॥357 89 ) 


: आवकाबाब 4#क्रावलीवांव (97 रिक्यात॥95- 


(धााए) ) 

जरिवाशाबाद शैद्ावाओं तकाब ॥९ ?6॥# ० 
$९[/-+0शं८्व१० (२06०7) 

पश्वट785 ० अऋषाशवादब 24474757 (57 
ए्ाश85 शा) 2 ) 


:॥॥6९ (एक्ाटा ० ए॒॒ाब्क्राध्रातव वंश 


चवंणदां।व “2बबआावब (90745 ऐग्रांर्टा आर 9५) 
: (०70८/९४ 97675 (587 २४॥97889ग्रा 7) 
7०१८ (907 रक्याा्रा957&॥3॥7 ) 


;क्बा॥ ०णा ३॥7 रवघाशावाव 


(50 7२७7879 5 था 3॥7 ) 


; सफरकतंडश 4॥ा0४8# /72 48० (8॥98- 


(99 ४१0५99 8॥2९थव) 

#रशावडट९॥/ मम््रबंधरांउआ (8978098 ४॥098 
8॥9४97 ) 

#_रांगह बाब॑ 2४०/#92४९०55. (ए४०३६५॥॥४०0 
50०४८ ?८5६, बट ४0]८ ) 


: 0)म्रवाांटह ० #4॥# (प्॒थ्ाएथ) 


-7#॥र €ए०फ्रावह० ॥० 2९८ (0णां॥5--707- 


फटा छाए फटा 


[9॥3 एशका9५, [.,0700॥ ) 


; काश 20ांग्राताहू ॥० 78९ (0०07 (रि०एा- 


]८0४८) 

457८ ॥#९ 4#4/८९४९व॑ ([२००॥]८० ४2८) 

फ्रअए एब्दवा॥5 7.47 ६४४०व (१07602८) 
47 आर 75 मझाब78० (0007 एगर्टा- 
5779 ?7255 ) 

4४० 070७ 5९८९ (050०५ एशर्शशआंए 
ए?7८६५) 


संदर्भिका ]79 


786 वक्का# कक (ारणित एग्रांपश$ा१9 
ए।८55 ) 

4008#प्रकाठ ,6- 247०४ (0070. एफ्रांर्शा- 
४५ ९7८५5) 


“एए॥० : /॥4#49०24 (5॥ञग रे ध्वाउ95धत भा ) 
टाणप्रश, प्छंगांता : 2॥650०77एं285.. ण॑ /2बींव.. (ए्रगीा6९०ा 
80०८5) 


4775 बमबे $)7005 का उम्दा 47 तरावें 
(एजाडवांता (ए?थ्रा९00 800४5) 


फरू ल्‍कऊऋ सफर जल्क ऊा जहछ्क ण्मब्न छूना 
डिसेन्ट आफसैट, ए- 73, नारायणा फेज- |, नयी दिलली- 0028 द्वारा मुदितः। 


